

မေတ္တာဖြင့် အောင်ရာ၏

အမျက်ထွက်တတ်သောသူကို အမျက်မထွက်ခြင်းဖြင့် (မေတ္တာဖြင့်)အောင်ရာ၏။ မကောင်းသောသူကို ကောင်းသောသဘောဖြင့် အောင်ရာ၏။ နှမြောဝန်တိုသောသူကို ပေးကမ်းခြင်းဖြင့် အောင်ရာ၏။ မဟုတ်မမှန် ပြောဆိုတတ်သောသူကို မှန်ကန်သောစကားကို ပြောဆိုခြင်းဖြင့် အောင်ရာ၏။
ကောဓဝဂ်(ဓမ္မပဒ -၂၂၃)

အမျိုးသားကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။
- ၃။ နိုင်ငံတော် စဉ်ဆက်မပြတ် ဖွံ့ဖြိုးတိုးတက်နိုင်စေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ့လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာ လျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော် ဆောင်ရွက်ရေး။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ကာကွယ်ရေးဦးစီးချုပ်ရုံး(ကြည်း၊ ရေ၊ လေ) မိသားစုများ၏ ၂၀၂၅ ခုနှစ် တတိယအကြိမ် မိုးရာသီသစ်ပင်စိုက်ပျိုးပွဲတွင် အမှာစကားပြောကြားစဉ်။

ကာကွယ်ရေးဦးစီးချုပ်ရုံး (ကြည်း၊ ရေ၊ လေ) မိသားစုများ၏ ၂၀၂၅ ခုနှစ် တတိယအကြိမ် မိုးရာသီသစ်ပင်စိုက်ပျိုးပွဲကျင်းပပြုလုပ်

၂၀၁၁ ခုနှစ်မှ ၂၀၂၅ ခုနှစ် တတိယအကြိမ် သစ်ပင်စိုက်ပျိုးပွဲအထိ ရေဆင်းဆည်ပတ်ဝန်းကျင်၌ ရတနာတန်းဝင်ပင်၊ နှစ်ရှည်သီးနှံပင်နှင့် အရိပ်ရလေကာပင် စုစုပေါင်း ၂၀၈၄၂၅ ပင် စိုက်ပျိုးခဲ့

နေပြည်တော် စက်တင်ဘာ ၁၁
သာယာဝတီဝန်းကျင်အား ထိန်းသိမ်းနိုင်စေရန်နှင့် ရာသီဥတုကို အထောက်အကူဖြစ်စေရန်၊ အရိပ်အာဝါသ ရရှိစေရန်၊ နိုင်ငံစီးပွားရေး အတွက် တစ်ဖက်တစ်လမ်းမှ အထောက်အကူဖြစ်စေရန်ရည်ရွယ်၍ ကာကွယ်ရေးဦးစီးချုပ်ရုံး (ကြည်း၊ ရေ၊ လေ) မိသားစုများနှင့် တိုင်းစစ်

ဌာနချုပ်အသီးသီးတွင် ၂၀၁၁ ခုနှစ်မှစ၍ နှစ်စဉ် မိုးရာသီ တစ်အုပ်တစ်မ သစ်ပင်စိုက်ပျိုးပွဲများ ကျင်းပပြုလုပ်လျက်ရှိသည်။
ဦးဆောင်စိုက်ပျိုး
ယနေ့တွင် ၂၀၂၅ ခုနှစ် ကာကွယ်ရေးဦးစီးချုပ်ရုံး (ကြည်း၊ ရေ၊ လေ) မိသားစုများ၏ တတိယအကြိမ်မိုးရာသီသစ်ပင်စိုက်ပျိုးပွဲ

အခမ်းအနားကို နေပြည်တော် ဇေယျာသီရိမြို့နယ် ရေဆင်းဆည်အနီး၌ ကျင်းပပြုလုပ်ရာ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်၍ ရတနာတန်းဝင်ကျွန်းပင်ကို ဦးဆောင် စိုက်ပျိုးပေးသည်။
စာမျက်နှာ ၃ ကော်လံ ၁ သို့ ၀

ယနေ့ ဖတ်စရာ

လွတ်ငြိမ်းချမ်းသာခွင့် ပြု

စာမျက်နှာ » ၂

စားဖိုဆောင်သီးနှံကြက်သွန်နီ ပန်းတိုင် အထွက်နှုန်းရရှိရေး ကြိုးပမ်းဆောင်ရွက်

ဆောင်းပါး စာမျက်နှာ » ၆

တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့ အခမ်းအနားကျင်းပရေး ဦးစီးကော်မတီ လုပ်ငန်းညှိနှိုင်းအစည်းအဝေး ကျင်းပ

စာမျက်နှာ » ၅

ပြည်ထောင်စုရွေးကောက်ပွဲကော်မရှင် ရွေးကောက်ပွဲဆိုင်ရာသတင်းထုတ်ပြန်ရေး အစီအစဉ် ကျင်းပ

စာမျက်နှာ » ၁၀

ထိုင်းနိုင်ငံ၌ လေထုညစ်ညမ်းမှုထိန်းချုပ်ရေးဇုန်များ သတ်မှတ်

စာမျက်နှာ » ၁၃



မြေးမိုး

ကောင်းမွန်သည့်အုပ်ချုပ်ရေးတည်ဆောက်

ပြည်သူလူထုလူမှုဘဝထောက်ပံ့ကူညီ

နိုင်ငံတစ်နိုင်ငံတွင် နိုင်ငံဖွံ့ဖြိုးတိုးတက်ရေး၊ တည်ငြိမ်အေးချမ်းသာယာပြောရေး၊ လူအများစု အထူးသဖြင့် အခြေခံပြည်သူများ၏ လူမှုဘဝအဆင့်အတန်း တိုးတက်ကောင်းမွန်ရေးအတွက် ကောင်းမွန်သည့် အုပ်ချုပ်မှုစနစ်ဖြင့် အစိုးရယန္တရားကို လည်ပတ်ဆောင်ရွက်နိုင်သောအစိုးရသည် ပြည်သူလူထုအတွက် အစိုးရကောင်းတစ်ရပ်ဟု ခေါ်ဆိုရပေမည်။ မြန်မာနိုင်ငံတွင် ကောင်းမွန်သည့် အုပ်ချုပ်ရေးစနစ်ဖြင့် ပြည်သူလူထုအကျိုးကို အဖြစ်နိုင်ဆုံး အကောင်းဆုံး ဆောင်ရွက်ပေးနေသည်ကို တွေ့ရသည်။

နိုင်ငံတော်ကို တာဝန်ယူဆောင်ရွက်နေသည့် တည်ဆဲအစိုးရအနေဖြင့် နိုင်ငံတော်၏အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များဖြစ်ပေါ်လာစေရေး အလေးထားဆောင်ရွက်နေသလို နိုင်ငံတည်ငြိမ်အေးချမ်းရေး၊ ဖွံ့ဖြိုးတိုးတက်ရေး၊ စီးပွားတိုးတက်ကောင်းမွန်ရေး၊ နိုင်ငံစဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် ပညာရေး၊ ကျန်းမာရေး၊ ကဏ္ဍတို့ကို အလေးထားဆောင်ရွက်ပေးလျက်ရှိသည့်အပြင် ပြည်သူလူထု လူမှုဘဝ မြှင့်တင်ပေးနိုင်ရေးကိုလည်း အတတ်နိုင်ဆုံးဆောင်ရွက်ပေးလျက်ရှိသည်။

နိုင်ငံတော်ဖွံ့ဖြိုးတိုးတက်ရေးအတွက် ကဏ္ဍအသီးသီး တိုးတက်ရေးတွင် ငွေကြေးအရင်းအနှီး အမြောက်အမြားအကုန်အကျခံဆောင်ရွက်ပေးလျက်ရှိသည့် အပြင် အခြေခံပြည်သူလူထု လူမှုဘဝလိုအပ်ချက်များကိုလည်း လျစ်လျူရှုမထားဘဲ အတတ်နိုင်ဆုံးဖြည့်ဆည်းဆောင်ရွက်ပေးနေသည်ကို တွေ့ရသည်။ ပြည်သူလူထု၏ လူမှုဘဝကူညီစောင့်ရှောက်မှုပြုရာတွင် နိုင်ငံတော်အတွင်းရှိ နေပြည်တော်ကောင်စီ နယ်မြေအပါအဝင် ပြည်နယ်နှင့် တိုင်းဒေသကြီးအလိုက် သက်ကြီးပုဂ္ဂိုလ်များအတွက် လူမှုရေးပင်စင်ထောက်ပံ့ခြင်းနှင့် စေတနာ့ဝန်ထမ်းအဖွဲ့အစည်းများနှင့် တိုက်ပွဲရှောင် ပြည်သူများအတွက် ထောက်ပံ့ကြေးငွေများပေးအပ်နေခြင်းတို့ကို တွေ့မြင်နေရသဖြင့် ဝမ်းမြောက်ပီတိဖြစ်မိသည်။

မြို့ရွာများအတွင်း နေထိုင်ကြသော သက်ကြီးပုဂ္ဂိုလ်များအတွက် အထောက်အပံ့ တစ်ခုဖြစ်နိုင်စေရေးနှင့် သက်ကြီးရွယ်အိုများအား ရိုသေလေးစားတန်ဖိုးထားသော အားဖြင့် နိုင်ငံတော်အစိုးရက ထောက်ပံ့ကူညီပေးခြင်းဖြစ်သည်။ နိုင်ငံတော်အစိုးရက ထောက်ပံ့သည့် လူမှုကာကွယ်စောင့်ရှောက်ရေး အစီအစဉ်အဖြစ် အသက် ၈၅ နှစ်နှင့်အထက် သက်ကြီးပုဂ္ဂိုလ်များအတွက် လူမှုရေးပင်စင်ထောက်ပံ့ကြေးများကို ခြောက်လစာတစုတစည်းတည်း ပေးအပ်ခဲ့သည်ကိုတွေ့ရသည်။ ထောက်ပံ့ကြေးငွေမှာ မများလှသော်လည်း သက်ကြီးရွယ်အိုတစ်ယောက်အတွက် တစ်စုံတစ်ရာ အထောက်အကူ ဖြစ်စေနိုင်သည်။ ရပ်ရွာဒေသများ၌ လူတန်းစားအလွှာအမျိုးမျိုး ရှိသည့်အနက် ချို့တဲ့နွမ်းပါးသော သက်ကြီးရွယ်အိုဘဝအတွက် အထောက်အပံ့ကောင်းတစ်ခုဟုဆိုရမည်ဖြစ်သည်။

ထို့ပြင် ရပ်ရွာများအတွင်း ရပ်ရွာလူမှုဘဝလိုအပ်ချက်အပေါ်မူတည်ပြီး မွန်မြတ်သောစေတနာကို အရင်းခံ၍ တည်ထောင်ဖွင့်လှစ်ဆောင်ရွက်နေကြသော ကိုယ့်အားကိုယ်ကိုး မူလတန်းကြိုကျောင်းများ၊ လူငယ်ဖွံ့ဖြိုးရေး ပရဟိတဂေဟာများ၊ အမျိုးသမီးစောင့်ရှောက်ရေးဂေဟာများ၊ မသန်စွမ်းသူစောင့်ရှောက်ရေးဂေဟာများနှင့် ဘိုးဘွားရိပ်သာများအတွက် နိုင်ငံတော်အနေဖြင့် ထောက်ပံ့ပေးခြင်း အစီအစဉ်များကို နှစ်စဉ်ဆောင်ရွက်ပေးလျက်ရှိသည်။ အဆိုပါ ဂေဟာများ၊ ရိပ်သာများအနေဖြင့် အချို့ဂေဟာရိပ်သာများမှာ ပြည့်စုံဖုလုံမှုရှိသော်လည်း အချို့ဂေဟာရိပ်သာများမှာ လိုအပ်ချက်များရှိသဖြင့် နိုင်ငံတော်က ထောက်ပံ့ပေးမှုကို ဘဏ္ဍာရေးစည်းမျဉ်းများ၊ စံလုပ်ငန်းလမ်းညွှန်ချက်များနှင့်အညီ ဆောင်ရွက်ကြရမည်ဖြစ်သည်။

နိုင်ငံတော်က ထောက်ပံ့မှုတွင် သာဓကအားဖြင့် ၂၀၂၅-၂၀၂၆ ဘဏ္ဍာနှစ်တွင် ပြည်ထောင်စုနယ်မြေ နေပြည်တော်အတွင်းရှိ စေတနာ့ဝန်ထမ်းအဖွဲ့အစည်းများ ဖြစ်သော လူငယ်ဖွံ့ဖြိုးရေးပရဟိတဂေဟာ ၁၁ ခု၊ အမျိုးသမီးဂေဟာ သုံးခုနှင့် ဘိုးဘွားရိပ်သာသုံးခု စုစုပေါင်းဂေဟာ၊ ရိပ်သာ ၁၇ ခုနှင့် ကိုယ့်အားကိုယ်ကိုး မူလတန်းကြိုကျောင်း ၆၀ တို့အတွက် ထောက်ပံ့ကြေးငွေကျပ် ၂၉၇ ဒသမ ၆၈၇ သန်း၊ တိုက်ပွဲရှောင်ပြည်သူ ၁၀၃၆ ဦးအတွက် နိုင်ငံတော်က ထောက်ပံ့ငွေကျပ် ၆၆၂ ဒသမ ၁၆၀ သန်းနှင့် အသက် ၈၅ နှစ်အထက် လူမှုရေးပင်စင်အကျိုးခံစားခွင့် ရရှိသူ သက်ကြီးပုဂ္ဂိုလ် ၄၇၇၉ ဦးအတွက် လူမှုရေးပင်စင်ထောက်ပံ့ကြေးငွေကျပ် ၂၈၄ ဒသမ ၄၀၀ သန်းကို ထောက်ပံ့ပေးအပ်ခဲ့သည်။

သို့ဖြစ်ရာ ရပ်ရွာဒေသများရှိ အခြေခံပြည်သူလူထုအတွက် လိုအပ်ချက်များဖြစ်သည့် လူငယ်ဖွံ့ဖြိုးရေး ပရဟိတဂေဟာ၊ အမျိုးသမီးဂေဟာ၊ ဘိုးဘွားရိပ်သာ၊ အသက် ၈၅ နှစ်အထက် သက်ကြီးရွယ်အိုများနှင့်တိုက်ပွဲရှောင်ပြည်သူများအား နိုင်ငံတော်အစိုးရအနေဖြင့် လူမှုရေးအကူအညီ ထောက်ပံ့မှုကို အတတ်နိုင်ဆုံးကူညီဖြည့်ဆည်းဆောင်ရွက်ပေးလျက်ရှိရာ ကောင်းမွန်သောအုပ်ချုပ်ရေးစနစ်ဖြင့် ဆောင်ရွက်နေသည့် လူမှုဘဝနှင့်သက်ဆိုင်သော ဆောင်ရွက်ချက်များဟု ဆိုရမည်ဖြစ်ပါကြောင်း။

လွတ်ငြိမ်းချမ်းသာခွင့် ပြု

ပြည်ထောင်စုသမ္မတမြန်မာနိုင်ငံတော်
အမျိုးသားကာကွယ်ရေးနှင့်လုံခြုံရေးကောင်စီ
အမိန့်အမှတ်၊ ၇ /၂၀၂၅
၁၃၈၇ ခုနှစ်၊ တော်သလင်းလပြည့်ကျော် ၅ ရက်
(၂၀၂၅ ခုနှစ်၊ စက်တင်ဘာလ ၁၁ ရက်)

လွတ်ငြိမ်းချမ်းသာခွင့်အမိန့်

ယာယီသမ္မတသည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၀၄၊ ပုဒ်မခွဲ(ခ)တွင် ပြဋ္ဌာန်းထားသည့် အခွင့်အာဏာကို ကျင့်သုံးလျက် စစ်တွေခရိုင်တရားရုံးက ရာဇဝတ်ကြီးအမှုအမှတ်၊ ၉/၂၀၁၈၊ ရာဇသတ်ကြီးပုဒ်မ ၅၀၅၊ ပုဒ်မခွဲ(ခ)နှင့် ရာဇဝတ်ကြီးအမှုအမှတ်၊ ၃/၂၀၁၈၊ ရာဇသတ်ကြီး ပုဒ်မ ၁၂၂၊ ပုဒ်မခွဲ(၁)တို့အရ ပြစ်မှုထင်ရှားစီရင်ခဲ့သဖြင့် ပြစ်ဒဏ်ကျခံခဲ့ရပြီး နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၏ ပြစ်ဒဏ်လွတ်ငြိမ်းခွင့်အမိန့်အရ ပြန်လည်လွတ်မြောက်လာခဲ့သည့် ဒေါက်တာအေးမောင်သည် ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေး၊ အချုပ်အခြာအာဏာတည်တံ့ခိုင်မြဲရေးဟူသော နိုင်ငံတော်၏ဦးတည်ချက်များကို အစဉ်တစိုက် မမှိတ်မသုန် စွဲမြဲစွာ ခံယူစောင့်ထိန်းသွားမည်ဟု သန့်ဋ္ဌာန်ပြုကာ စစ်မှန်စည်းကမ်းပြည့်ဝသော ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရာတွင် တစ်တပ်တစ်အား ပါဝင်ဆောင်ရွက်ရန် ကတိကဝတ်ပြုမှုအရ ၎င်းအပေါ် ပြစ်မှုထင်ရှားစီရင်ထားသည့် ပြစ်မှုနှင့် ပြစ်ဒဏ်များအား အမျိုးသားကာကွယ်ရေးနှင့် လုံခြုံရေးကောင်စီ၏ ထောက်ခံချက်ဖြင့် လွတ်ငြိမ်းချမ်းသာခွင့် ပြုလိုက်သည်။

ပုံ

မင်းအောင်လှိုင်
ဗိုလ်ချုပ်မှူးကြီး
ယာယီသမ္မတ

ပဲခူးခရိုင်၌ ကမ္ဘာ့အိုဇုန်းလွှာထိန်းသိမ်းရေးဆိုင်ရာ အသိပညာပေးဆွေးနွေး

ပဲခူး စက်တင်ဘာ ၁၁

ပဲခူးတိုင်းဒေသကြီး ပတ်ဝန်းကျင် ထိန်းသိမ်းရေးဦးစီးဌာနနှင့် ပဲခူးခရိုင် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနတို့ ပူးပေါင်း၍ ကမ္ဘာ့အိုဇုန်းလွှာ ထိန်းသိမ်းရေးနေ့ အထိမ်းအမှတ်ဆိုင်ရာ အသိပညာပေး ဆွေးနွေးပွဲကို ယမန်နေ့ နံနက် ၁၀ နာရီက ပဲခူးခရိုင် လူထုအခြေပြု

ဗဟိုဌာနခန်းမ၌ ကျင်းပသည်။

ဦးစွာ ပဲခူးခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ဦးစီးမှူး ဒေါ်ချစ်ချစ်သန်းက ကမ္ဘာ့အိုဇုန်းလွှာ ထိန်းသိမ်းရေးဆိုင်ရာ သိကောင်းစရာများကို ပြည်သူလူထုအကြား မျှဝေပေးရန် အသိပညာပေး ဆွေးနွေးပွဲကို ပြုလုပ်ခြင်းဖြစ်ကြောင်း ပြောကြားသည်။

ယင်းနောက် ပဲခူးတိုင်းဒေသကြီး ပတ်ဝန်းကျင်ထိန်းသိမ်းရေး ဦးစီးဌာန လက်ထောက်ညွှန်ကြားရေးမှူး၊ ဒေါ်နန်းခင်ဆုမွန်က အိုဇုန်းလွှာပျက်စီးပါက ဖြစ်ပေါ်လာနိုင်မည့် ဆိုးကျိုးသက်ရောက်မှုများနှင့် အိုဇုန်းလွှာထိန်းသိမ်းကာကွယ်ရေးနည်းလမ်းများကို ရှင်းလင်းပြောကြားခဲ့ကြောင်း သိရသည်။

ခရိုင်(ပြန်/ဆက်)

၁၁ - ၉ - ၂၀၂၅ ရက်နေ့ ဓာတ်သတ္တု(ရွှေ) ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက်					၁၁ - ၉ - ၂၀၂၅
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	
FMI	၇,၅၀၀	၇,၃၀၀	၁,၃၂၄	၉,၉၁၀,၀၀၀	
MTSH	၃,၁၅၀	၃,၁၅၀	၂၂၃	၇၀၂,၄၅၀	
MCB	၇,၄၀၀	၇,၄၀၀	၂၆	၁၉၂,၄၀၀	
FPB	၂,၀၀၀	၁,၉၅၀	၂,၀၉၄	၄,၀၈၆,၀၀၀	
TMH	၂,၆၀၀	၂,၆၅၀	၈၄၅	၂,၂၃၁,၀၀၀	
EFR	၁,၈၅၀	၁,၈၅၀	၁,၇၇၈	၃,၂၆၉,၃၀၀	
AMATA	၃,၂၅၀	၃,၃၀၀	၇၅	၂၄၆,၀၀၀	
MAEX	၃,၂၅၀	၃,၂၅၀	၀	၀	
MADPL (PLB)	၂,၇၅၀	၂,၇၅၀	၀	၀	
ရန်ကုန်စတော့အိတ်ချိန်းမှရယူသည်။					

မြေးမိုး

စာတည်းမှူးချုပ်

ခေတ္တ စာတည်းမှူး

စာတည်းများ

ဘာသာပြန်

- ဝင်းနိုင်

- အေဝမ်းစိုး

- စန်းအောင်၊ ခင်ခင်သက်၊ ယုဝါဝါ၊ သီသီမင်း၊ ဟိန်းထက်လင်း၊ သက်ထွေး၊ စန်းယဉ်ဉာ၊ နိုင်လင်းကြည်

- အောင်ကျော်ကျော်၊ စိုးသူရ

အကြီးတန်း

သတင်းထောက်များ

အငယ်တန်း

သတင်းထောက်များ

သုတေသန

စာပြင်

စာမျက်နှာဖွဲ့စည်းမှုနှင့် ဒီဇိုင်း

အီးမေးလ်နှင့် အွန်လိုင်း

- စိုးအောင်၊ ခင်မိုးမိုးအောင်၊ ခင်မျိုးနိုင်၊ မာမာစိုး၊ ခိုင်သန္တာရွှေ၊ ခင်ယုဆွေ၊ အိအိမွန်

- အောင်ကျော်ဦး၊ သန်းတင်အောင်

- ခင်သက်မွန်၊ မြသီတာ

- ဇင်မာဝင့်

- ခင်နှင်းယုနှင့်အဖွဲ့

- နီလာစိုးနှင့်အဖွဲ့

- စိုးချစ်ဦးနှင့်အဖွဲ့

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ၀၆၇-၃၆၁၃၂

ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂

မန်နေဂျာ - ၀၁-၈၆၁၀၆၈၅၊ စီမံ/ငွေစာရင်း ၀၁-၂၉၁၄၅၄၊ ဖြန့်ချိရေး ၀၁-၂၉၂၈၃၁၊ ကြော်ငြာ ၀၁-၃၉၇၃၃၀၊ ၀၆၇-၃၆၁၃၅၁

ရွေးကောက်ပွဲဗျက်မယ်ဆိုတဲ့လူတွေကို ဒီတိုင်းကြည့်နေမှာမဟုတ်

ရွေးကောက်ပွဲဗျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာမဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက်တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာ မဟုတ်ဘူး။ သို့သော် ဗျက်လိုဗျက်ဆီးလုပ်တဲ့လူမှန်သမျှကိုတော့ အာဏာကုန် နှိမ်နင်းပစ်မှာပဲဆိုတာ ရှင်းရှင်းကြီး သတိပေးထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍ ဗိုလ်ချုပ်အောင်ဆန်း ပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



○ ရှေ့ဖူးမှ

အဆိုပါ အခမ်းအနားသို့ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော် ကာကွယ်ရေးဦးစီးချုပ်၏ ဇနီး ဒေါ်ကြူကြူလှ၊ ကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းနှင့် ဇနီး ဒေါ်သန်းသန်းနွယ်၊ ညှိနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီးကျော်စွာလင်းနှင့် ဇနီး၊ ကာကွယ်ရေးဦးစီးချုပ်(ရေ) နှင့်ဇနီး၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော်အရာရှိကြီးများနှင့်ဇနီးများ၊ ပြည်ထောင်စုအဆင့်ပုဂ္ဂိုလ်များနှင့် ဇနီးများ၊ နိုင်ငံတော်ကာကွယ်ရေးတက္ကသိုလ်မှ သင်တန်းသားအရာရှိကြီးများ၊ ကာကွယ်ရေးဦးစီးချုပ်ရုံး(ကြည်း)ရှိရုံးဌာနအသီးသီးမှ အရာရှိ စစ်သည်များနှင့် မိသားစုဝင်များ တက်ရောက်ကြသည်။

ဦးစွာ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ်က အမှာစကားပြောကြားရာတွင် မိုးရာသီကာလသို့ ရောက်ရှိလာပြီဆိုပါက မြေဆီမြေနှစ်များ နိုးကြားပြီး ထိုအချိန်တွင် တပ်မတော်အနေဖြင့် သစ်ပင်စိုက်ပျိုးပွဲများကို ကျင်းပပြုလုပ်၍ သစ်ပင်များကို စဉ်ဆက်မပြတ် စိုက်ပျိုးခဲ့ကြောင်း၊ ယခုပြုလုပ်သည့် သစ်ပင်စိုက်ပျိုးပွဲသည် ယခုနှစ်အတွက် တတိယအကြိမ် စိုက်ပျိုးသည့်ပွဲဖြစ်ကြောင်း၊ သစ်ပင်စိုက်ပျိုးခြင်း၏ အဓိကရည်ရွယ်ချက်မှာ သစ်ပင်သစ်တောများကို ထိန်းသိမ်းစောင့်ရှောက်ရန်ဖြစ်ကြောင်း၊ ထို့အပြင် အကြောင်းအမျိုးမျိုးကြောင့် ဆုံးရှုံးလစ်ဟာသွားသည့် သစ်ပင်သစ်တောများ ပြန်လည်အစားထိုးဖြည့်သွင်းစိုက်ပျိုးခြင်းလည်းဖြစ်ကြောင်း။

သစ်တောသစ်ပင် မျိုးနွယ်စိတ်များသည် လူနှင့် သတ္တဝါများအတွက် အသက်ရှင်သန်ရန် နေ့စဉ်စားသုံးနေရသည့် အစာကွင်းဆက်တွင် အဓိကအကျဆုံး မူလအရင်းအမြစ်လည်းဖြစ်ကြောင်း၊ ထို့ပြင် သက်ရှိသတ္တဝါများအားလုံး အသက်ရှင်နေထိုင်နိုင်ရန်အတွက် အပြန်အလှန် သက်ရောက်မှုရှိနေရသည့် သဘာဝဂေဟစနစ် ကောင်းမွန်စွာလည်ပတ်နိုင်ရေး



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ရတနာတန်းဝင် ကျွန်းပင်ကို ဦးဆောင်စိုက်ပျိုးပေးစဉ်။

အတွက် အဓိကမောင်းနှင်အား အရင်းအမြစ်လည်းဖြစ်ကြောင်း၊ ထို့ကြောင့် ဆုံးရှုံးလစ်ဟာသွားသည့် သစ်တောသစ်ပင်များ အမြန်ဆုံးကုစားစိုက်ပျိုးခြင်းသည် လူသားတိုင်းကိုယ်စီပြုမူသင့်သည့် အလေ့အထကောင်းတစ်ခုဖြစ်ကြောင်း။

သစ်ပင်သစ်တောများအား အကြောင်းအမျိုးမျိုးကြောင့် ခုတ်ယူခြင်းများရှိသဖြင့် သစ်တောသစ်ပင်များ နည်းပါးလာပြီး ကမ္ဘာ့ရာသီဥတု ပြောင်းလဲမှုများကြောင့် ရာသီဥတုများ စံချိန်တင်ပူပြင်းခြင်း၊ မုန်တိုင်းများ ဖြစ်ပွားမှုကြောင့် မိုးသည်းထန်စွာရွာသွန်းခြင်းများကို ကမ္ဘာပေါ်ရှိလူသားများ ခံစားနေရကြောင်း၊

လူသားများ၏ လုပ်ဆောင်မှုများကြောင့် ရာသီဥတုများ ပြောင်းလဲလာခြင်းဖြစ်သဖြင့် လူသားများကပင် ပြန်လည်ထိန်းသိမ်း ဆောင်ရွက်ကြရန်လိုကြောင်း၊ ထို့ကြောင့် သစ်တောသစ်ပင်များ စိုက်ပျိုးပေးခြင်း၊ ထိန်းသိမ်းခြင်းနှင့် စောင့်ရှောက်ပေးခြင်းများသည် သဘာဝဘေးအန္တရာယ်ကို အထိုက်အလျောက် ထိန်းချုပ်ပေးသည့် အခြေခံအကြောင်းအရာတစ်ခုဖြစ်ကြောင်း။

သစ်ပင်စိုက်ပျိုးခြင်းအလေ့အထသည် မြန်မာလူမှုပတ်ဝန်းကျင်တွင် “တစ်သက်ပျော်ချင် သစ်ပင်စိုက်”ဆိုသည့် အဆိုအမိန့်စကားတစ်ရပ်ရှိကြောင်း၊ အဓိကအားဖြင့် သစ်ပင်စိုက်ပျိုးခြင်းသည် ပတ်ဝန်းကျင်ကောင်းကို ဖန်တီးပေးခြင်းပင်ဖြစ်ကြောင်း၊ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အနေဖြင့် “နိုင်ငံတော်ရွှေသီးဖို့ ကုန်ထုတ်လုပ်မှုအားပေးစို့”၊ “နိုင်ငံတော်ဖွံ့ဖြိုးဖို့ ပညာရေးကိုအားပေးစို့”၊ “နိုင်ငံတော်သာယာဖို့ သဘာဝပတ်ဝန်းကျင်ထိန်းကြစို့”ဆိုသည့် ဆောင်ပုဒ်များကို ချမှတ်ထားကြောင်း၊ နိုင်ငံတော်သာယာရန်အတွက် လူတိုင်းလိုလားကြကြောင်း၊ မိမိတို့အနေဖြင့် တပ်မတော်ကာကွယ်ရေးဦးစီးချုပ်တာဝန်ထမ်းဆောင်သည့် ၂၀၁၁ ခုနှစ်မှစတင်၍ သစ်ပင်စိုက်ပျိုးပွဲများကို ကျင်းပပြီး သစ်ပင်များကို စိုက်ပျိုးခဲ့ကြောင်း၊ ထိုသို့ စိုက်ပျိုးခဲ့မှုများကြောင့် ယခုအခါ ရေဆင်းဆည်ပတ်ဝန်းကျင်တွင် စိမ်းလန်းစိုပြည်လျက်ရှိခြင်းဖြစ်ကြောင်း၊ ယခင်က တပ်မတော်တွင် တာဝန်ထမ်းဆောင်ခဲ့သည့် အငြိမ်းစားအရာရှိကြီးများအနေဖြင့်လည်း နေပြည်တော်သို့ရောက်ရှိချိန်တွင် ၎င်းတို့ ယခင်က



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ဇနီး ဒေါ်ကြူကြူလှ ရတနာတန်းဝင် ကျွန်းပင်ကို ဦးဆောင်စိုက်ပျိုးပေးစဉ်။

စိုက်ပျိုးခဲ့သည့်သစ်ပင်များ ရှင်သန်ဖြစ်ထွန်းပြီး ပတ်ဝန်းကျင် စိမ်းလန်းစိုပြည်မှုကို ကြည့်ရှု၍ စိတ်ကြည်နူးချမ်းမြေ့ရသည်ကို မိမိကို ပြောကြားကြကြောင်း၊ ယခုစိုက်ပျိုးသည့် သစ်ပင်များသည်လည်း နောင်အခါတွင် ရှင်သန်ဖြစ်ထွန်းပြီး သဘာဝပတ်ဝန်းကျင်ကို ယခုထက်ပိုမို စိမ်းလန်းစိုပြည်စေကာ မိမိတို့အတွက် အမှတ်တရဖြစ်စေမည် ဖြစ်ကြောင်း၊ ထို့ကြောင့် သစ်ပင်စိုက်ပျိုးခြင်းများကို စဉ်ဆက်မပြတ် ဆောင်ရွက်သွားကြရန်လိုကြောင်း၊ အိမ်တိုင်း၊ လမ်းတိုင်း၊ ရပ်ကွက်တိုင်း သစ်ပင်စိုက်ပျိုးရန် မိမိအနေဖြင့် အမြဲတိုက်တွန်း ပြောကြားလျက်ရှိကြောင်း။

ယခုအခါ စိမ်းလန်းစိုပြည်သာယာမှုများမှာ အထိုက်အသင့်ရှိလာပြီဖြစ်ကြောင်း၊ သဘာဝပတ်ဝန်းကျင်ထိန်းသိမ်းရေးအတွက် သစ်တောသစ်ပင်များကို စိုက်ပျိုးထိန်းသိမ်းခြင်း၊ စောင့်ရှောက်ခြင်းများကို စဉ်ဆက်မပြတ် ဆောင်ရွက်သွားမည်ဆိုပါက မိမိတို့၏ ဆောင်ရွက်မှုများသည် သားစဉ်မြေးဆက်အထိ အကျိုးခံစားရမည်ဖြစ်ကြောင်း၊ သစ်ပင်စိုက်ပျိုးရာတွင် အချိန်၊ ငွေကြေးနှင့် လူအင်အားများ စိုက်ထုတ်သုံးစွဲရသဖြင့် တာဝန်အရ စိုက်ပျိုးခြင်းမျိုးမဟုတ်ဘဲ စေတနာထား၍ စိုက်ပျိုးသွားကြရန်လိုကြောင်း၊ ထို့ကြောင့် မိမိတို့စိုက်ပျိုးခဲ့သည့် သစ်ပင်များအား တစ်ပင်စိုက်တစ်ပင်ရှင် ဖြစ်စေရန်အတွက် စနစ်တကျ စိုက်ပျိုးရန်နှင့် ရှင်သန်ဖြစ်ထွန်းရန်အတွက် ဆက်လက်ဆောင်ရွက်ရမည့်သူများကလည်း အထူးအလေးအနက်ထား၍ စနစ်တကျဖြင့် ထိန်းသိမ်းဆောင်ရွက်သွားကြရန် တိုက်တွန်းမှာကြားလိုကြောင်း ပြောကြားသည်။

စာမျက်နှာ ၄ သို့ >>>

- ☆ သစ်ပင်သစ်တောများအား အကြောင်းအမျိုးမျိုးကြောင့် ခုတ်ယူခြင်းများရှိသဖြင့် သစ်တောသစ်ပင်များ နည်းပါးလာပြီး ကမ္ဘာ့ရာသီဥတုပြောင်းလဲမှုများကြောင့် ရာသီဥတုများ စံချိန်တင်ပူပြင်းခြင်း၊ မုန်တိုင်းများ ဖြစ်ပွားမှုကြောင့် မိုးသည်းထန်စွာရွာသွန်းခြင်းများကို ကမ္ဘာပေါ်ရှိ လူသားများ ခံစားနေရ
- ☆ လူသားများ၏ လုပ်ဆောင်မှုများကြောင့် ရာသီဥတုများ ပြောင်းလဲလာခြင်းဖြစ်သဖြင့် လူသားများကပင် ပြန်လည်ထိန်းသိမ်းဆောင်ရွက်ကြရန်လို
- ☆ ထို့ကြောင့် သစ်တောသစ်ပင်များ စိုက်ပျိုးပေးခြင်း၊ ထိန်းသိမ်းခြင်းနှင့် စောင့်ရှောက်ပေးခြင်းများသည် သဘာဝဘေးအန္တရာယ်ကို အထိုက်အလျောက် ထိန်းချုပ်ပေးသည့် အခြေခံအကြောင်းအရာတစ်ခုဖြစ်

»» စာမျက်နှာ ၃ မှ

နိုင်ငံတော်လုံခြုံရေးနှင့် အေးချမ်းသာယာရေး
ကော်မရှင်ဥက္ကဋ္ဌ တပ်မတော်ကာကွယ်ရေး
ဦးစီးချုပ်နှင့် ဇနီးတို့က ရတနာတန်းဝင်
ကျွန်းပင်ကို ဦးဆောင်စိုက်ပျိုး

ဦးစွာ နိုင်ငံတော်လုံခြုံရေးနှင့် အေးချမ်းသာယာ
ရေးကော်မရှင်ဥက္ကဋ္ဌ တပ်မတော်ကာကွယ်ရေး
ဦးစီးချုပ်နှင့် ဇနီးတို့က ရတနာတန်းဝင်ကျွန်းပင်ကို
ဦးဆောင်စိုက်ပျိုးပေးကြသည်။ ဆက်လက်ပြီး
ကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်
ရေးဦးစီးချုပ် ကာကွယ်ရေးဦးစီးချုပ်(ကြည်း)နှင့် ဇနီး၊
ညှိနှိုင်းကွပ်ကဲရေးမှူး(ကြည်း၊ ရေ၊ လေ)နှင့် ဇနီး၊
ကာကွယ်ရေးဦးစီးချုပ်(ရေ)နှင့် ဇနီး၊ ကာကွယ်ရေး
ဦးစီးချုပ်ရုံးမှ အဆင့်မြင့်တပ်မတော်အရာရှိကြီးများ
နှင့် ဇနီးများ၊ အခမ်းအနားတက်ရောက်လာကြသည့်
အရာရှိ၊ စစ်သည် မိသားစုများက သတ်မှတ်နေရာ
အသီးသီးတွင် သစ်ပင်များကို စိုက်ပျိုးကြသည်။
ထို့နောက် နိုင်ငံတော်လုံခြုံရေးနှင့် အေးချမ်းသာယာ
ရေးကော်မရှင်ဥက္ကဋ္ဌ တပ်မတော်ကာကွယ်ရေး
ဦးစီးချုပ်နှင့် ဇနီး၊ အဖွဲ့ဝင်များသည် အရာရှိ၊ စစ်သည်
မိသားစုများ၏ စုပေါင်းသစ်ပင် စိုက်ပျိုးနေမှုအား
လှည့်လည်ကြည့်ရှုအားပေးကြသည်။

၂၀၁၁ ခုနှစ်မှ ၂၀၂၅ ခုနှစ် တတိယအကြိမ်
သစ်ပင်စိုက်ပျိုးပွဲအထိ ရေဆင်းဆည်
ပတ်ဝန်းကျင်၌ ရတနာတန်းဝင်ပင်၊ နှစ်ရှည်
သီးနှံပင်နှင့် အရိပ်ရလေကာပင် စုစုပေါင်း
၂၀၈၄၂၅ ပင်အား စိုက်ပျိုးခဲ့ပြီးဖြစ်
ယနေ့ပြုလုပ်သည့် ကာကွယ်ရေးဦးစီးချုပ်ရုံး
(ကြည်း၊ ရေ၊ လေ)မိသားစုများ၏ တတိယ



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် အရာရှိ၊ စစ်သည်
မိသားစုများ၏ စုပေါင်းသစ်ပင် စိုက်ပျိုးနေမှုအား လှည့်လည်ကြည့်ရှုအားပေးစဉ်။

အကြိမ်သစ်ပင်စိုက်ပျိုးပွဲတွင် ရတနာတန်းဝင်
ကျွန်းပင် ၉၀၀၊ ပျဉ်းကတိုးပင် ၆၀၀၊ ပိတောက်ပင်
၃၀၀၊ မဟော်ဂနီပင် ၆၀၀ စုစုပေါင်းပျိုးပင် ၂၄၀၀
အား စုပေါင်းစိုက်ပျိုးခဲ့ကြသည်။ ရေဆင်းဆည်
ပတ်ဝန်းကျင်၌ သဘာဝပတ်ဝန်းကျင်နှင့်

ဂေဟစနစ်ထိန်းသိမ်းရေးအတွက် ကာကွယ်ရေး
ဦးစီးချုပ်ရုံး (ကြည်း၊ ရေ၊ လေ) မိသားစုများ
အနေဖြင့် ၂၀၁၁ ခုနှစ်မှ ၂၀၂၅ ခုနှစ် တတိယအကြိမ်
သစ်ပင်စိုက်ပျိုးပွဲအထိ သစ်ပင်စိုက်ပျိုးပွဲတော်
စုစုပေါင်း ၄၄ ကြိမ် ကျင်းပပြုလုပ်၍ ရတနာ

တန်းဝင်ပင်၊ နှစ်ရှည်သီးနှံပင်နှင့် အရိပ်ရလေကာပင်
စုစုပေါင်း ၂၀၈၄၂၅ ပင်အား စိုက်ပျိုးခဲ့ပြီး
ဖြစ်သည်။

တပ်မတော်တစ်ရပ်လုံးအနေဖြင့်
ယနေ့တွင် စုစုပေါင်းသစ်ပင် ၁၈၆၃၁၂ ပင်ကို
စုပေါင်းစိုက်ပျိုးပေးနိုင်ခဲ့

အလားတူ တိုင်းစစ်ဌာနချုပ် နယ်မြေအသီးသီး၌
လည်း မိုးရာသီသစ်ပင်စိုက်ပွဲများ ကျင်းပ၍ ရတနာ
တန်းဝင်ပင်၊ စက်မှုကုန်ကြမ်းသီးနှံပင်၊ နှစ်ရှည်စားသုံး
သီးနှံပင်၊ အရိပ်ရလေကာပင်များကို စုပေါင်းစိုက်ပျိုး
ကြရာတွင် နေပြည်တော်တိုင်းစစ်ဌာနချုပ်၌ ၆၃၉၀၊
အရှေ့ပိုင်းတိုင်းစစ်ဌာနချုပ်၌ ၉၀၀၉ ပင်၊ အရှေ့
အလယ်ပိုင်းတိုင်းစစ်ဌာနချုပ်၌ ၁၈၇၉၅ ပင်၊ ကြိတ်
ဒေသတိုင်းစစ်ဌာနချုပ်၌ ၂၁၅၉၄ ပင်၊ အရှေ့တောင်
တိုင်းစစ်ဌာနချုပ်၌ ၁၀၀၄၇ ပင်၊ ကမ်းရိုးတန်းဒေသ
တိုင်းစစ်ဌာနချုပ်၌ ၁၅၈၈၁ ပင်၊ ရန်ကုန်တိုင်းစစ်
ဌာနချုပ်၌ ၁၈၂၀၀၊ အနောက်တောင်တိုင်းစစ်
ဌာနချုပ်၌ ၆၁၄၅ ပင်၊ အနောက်မြောက်တိုင်းစစ်
ဌာနချုပ်၌ ၂၀၂၇၆ ပင်၊ အလယ်ပိုင်းတိုင်းစစ်ဌာန
ချုပ်၌ ၂၉၂၁၄ ပင်နှင့် တောင်ပိုင်းတိုင်းစစ်ဌာနချုပ်၌
၁၇၀၁၁ ပင်တို့ကို တိုင်းမှူးများနှင့် တာဝန်ရှိသူများက
စုပေါင်းစိုက်ပျိုးခဲ့ကြပြီး ယနေ့တွင် တပ်မတော်
အနေဖြင့် ကာကွယ်ရေးဦးစီးချုပ်ရုံး (ကြည်း၊ ရေ၊
လေ) မိသားစုဝင်များအပါအဝင်၊ တိုင်းစစ်ဌာနချုပ်
အသီးသီးနှင့် တပ်ရင်း၊ တပ်ဖွဲ့များ၌ စုစုပေါင်း
သစ်ပင် ၁၈၆၃၁၂ ပင်ကို စိုက်ပျိုးခဲ့ကြကြောင်း
သတင်းစဉ်



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဒုတိယဥက္ကဋ္ဌ
ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း)
ဒုတိယဗိုလ်ချုပ်မှူးကြီးစိုးဝင်း ရတနာတန်းဝင်ကျွန်းပင်ကို စိုက်ပျိုးပေး
စဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဒုတိယဥက္ကဋ္ဌ
ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း)
ဒုတိယဗိုလ်ချုပ်မှူးကြီးစိုးဝင်း၏ဇနီး ဒေါ်သန်းသန်းနွယ် ရတနာတန်းဝင်
ကျွန်းပင်ကို စိုက်ပျိုးပေးစဉ်။



တိုင်းစစ်ဌာနချုပ်အသီးသီးနှင့် တပ်ရင်း၊ တပ်ဖွဲ့များ၌ ကာကွယ်ရေးဦးစီးချုပ်ရုံး(ကြည်း၊ ရေ၊ လေ) မိသားစုများ၏ ၂၀၂၅ ခုနှစ် တတိယအကြိမ် မိုးရာသီသစ်ပင်စိုက်ပျိုးပွဲ ကျင်းပစဉ်။

မသန်စွမ်းသူများ၏ အခွင့်အရေးများဆိုင်ရာ အမျိုးသားကော်မတီအစည်းအဝေး ကျင်းပ

နေပြည်တော် စက်တင်ဘာ ၁၁

မသန်စွမ်းသူများ၏ အခွင့်အရေးများဆိုင်ရာ အမျိုးသားကော်မတီ အစည်းအဝေး(၁/၂၀၂၅)ကို ယနေ့မွန်းလွဲပိုင်းတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန အစည်းအဝေးခန်းမ၌ကျင်းပရာ အမျိုးသားကော်မတီဥက္ကဋ္ဌ နိုင်ငံတော်သမ္မတရုံး ဝန်ကြီးဌာန(၄) ပြည်ထောင်စုဝန်ကြီး ဦးထွန်းအုံ၊ ကော်မတီဒုတိယဥက္ကဋ္ဌ(၁) လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာစိုးဝင်း၊ ဒုတိယဥက္ကဋ္ဌ(၂) မြန်မာနိုင်ငံ မသန်စွမ်းသူများအသင်းချုပ်ဥက္ကဋ္ဌ ဦးသိန်းဟန်သူနှင့် ကော်မတီဝင် ဒုတိယဝန်ကြီးများ၊ နေပြည်တော်ကောင်စီဝင်၊ မသန်စွမ်းကိုယ်စားလှယ်များ တက်ရောက်ကြပြီး တိုင်းဒေသကြီး၊ ပြည်နယ် လူမှုရေးရာဝန်ကြီးများက အွန်လိုင်းဖြင့် တက်ရောက်ကြသည်။

အစည်းအဝေးတွင် အမျိုးသားကော်မတီဥက္ကဋ္ဌက မြန်မာနိုင်ငံသည် မသန်စွမ်းသူများ လူ့အသိုက်အဝန်းအတွင်း အပြည့်အဝပါဝင်ဆောင်ရွက်ခွင့်ရစေရေး အလေးထားဆောင်ရွက်လျက်ရှိကြောင်း၊ အမျိုးသားကော်မတီသည် မသန်စွမ်းသူများအားလုံး အကျိုးဝင်ပါဝင်နိုင်သည့် ခေတ်မီဖွံ့ဖြိုးတိုးတက်သော နိုင်ငံတော်တည်ထောင်ရေးအတွက် ကြိုးကြပ်ပံ့ပိုးကူညီမှုများဆောင်ရွက်ရမည်ဖြစ်ကြောင်း၊ မသန်စွမ်းသူများအပါအဝင် ထိခိုက်လွယ်အုပ်စုဝင်များသည် သဘာဝဘေးအပါအဝင် အရေးပေါ်အခြေအနေတစ်ရပ်ရပ်ကြုံတွေ့ရပါက ပိုမိုထိခိုက်ခံစားနိုင်ရသူများဖြစ်၍ မသန်စွမ်းသူများအရေးကို ဦးစားပေးဆောင်ရွက်ကြရမည်ဖြစ်ကြောင်း၊ မသန်စွမ်းသူများအနေဖြင့် လူ့အဖွဲ့အစည်းအတွင်း တန်းတူညီမျှပါဝင်ခွင့်ရရှိပြီး ဘက်စုံဖွံ့ဖြိုးတိုးတက်ရေး၊ မသန်စွမ်းသူများ၏ ဂုဏ်သိက္ခာနှင့် စွမ်းဆောင်ရည်ကို အလေးထားပြီး ပူးပေါင်းဆောင်ရွက်တတ်သော အလေ့အထကောင်းများဖြစ်ပေါ်လာရေးပိုင်းဝန်းဆောင်ရွက်ကြစေလိုကြောင်း၊ မကြာမီကျင်းပမည့် ပါတီစုံဒီမိုကရေစီရွေးကောက်ပွဲတွင် မသန်စွမ်းသူများ အများနည်းတူ ဆန္ဒမေးနိုင်ရေး ပိုင်းဝန်းဆောင်ရွက်ပံ့ပိုးစေလိုကြောင်း။



မသန်စွမ်းသူများ အသက်မွေးဝမ်းကျောင်းပညာသင်ယူနိုင်ရေး၊ အလုပ်အကိုင်အခွင့်အလမ်းနှင့် ကိုယ်ပိုင်ဝင်ငွေရရှိရေး၊ မသန်စွမ်းမှတ်ပုံတင်ရရှိစေရေး စသည့်အရေးကြီးကိစ္စများအတွက်လည်း ဝန်ကြီးဌာနအသီးသီးက ကဏ္ဍအလိုက် အလေးထားဆောင်ရွက်ပေးရန်နှင့် ပုဂ္ဂလိကလုပ်ငန်းရှင်များ အလုပ်ခန့်အပ်ရာတွင် မသန်စွမ်းသူများ၏ အခွင့်အရေးဥပဒေ၊ နည်းဥပဒေများနှင့်အညီ ဝေပုံကျနှုန်းထားသတ်မှတ် အလုပ်ခန့်အပ်နိုင်ရေး ညှိနှိုင်းဆွေးနွေးကြရန် လိုအပ်ကြောင်း ပြောကြားသည်။

ဆက်လက်၍ အမျိုးသားကော်မတီဒုတိယဥက္ကဋ္ဌ(၁) ပြည်ထောင်စုဝန်ကြီး ဒေါက်တာစိုးဝင်းက ၂၀၁၉ ခုနှစ် ကြားဖြတ်သန်းခေါင်စာရင်းအရ နိုင်ငံလူဦးရေ၏ ၁၂ ရာခိုင်နှုန်းခန့်မှာ မသန်စွမ်းသူများဖြစ်ကြောင်း၊ နိုင်ငံတော် ခေတ်မီဖွံ့ဖြိုးတိုးတက်ရေးဆောင်ရွက်ကြရာတွင် မသန်စွမ်းများပူးပေါင်းပါဝင်နိုင်ရေး အလေးထားဆောင်ရွက်လျက်ရှိကြောင်း၊ နိုင်ငံတော်၏ မူဝါဒများရေးဆွဲရာတွင် မသန်စွမ်းမှုဆိုင်ရာ အချက်အလက်များ တိကျမှန်ကန်စေရေးအတွက် မသန်စွမ်းမှုဆိုင်ရာသတ်မှတ်ခြင်းနှင့် မသန်စွမ်းသူများ မှတ်ပုံတင်ခြင်းလုပ်ငန်းများကို မိမိတို့ဝန်ကြီးဌာနအနေဖြင့် ဘဏ္ဍာနှစ်အလိုက် ဆောင်ရွက်လျက်ရှိပြီး သက်ဆိုင်ရာ

ဝန်ကြီးဌာနများ၊ လူမှုရေးအဖွဲ့အစည်းများကလည်း ပူးပေါင်းဆောင်ရွက်လျက်ရှိကြောင်း၊ မန္တလေးလျင်ကြီးကြောင့် အခက်အခဲကြုံတွေ့ရသည့် ဘေးသင့်ဒေသများမှ မသန်စွမ်းသူများအား မြန်မာနိုင်ငံမသန်စွမ်းသူများအသင်း ချုပ်မှ စိစစ်တင်ပြပေးမှုအရ လတ်တလောသက်သာချောင်ချိစေရေး ပံ့ပိုးကူညီမှုဆောင်ရွက်နိုင်ခဲ့ကြောင်း၊ မသန်စွမ်းသူများ၏ လူ့စွမ်းအားအရင်းအမြစ် ဖွံ့ဖြိုးတိုးတက်စေရေးအတွက် ပံ့ပိုးကူညီခြင်း၊ မသန်စွမ်းသူများအတွက် အခြေခံအခွင့်အရေးများဖြစ်သည့် အထူးပညာရေး၊ ကျန်းမာရေးစောင့်ရှောက်မှုရရှိရေး၊ သဘာဝဘေးကြုံတွေ့ချိန်တွင် ကြုံကြုံခံရင်ဆိုင်နိုင်ရေးတို့အား စနစ်တကျ ပံ့ပိုးဆောင်ရွက်လျက်ရှိကြောင်း ပြောကြားသည်။

ထို့နောက် အမျိုးသားကော်မတီဒုတိယဥက္ကဋ္ဌ(၂) မြန်မာနိုင်ငံ မသန်စွမ်းသူများအသင်းချုပ်ဥက္ကဋ္ဌ ကော်မတီဝင် ဒုတိယဝန်ကြီးများ၊ မသန်စွမ်းကိုယ်စားလှယ်များက ကဏ္ဍအလိုက် မသန်စွမ်းသူများအခွင့်အရေးအတွက် ဆောင်ရွက်နေမှု၊ တွေ့ကြုံနေရသော အခက်အခဲများနှင့် ဖြေရှင်းဆောင်ရွက်မှုများကို တင်ပြဆွေးနွေးကြကာ အမျိုးသားကော်မတီဥက္ကဋ္ဌနှင့် တာဝန်ရှိသူများက လိုအပ်သည်များ ပေါင်းစပ်ညှိနှိုင်းဆွေးနွေးခဲ့ကြောင်း သိရသည်။

သတင်းစဉ်

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) (၁၀)နှစ်ပြည့် နှစ်ပတ်လည်နေ့ အခမ်းအနားကျင်းပရေးဦးစီးကော်မတီ လုပ်ငန်းညှိနှိုင်းအစည်းအဝေး ကျင်းပ

နေပြည်တော် စက်တင်ဘာ ၁၁
တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ်(NCA) (၁၀)နှစ်ပြည့် နှစ်ပတ်လည်နေ့ အခမ်းအနားကျင်းပရေး ဦးစီးကော်မတီ၏ လုပ်ငန်းညှိနှိုင်းအစည်းအဝေးကို ယနေ့မွန်းလွဲပိုင်းတွင် နေပြည်တော် မင်္ဂလာသီရိဟိုတယ် Grand Ball Room ၌ ကျင်းပသည်။

NCA လက်မှတ်ရေးထိုးပြီးချိန်မှစ၍ NCA အထိမ်းအမှတ် နှစ်ပတ်လည်နေ့ အခမ်းအနားများကို နှစ်စဉ်ကျင်းပခဲ့ရာ လာမည့် ၂၀၂၅ ခုနှစ် အောက်တိုဘာ ၁၅ ရက်တွင် ကျရောက်မည့် NCA (၁၀)နှစ်ပြည့် နှစ်ပတ်လည်နေ့ အခမ်းအနားအား နေပြည်တော်၌ နိုင်ငံရေးအနှစ်သာရရှိရှိဖြင့် ခမ်းနားစွာ ကျင်းပမည်ဖြစ်ပြီး တစ်ဆက်တည်း NCA အထိမ်းအမှတ် အလုပ်ရုံဆွေးနွေးပွဲကိုလည်း ကျင်းပရန် စီမံဆောင်ရွက်လျက်ရှိသည်။

တက်ရောက်

လုပ်ငန်းညှိနှိုင်းအစည်းအဝေးသို့ NCA (၁၀)နှစ်ပြည့် နှစ်ပတ်လည်နေ့ အခမ်းအနား ကျင်းပရေးဦးစီးကော်မတီဥက္ကဋ္ဌ ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်၊ ဦးစီးကော်မတီ ဒုတိယဥက္ကဋ္ဌ ပြန်ကြားရေးဝန်ကြီး



NCA (၁၀) နှစ်ပြည့် နှစ်ပတ်လည်နေ့ အခမ်းအနား ကျင်းပရေးဦးစီးကော်မတီဥက္ကဋ္ဌ ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့် အမှာစကားပြောကြားစဉ်။

ဌာန ပြည်ထောင်စုဝန်ကြီး ဦးမောင်မောင်အုန်း၊ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီအတွင်းရေးမှူး ဒုတိယဗိုလ်ချုပ်ကြီးမင်းနိုင်နှင့် ကော်မတီဝင်များ၊ ဦးစီးကော်မတီအဖွဲ့ဝင်များဖြစ်ကြသည့် ပြည်ထောင်စုဝန်ကြီးဌာနများမှ ဒုတိယဝန်ကြီးများ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များနှင့် တာဝန်ရှိပုဂ္ဂိုလ်များ တက်ရောက်ကြသည်။

အစည်းအဝေးတွင် ဦးစီးကော်မတီဥက္ကဋ္ဌဒုတိယဗိုလ်ချုပ်ကြီး ရာပြည့်က အဖွင့်အမှာစကားပြောကြားရာတွင် NCA သည်

ငြိမ်းချမ်းရေးအတွက် အရေးကြီးကြောင်း၊ NCA နှစ်ပတ်လည်နေ့ အခမ်းအနားနှင့်အလုပ်ရုံဆွေးနွေးပွဲတို့၌ NCA တွင် ပါဝင်ခဲ့ကြသူများ၊ ငြိမ်းချမ်းရေးနှင့် နိုင်ငံရေးဖြစ်စဉ်တွင် ပါဝင်ခဲ့ကြသည့် Stakeholders များ၊ ပြည်တွင်း/ပြည်ပ ပညာရှင်များနှင့် ကဏ္ဍအသီးသီးမှ တက်ရောက်လာသူများ အနေဖြင့် NCA ၏ ၁၀ နှစ်တာကာလအတွင်း ငြိမ်းချမ်းရေးလုပ်ငန်းစဉ်အကောင်အထည် ဖော်မှုများ၊ အောင်မြင်မှုများနှင့် သင်ခန်းစာများအပေါ် အချင်းချင်း အမြင်သဘောထားများ၊ အတွေ့အကြုံများ မျှဝေလှယ်ပြား အလွတ်သဘောကျယ်ပြန့်စွာ ဆွေးနွေး

နိုင်ရန် အခမ်းအနားကိုကျင်းပမည်ဖြစ်ကြောင်း၊ NCA(၁၀)နှစ်ပြည့် နှစ်ပတ်လည်နေ့ အခမ်းအနားအား အသွင်သဏ္ဌာန်နှင့် အနှစ်သာရရှိရှိ ကျင်းပနိုင်ရေး၊ အခမ်းအနားကျင်းပရေး လုပ်ငန်းကော်မတီများဖွဲ့စည်းမှုနှင့် လုပ်ငန်းတာဝန်များအပေါ် လိုအပ်သည်များ ဖြည့်စွက် ဆွေးနွေးပေးနိုင်ရေး ကိစ္စများ၊ နယ်စပ်ဒေသရှိ တိုင်းရင်းသား နယ်မြေများတွင် ဖွံ့ဖြိုးတိုးတက်ရေး ဆောင်ရွက်ပေးမှု လုပ်ငန်းဆောင်ရွက်ချက်များကို သက်ဆိုင်ရာဝန်ကြီးဌာနများက ပြခန်းများတွင် ပါဝင်ခင်းကျင်းပြသနိုင်ရေး ကိစ္စများအား ပြောကြားသည်။

ဆက်လက်၍ အခမ်းအနားကျင်းပရေးဦးစီးကော်မတီ အတွင်းရေးမှူး ဒုတိယဗိုလ်ချုပ်ကြီး မင်းနိုင်က NCA (၁၀)နှစ်ပြည့် နှစ်ပတ်လည်နေ့ အခမ်းအနားကျင်းပရေး ကြိုတင်ပြင်ဆင်ဆောင်ရွက်မှု အခြေအနေနှင့် ပတ်သက်၍ ရှင်းလင်းတင်ပြသည်။ ထို့နောက် ဝန်ကြီးဌာနများမှ ဒုတိယဝန်ကြီးများ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များက လုပ်ငန်းကဏ္ဍအလိုက် ဆောင်ရွက်ရမည့် လုပ်ငန်းများအား ရှင်းလင်းဆွေးနွေးကြပြီး တက်ရောက်လာသူများက လိုအပ်သည်များ အကြံပြုဆွေးနွေးကြသည်။

သတင်းစဉ်

ယင်းနောက် အခမ်းအနားကျင်းပရေးဦးစီးကော်မတီ ဒုတိယဥက္ကဋ္ဌ ပြည်ထောင်စုဝန်ကြီး ဦးမောင်မောင်အုန်းက လူငယ်နှင့် ငြိမ်းချမ်းရေးကဏ္ဍ အရေးပါမှုအခြေအနေ၊ လက်ရှိနိုင်ငံ၏ ပကတိဖြစ်ပေါ်တိုးတက်မှုနှင့် NCA အခမ်းအနား၏ အရေးပါမှု အခြေအနေနှင့် အခမ်းအနားကျင်းပရေးနှင့်ပတ်သက်၍ လိုအပ်ချက်များအား ဖြည့်စွက်ဆွေးနွေးသည်။

ယင်းနောက် ဦးစီးကော်မတီဥက္ကဋ္ဌ ဒုတိယဗိုလ်ချုပ်ကြီး ရာပြည့်က နိဂုံးချုပ်အမှာစကားပြောကြားပြီး အစည်းအဝေးကို ရပ်သိမ်းလိုက်သည်။

NCA (၁၀)နှစ်ပြည့် နှစ်ပတ်လည်နေ့ အခမ်းအနားနှင့်အလုပ်ရုံဆွေးနွေးပွဲ ဆောင်ပုဒ်အဖြစ် “NCA မှသည် ရေရှည်တည်တံ့ခိုင်မြဲသော ငြိမ်းချမ်းရေးဖြင့် အနာဂတ်ကို ပုံဖော်မည်”ဟု သတ်မှတ်ထားပြီး “မြန်မာနိုင်ငံ၏ ငြိမ်းချမ်းသာယာသော အနာဂတ်တည်ဆောက်ရန် အတွက် ဆက်လက် ဆောင်ရွက်ရမည့် ငြိမ်းချမ်းရေး လုပ်ငန်းစဉ်ကို ဖော်ထုတ်ခြင်း” Theme ဖြင့် ဆောင်ရွက်သွားမည်ဖြစ်ကြောင်း သိရသည်။

စားဖိုဆောင်သီးနှံကြက်သွန်နီ ပန်းတိုင်အထွက်နှုန်းရရှိရေး ကြိုးပမ်းဆောင်ရွက်

ဒေါက်တာတင်မာမာဦး (DOA)

ကြက်သွန်နီကို ကမ္ဘာတစ်ဝန်းလုံးတွင် စားသုံးသောစားဖိုဆောင်ဟင်းသီးဟင်းရွက် အုပ်စု အဖြစ်သတ်မှတ်ထားပြီး အဓိကအားဖြင့် အစားအစာ နှင့် အချက်အပြုတ်ပြင်ဆင်မှုများတွင် အသုံးပြု သည်။ ကြက်သွန်နီသည် လူတိုင်းနေ့စဉ်စားသုံး နေသော အစားအစာတို့တွင် မပါမပြီး အလွန် အရေးပါသော စားဖိုဆောင်သီးနှံတစ်မျိုးဖြစ်သည်။ ကြက်သွန်နီသည် အာဟာရတန်ဖိုးကြွယ်ဝပြီး စွမ်းအင်ကိုဖြစ်စေသော အစာတစ်မျိုးဖြစ်သည်။ ဟင်းလျာများကို အနံ့အရသာကောင်းမွန်စေရုံ သာမက စားသုံးသူတို့၏ ကျန်းမာရေးကိုလည်း အထောက်အကူဖြစ်စေပါသည်။

ကြက်သွန်နီ၏ မူရင်းဒေသမှာ အိန္ဒိယနိုင်ငံ မြောက်ပိုင်း၊ အာဖဂန်နစ္စတန်နိုင်ငံနှင့် ပါလက် စတိုင်းနိုင်ငံတို့ဖြစ်သည်။ ကြက်သွန်နီကို မြန်မာ နိုင်ငံတွင်သာမက ကမ္ဘာတစ်ဝန်းတွင်ပါ တွင် တွင် ကျယ်ကျယ် အသုံးပြုလျက်ရှိသည်။

စိုက်ပျိုးရေးဆိုင်ရာ

အလေ့အကျင့်ကောင်းများ လိုက်နာကျင့်သုံး ကြက်သွန်နီကို ဟင်းခတ်အမွှေးအကြိုင် အဖြစ်လည်းကောင်း၊ ဟင်းအနှစ်အဖြစ် လည်းကောင်း စားသုံးကြသကဲ့သို့ ကြက်သွန်ကြော် အဖြစ်လည်း စားသုံးကြသည်။ မြန်မာကြက်သွန်နီ သည် ပြည်တွင်း၊ ပြည်ပဈေးကွက်ဝင်သည့် သီးနှံ တစ်မျိုးဖြစ်ပြီး စိုက်ပျိုးရေးဆိုင်ရာ အလေ့အကျင့် ကောင်းများ လိုက်နာကျင့်သုံး၍ ပန်းတိုင်အထွက် နှုန်းရရန် စနစ်တကျ စိုက်ပျိုးဆောင်ရွက်နိုင်ပါက ပြည်တွင်းစားသုံးမှုဖူလုံစေပြီး ပြည်ပကုန် တိုးမြှင့်နိုင်ရန် ဝင်ငွေတိုးတက်ရရှိနိုင်သည့် ဈေးကွက်ရှိသော သီးနှံတစ်မျိုးဖြစ်သည်။

မြန်မာနိုင်ငံတွင် ကြက်သွန်နီကို မြေလတ် ဒေသများဖြစ်သည့် ပခုက္ကူ၊ ဆိပ်ဖြူ၊ ဆင်ဖြူကျွန်း၊ စလင်း၊ ရေနံချောင်း၊ ကျောက်ပန်းတောင်း၊ တောင်တွင်းကြီး၊ မြင်းခြံ၊ တောင်သာ၊ မြစ်သာ၊ ကျောက်ဆည်၊ မုံရွာနှင့် စစ်ကိုင်း စသည့်ဒေသ များတွင် စီးပွားဖြစ်စိုက်ပျိုးကြသည်။



စစ်ကိုင်းတိုင်းဒေသကြီး မုံရွာမြို့နယ်မှ ကြက်သွန်နီစိုက်ခင်းကို တွေ့ရစဉ်။

ကြက်သွန်နီသည် ရေကြိုက်သောသီးနှံဖြစ်ပြီး အစိုဓာတ်ရှိသော မြေလွှာအတော်များများတွင် စိုက်ပျိုးနိုင်သည်။ မြေအမျိုးအစားမရွေး စိုက်ပျိုး နိုင်သော်လည်း အလွန်ချဉ်သောမြေကို မနှစ်သက် ခြင်းကြောင့် အောက်မြန်မာပြည်တွင် စိုက်ပျိုးမှု နည်းသည်။ မြေဩဇာကောင်းမွန်ထက်သန်သော နှုန်းမြေများတွင် ပိုမိုဖြစ်ထွန်းသည်။ ကြက်သွန်နီ စိုက်ပျိုးရန် အကောင်းဆုံးမြေချဉ်ငန်ကိန်းမှာ ခြောက်မှ ခုနစ်ဖြစ်သည်။ ကြက်သွန်နီသည် အပူ အအေးသင့်တင့်သော ရာသီဥတုကို ကြိုက်နှစ်သက် သည်။ အပင်ကြီးထွားချိန်တွင် ၂၀ ဒီဂရီစင်တီဂရိတ်မှ ၂၁ ဒီဂရီစင်တီဂရိတ်နှင့် ကြက်သွန်နီဖြစ်ပေါ်ချိန်တွင် ၂၀ ဒီဂရီစင်တီဂရိတ်မှ ၂၇ ဒီဂရီစင်တီဂရိတ် ရရှိရန် လိုအပ်ပြီး သာမန်အားဖြင့် အပူချိန်အသင့်အတင့် ဖြစ်နေပြီး နေ့တာရှည်က ဥဖြစ်ပေါ်မှုကို အားပေး သည်။

မြန်မာနိုင်ငံတွင်စိုက်ပျိုးသော ကြက်သွန်နီမျိုး များမှာ ရွှေဖလားမျိုး၊ ဘောင်စောက်မျိုး၊ မင်းတုန်း ဥမြွှာမျိုးဟူ၍ရှိသည့်အနက် ရွှေဖလားမျိုးကို အဓိကစိုက်ပျိုးကြသည်။ ကြက်သွန်နီစိုက်ပျိုး ရာတွင် အစေ့ကို တိုက်ရိုက်စိုက်ပျိုးနိုင်သော်လည်း

ကုန်ကျစရိတ်များသောကြောင့် ပျိုးထောင်၍ စိုက်ပျိုးကြသည်။

ကြက်သွန်နီတစ်ဧက စိုက်ပျိုးရန်အတွက် ပျိုးခင်း သုည ဒသမ ၀၅ ဧက ရှိရန် လိုအပ်သည်။ တစ်ဧကအတွက် ပျိုးထောင်ရန် မျိုးစေ့ နှစ်ပြည်မှ လေးပြည်ခန့် လိုအပ်သည်။ ကြက်သွန်နီကို မြေပြန့် ဒေသများတွင် အောက်တိုဘာလမှ နိုဝင်ဘာလ အထိပျိုးထောင်၍ ဒီဇင်ဘာလနှင့် ဇန်နဝါရီလဆန်း ပိုင်းတွင် စိုက်ခင်းသို့ ပြောင်းရွှေ့စိုက်ပျိုးကြသည်။ စိုက်ပျိုးစနစ်ပေါ်မူတည်၍ တစ်ဧကလျှင် ပျိုးပင် ပေါက် ငါးသိန်းမှ ခုနစ်သိန်းအထိ စိုက်ပျိုးနိုင်သည်။ မြစ်ရေကျဆင်းချိန် ကျွန်းများနှင့် သဲသောင်ပြင် များတွင်လည်း စိုက်ပျိုးနိုင်သည်။ တောင်ပေါ်ဒေသ များတွင် မတ်လနှင့် ဇွန်လအထိ ပျိုးထောင်ကြသည်။

ကြက်သွန်နီပျိုးထောင်ရာတွင် ပျိုးမထောင်မီ မျိုးစေ့များကို မျိုးစေ့လူးနယ်ဆေးဖြင့် လူးနယ်၍ အရိပ်အောက်တွင် ၁၀ မိနစ်ခန့် အခြောက်ခံပြီးမှ ပျိုးထောင်ရပါမည်။ ထိုသို့ ပြုလုပ်ခြင်းကြောင့် အပင်ပေါက်နှုန်းကောင်းမွန်ပြီး အပင်ကြီးထွား သန်မာတတ်နိုင်ကာ စုပ်စားပိုးများ၊ မြေအောင်းပိုး များ၊ ပင်ဖျက်ပိုးများနှင့် ခါးရီရောဂါများကို ကြိုတင် ကာကွယ်နိုင်သည်။

ပေါင်ဖော်စိုက်ပျိုးခြင်းနှင့်

ကန်သင်းဖော်စိုက်ပျိုးခြင်း

ကြက်သွန်နီကို ပေါင်ဖော်စိုက်ပျိုးခြင်းနှင့် ကန်သင်းဖော်စိုက်ပျိုးခြင်းဟူ၍ နည်းလမ်းနှစ်မျိုး ရှိသည်။ ပေါင်ဖော်စိုက်ပျိုးရာတွင် မြေမျက်နှာပြင် အနိမ့်၊ အမြင့်ပေါ်မူတည်၍ ညီညာသော အပိုင်းများ အလိုက် ပေါင်ဖော်ပေးရပါမည်။ ပေါင်ဖော်ရာတွင် ရေသွင်းရန်အတွက် သုံးပေ၊ လေးပေခြား မြောင်းများဖော်ပေးခြင်းဖြင့် ရေသွင်းရန်လွယ်ကူပြီး

အကွက်ထဲသို့ ရေရောက်ရှိမည်ဖြစ်ပါသည်။ ပျိုးပင် များကို တစ်ပင်နှင့်တစ်ပင် တစ်တန်းနှင့်တစ်တန်း လေး၊ ငါး လက်မ ခန့်ခွာ၍ စိုက်ပျိုးရပါမည်။ ပြီးနောက် ပေါင်နှင့်ညီအောင် ရေသွင်းပေးရပါမည်။

ကန်သင်းဖော် စိုက်ပျိုးနည်းမှာ ဆည်ရေရရှိ သော ဒေသများတွင်သာ စိုက်ပျိုးကြပြီး ပေါင်းရှင်းရာ တွင် အပင်များကို ထိခိုက်မှုမရှိစေရန် ကန်သင်းပေါ် မှနေ၍ ပေါင်းရှင်းနိုင်ရန်အတွက် လေး၊ ငါး ပေထက် မကျယ်သော အကွက်များကို ဖော်ပေးရပါမည်။ ပျိုးပင်များ ရက်သတ္တ လေး၊ ငါး၊ ခြောက်ပတ်သား အရွယ်တွင် စိုက်ပျိုးမြေနေရာသို့ ပြောင်းရွှေ့စိုက်ပျိုး နိုင်သည်။ ပင်ကြား၊ တန်းကြား အကွာအဝေးမှာ ၃ လက်မ x ၄ လက်မ စိုက်ပျိုးပြီး တစ်ဧကအပင် ရေ နှစ်သိန်းခွဲမှ သုံးသိန်းဝင်အောင် စိုက်ပျိုးရမည်။ မြေအခြေအနေပေါ်မူတည်၍ မြေဩဇာအသုံးပြုမှု ကွာခြားသည်။ သဲမြေတွင် နွားချေး ပိုသုံးရမည်။

နိုင်ငံတော်အနေဖြင့် ကြက်သွန်နီသီးနှံ၏ ပန်းတိုင်အထွက်နှုန်းကို တစ်ဧကလျှင် ပိဿာ ၅၀၀၀ ရရှိရေးသတ်မှတ်ထားပါသည်။ ပန်းတိုင် အထွက်နှုန်းရရှိရန် ထည့်သွင်းပေးရမည့် မြေဩဇာ နှုန်းထားများအနေဖြင့် တစ်ဧကလျှင် သဘာဝ မြေဩဇာ ၁၀ တန်၊ ယူရီးယား ၅၀ ကီလိုဂရမ် နှစ်အိတ်၊ တီစူပါ ၅၀ ကီလိုဂရမ် နှစ်အိတ်၊ ပိုတက်ရှ် ၅၀ ကီလိုဂရမ် တစ်အိတ် အသုံးပြုရန်လိုအပ်သည်။ ယူရီးယားမှလွဲ၍ ကျန်မြေဩဇာများကို မြေပြင် ချိန်တွင် ထည့်သွင်းရန်လိုအပ်ပြီး ယူရီးယား ဓာတ်မြေဩဇာကို ပျိုးပင်များပြောင်းစိုက်ချိန်တွင် တစ်ဝက်နှင့် ကျန်တစ်ဝက်ကို စိုက်ပြီးတစ်လအကြာ တွင် ထည့်ပေးရမည်။

ကြက်သွန်ခင်းသည် မစိုလွန်း၊ မခြောက်လွန်း သောအခြေအနေတွင် အမြဲရှိရန် လိုအပ်သည်။ ရေသွင်းချိန် ရောက်၊ မရောက်ကို ကြက်သွန်ပင်များ၏ အခြေအနေကိုကြည့်၍ အကဲခတ်ရမည်။ သာမန် အားဖြင့် တစ်ပတ်လျှင် တစ်ကြိမ်ရေပေးရသည်။ ရာသီဥတုပြောင်းပါက လေး၊ ငါး ရက်ခြား တစ်ကြိမ် ခန့် ရေပေးသွင်းရန်လိုသည်။ အရွက်များစတင် ကျလာချိန်တွင် ရေသွင်းခြင်းကို ရပ်လိုက်ပြီး ကြက်သွန်မြိတ်များကို စုစည်းချည်နှောင်ပေးခြင်း၊ ဆံမြိတ်ထုံးပေးခြင်းတို့ ပြုလုပ်ရမည်။ ကြက်သွန် မတူးမီ ရေကို ၁၀ ရက် ကြိုဖြတ်ထားရမည်။

ကြက်သွန်နီအပင်စိုက်ပြီး ရက်ပေါင်း ၈၀ မှ ၁၇၀ အတွင်း တူးဖော်နိုင်သည်။ ကြက်သွန်အရွက် အမြိတ်၏ ၁၅-၂၅ ရာခိုင်နှုန်းခြောက်လာလျှင် လက်ဖြင့်ဆွဲနုတ်ရိတ်သိမ်းနိုင်သည်။ ကြက်သွန်ဥ နုတ်ပြီးသည့်နှင့် အရွက်ကို တစ်လက်မချန်ပြီးဖြတ် ရမည်။

စာမျက်နှာ ၇ သို့ ၀



ကြက်သွန်နီ တန်ဖိုးမြှင့်ထုတ်ကုန်များ။

နိုင်ငံတော်အနေဖြင့် ကြက်သွန်နီသီးနှံ၏ ပန်းတိုင်အထွက် နှုန်းကို တစ်ဧကလျှင် ပိဿာ ၅၀၀၀ ရရှိရေး သတ်မှတ်ထားပါ သည်။ ပန်းတိုင်အထွက်နှုန်းရရှိရန် ထည့်သွင်းပေးရမည့် မြေဩဇာ နှုန်းထားများအနေဖြင့် တစ်ဧကလျှင် သဘာဝမြေဩဇာ ၁၀ တန်၊ ယူရီးယား ၅၀ ကီလိုဂရမ် နှစ်အိတ်၊ တီစူပါ ၅၀ ကီလိုဂရမ် နှစ်အိတ်၊ ပိုတက်ရှ် ၅၀ ကီလိုဂရမ် တစ်အိတ် အသုံးပြုရန် လိုအပ်

ပြည်ထောင်စုဝန်ကြီး ဒေါက်တာဝါဝါမောင် (၂၅) ကြိမ်မြောက် တရုတ်အပြည်ပြည်ဆိုင်ရာကုန်သွယ်မှုနှင့် ရင်းနှီးမြှုပ်နှံမှုဆိုင်ရာပြပွဲ တက်ရောက်

နေပြည်တော် စက်တင်ဘာ ၁၁

တရုတ်ပြည်သူ့သမ္မတနိုင်ငံ အပြည်ပြည်ဆိုင်ရာကုန်သွယ်မှုနှင့် ရင်းနှီးမြှုပ်နှံမှုဆိုင်ရာပြပွဲကျင်းပရေးကော်မတီ၏ ဖိတ်ကြားချက်အရ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာဝါဝါမောင် ဦးဆောင်သော မြန်မာကိုယ်စားလှယ်အဖွဲ့သည် တရုတ်ပြည်သူ့သမ္မတနိုင်ငံ ရှမန်မြို့၌ကျင်းပသည့် (၂၅)ကြိမ်မြောက် တရုတ်အပြည်ပြည်ဆိုင်ရာ ရင်းနှီးမြှုပ်နှံမှုနှင့် ကုန်စည်ပြပွဲ (The 25th China International Fair for Investment and Trade-CIFIT) သို့ တက်ရောက်ခဲ့ပြီး ယမန်နေ့ ညပိုင်းက ရန်ကုန်မြို့သို့ ပြန်လည်ရောက်ရှိခဲ့သည်။

စက်တင်ဘာ ၇ ရက်တွင် ပြည်ထောင်စုဝန်ကြီးနှင့် အဖွဲ့သည် တရုတ်ပြည်သူ့သမ္မတနိုင်ငံ ဖူကျင့်ပြည်နယ် ခေါင်းဆောင်များနှင့် ဂျိုးမေးလ်ခရိုင်မှူးတို့က တည်ခင်းဧည့်ခံသော ညစာစားပွဲသို့ပါဝင်တက်ရောက်ခဲ့ကြပြီး နှစ်နိုင်ငံကုန်သွယ်မှုနှင့် ရင်းနှီးမြှုပ်နှံမှု တိုးမြှင့်ရေးဆိုင်ရာကိစ္စရပ်များကို ရင်းနှီးပွင့်လင်းစွာ အမြင်ချင်းဖလှယ် ဆွေးနွေးကြသည်။



စက်တင်ဘာ ၈ ရက်တွင် ပြည်ထောင်စုဝန်ကြီးနှင့် အဖွဲ့သည် (၂၅) ကြိမ်မြောက် တရုတ်အပြည်ပြည်ဆိုင်ရာ ရင်းနှီးမြှုပ်နှံမှုနှင့် ကုန်စည်ပြပွဲ ဖွင့်ပွဲသို့ တက်ရောက်သည်။

ထို့နောက် (၅)ကြိမ်မြောက် ဒေသတွင်း ဘက်စုံစီးပွားရေးပေါင်းဆောင်ရွက်မှု သဘောတူစာချုပ် (RCEP) အဖွဲ့ဝင်နိုင်ငံများ၏ စီးပွားရေးနှင့်ကုန်သွယ်ရေး ပူးပေါင်းဆောင်ရွက်မှု အခမ်းအနားသို့ တရုတ်၊ လာအို၊ စင်ကာပူ၊ ဂျပန်၊ ကိုရီးယားနှင့် မလေးရှားနိုင်ငံတို့မှ

ကိုယ်စားလှယ်များနှင့်အတူ တက်ရောက်ကြသည်။

အဆိုပါအခမ်းအနားတွင် ပြည်ထောင်စုဝန်ကြီးက မြန်မာနိုင်ငံအနေဖြင့် RCEP တွင် ပါဝင်ဆောင်ရွက်လျက်ရှိသည့် အခြေအနေနှင့် အကျိုးသက်ရောက်မှုများ၊ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based industry) ဖွံ့ဖြိုးတိုးတက်ရေးအတွက် ဆောင်ရွက်နေသည့်အစီအမံများ၊ ဒေသတွင်းစီးပွားရေးအခြေအနေ၊ ရှေ့ဆက်ဆောင်ရွက်နိုင်မည့် လုပ်ငန်းစဉ်များ၊ RCEP အဖွဲ့ဝင်နိုင်ငံများ၏ ဖွံ့ဖြိုးမှုအဆင့်အတန်း

ကွာဟသည့်အတွက် အကျိုးကျေးဇူးများ မျှတမှုရှိစေရန် ဆောင်ရွက်နိုင်မှု နည်းလမ်းများနှင့် မြန်မာနိုင်ငံတွင် ရင်းနှီးမြှုပ်နှံမှုဆောင်ရွက်နိုင်မည့် အစီအစဉ်များနှင့် စပ်လျဉ်း၍ ဆွေးနွေးပြောကြားသည်။

စက်တင်ဘာ ၉ ရက်တွင် ရှမန်နှလုံးသွေးကြောရောဂါကုဆေးရုံ၊ ရှမန်တက္ကသိုလ်သို့ သွားရောက်လေ့လာခဲ့ပြီး ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနနှင့် ရှမန်နှလုံးသွေးကြောရောဂါကုဆေးရုံ၊ ရှမန်တက္ကသိုလ်တို့အကြား နားလည်မှုစာချွန်လွှာ (MoU) လက်မှတ်ရေးထိုးလဲလှယ်ခဲ့ကြသည်။

မွန်းလွဲပိုင်းတွင် ပြည်ထောင်စုဝန်ကြီးနှင့် အဖွဲ့သည် နိုင်ငံတကာမှ လာရောက်ပြသထားသော ပြခန်းများရှိ ရင်းနှီးမြှုပ်နှံမှု အစီအစဉ်များ၊ နည်းပညာသစ်များနှင့် စီးပွားရေးကဏ္ဍ အမျိုးမျိုးကို သွားရောက်လေ့လာခဲ့ကြသည့်အပြင် ခရီးစဉ်အတွင်း ရှမန်မြို့ရှိ ICT နည်းပညာဆိုင်ရာ Software Park သို့ သွားရောက်လေ့လာခြင်း၊ ရင်းနှီးမြှုပ်နှံမှု ဖိတ်ခေါ်ဆွဲဆောင်ခြင်းတို့ကို ဆောင်ရွက်ခဲ့ကြကြောင်း သိရသည်။ သတင်းစဉ်

တရုတ် နိုင်ငံတကာဝန်ဆောင်မှု ကူးသန်းရောင်းဝယ်ရေးပြပွဲ တရုတ်နိုင်ငံ မြို့တော် ပေကျင်း၌ ကျင်းပ

ပေကျင်း စက်တင်ဘာ ၁၁

၂၀၂၅ခုနှစ် တရုတ်-နိုင်ငံတကာ ဝန်ဆောင်မှု ကူးသန်းရောင်းဝယ်ရေးပြပွဲ (China International Fair for Trade in Services-CIFTIS) ကို စက်တင်ဘာ ၁၀ ရက်မှ ၁၄ ရက်အထိ တရုတ်ပြည်သူ့သမ္မတနိုင်ငံ ပေကျင်းမြို့ Shaungang ပန်းခြံ၌ ကျင်းပလျက်ရှိပြီး ယခုနှစ်တွင် နိုင်ငံတကာအဖွဲ့အစည်း ၇၀ ကျော်မှ ပြပွဲများနှင့် တရုတ်နိုင်ငံအတွင်း ကုမ္ပဏီရာနှင့်ချီတို့က ထုတ်ကုန်အသစ်များနှင့် တီထွင်ဖန်တီးမှု ၂၀၀ နီးပါးကို တင်ဆက်ပြသထားသည်။

ယခုနှစ်တွင် ကမ္ဘာ့ဝန်ဆောင်မှုကုန်သွယ်မှုဆိုင်ရာထိပ်သီးညီလာခံများ၊ ပြပွဲများ၊ ဖိုရမ်များစသည်ဖြင့် လှုပ်ရှားမှုများ ထည့်သွင်းထားသည်။ ဆက်သွယ်ရေးဝန်ဆောင်မှု၊ ဒစ်ဂျစ်တယ်နည်းပညာ၊ ဉာဏ်ရည်တုနည်းပညာ၊ နက်ဝေါ့ခံနည်းပညာ၊ စက်ရုပ်တီထွင်မှုနှင့် စက်မှုလုပ်ငန်းသုံးစက်ကိရိယာ၊ အပြည်ပြည်ဆိုင်ရာ စွန့်စားတီထွင်မှုများကို အများဆုံး မြင်တွေ့ရသည်။ ထို့အပြင် ကဏ္ဍအလိုက် တီထွင်ဆန်းသစ်မှုများဖြစ်သည့် ဆောက်လုပ်ရေးကဏ္ဍတွင် ဉာဏ်ရည်တုစက်မှုနည်းပညာ အသုံးချခြင်း၊ ပတ်ဝန်းကျင်ထိန်းသိမ်းခြင်းနှင့် စုပေါင်းအဆောက်အအုံများ တည်ဆောက်ခြင်းဆိုင်ရာ၊ မြို့ပြတည်ဆောက်ရေး စီမံကိန်းစသည်တို့ကို တရုတ်နှင့် နိုင်ငံတကာဆောက်လုပ်ရေး လုပ်ငန်းများက ဆန်းသစ် ဖော်ထုတ်ထားသည့် ပြခန်းများ ပါဝင်သည်။

ထို့အတူ ငွေကြေးနှင့် ဘဏ်လုပ်ငန်းဝန်ဆောင်မှု ပြခန်းများ၌ ဘဏ်လုပ်ငန်းဆိုင်ရာ နည်းပညာ၊ လူထုအကျိုးစီးပွား စောင့်ရှောက်ခြင်းစီမံကိန်းများ၊ ဒစ်ဂျစ်တယ်ဘဏ်စနစ်များကို အဓိကပြသထားသကဲ့သို့ ယဉ်ကျေးမှုပြခန်းများ၌ နိုင်ငံတကာယဉ်ကျေးမှုစင်တာများ တည်ဆောက်ခြင်းဆိုင်ရာစီမံကိန်းများကို မြင်တွေ့ရသည်။ ပြပွဲ၌ ပညာရေးဆိုင်ရာ ဝန်ဆောင်မှုများကိုလည်း မြင်တွေ့ရပြီး တရုတ်နှင့် နိုင်ငံတကာတက္ကသိုလ်များ၏ နည်းပညာနှင့် သုတေသန အောင်မြင်မှုများ၊ သက်မွေး ပညာကျောင်းများ ပေါင်းစပ်ဖွံ့ဖြိုးနိုင်မှုနည်းလမ်းများနှင့် ပညာရေးအခွင့်အလမ်းအချို့ ထုတ်ဖော်ပြသထားသည်။ ကျန်းမာရေး၊ အားကစားနှင့် သယ်ယူပို့ဆောင်ရေး၊ စီးပွားရေး၊ လူထုအကျိုးပြု လုပ်ငန်းများအပြင် တရုတ်နိုင်ငံ၏ ယဉ်ကျေးမှုလက်ရာများ ဖော်ထုတ်ခြင်းစသည့် ဝန်ဆောင်မှု ပြခန်းများစွာကိုလည်း ပြသထားသည်။

ပြပွဲရက်များအတွင်း နိုင်ငံတကာအဖွဲ့အစည်းများ၊ နိုင်ငံများနှင့် ချိတ်ဆက်၍ တရုတ်နိုင်ငံမှ စီးပွားရေး မဟာဗျူဟာများကို ပေါင်းစပ်ကာ နိုင်ငံတကာ ရင်းနှီးမြှုပ်နှံမှုတိုးချဲ့နိုင်ရေး ဆန္ဒရှိကြောင်း၊ တရုတ်နိုင်ငံမှပြည်နယ် မြို့တော်များနှင့် ဟောင်ကောင်၊ မကာအို၊ တရုတ်(တိုင်ပေ)တို့မှ လုပ်ငန်းရှင်များလည်း ပူးပေါင်းပါဝင်ကြကြောင်း ဟောင်ကောင်တိုးတက်မှု



ပြခန်းတာဝန်ရှိသူက ပြောသည်။ အဆိုပါပြပွဲကို ၂၀၁၂ ခုနှစ်တွင် ပထမအကြိမ် ကျင်းပခဲ့ပြီး ယခုမှ အပြည်ပြည်ဆိုင်ရာ စက်မှုလုပ်ငန်းများနှင့် လုပ်ငန်းရှင် ၁ ဒသမ ၁၉ သန်းခန့်ကို ပူးပေါင်းရန် ဆွဲဆောင်နိုင်ခဲ့ကြောင်း သိရသည်။ ခင်ရတနာ

ပြခန်းတာဝန်ရှိသူက ပြောသည်။ အဆိုပါပြပွဲကို ၂၀၁၂ ခုနှစ်တွင် ပထမအကြိမ် ကျင်းပခဲ့ပြီး ယခုမှ အပြည်ပြည်ဆိုင်ရာ စက်မှုလုပ်ငန်းများနှင့် လုပ်ငန်းရှင် ၁ ဒသမ ၁၉ သန်းခန့်ကို ပူးပေါင်းရန် ဆွဲဆောင်နိုင်ခဲ့ကြောင်း သိရသည်။ ခင်ရတနာ

ပြခန်းတာဝန်ရှိသူက ပြောသည်။ အဆိုပါပြပွဲကို ၂၀၁၂ ခုနှစ်တွင် ပထမအကြိမ် ကျင်းပခဲ့ပြီး ယခုမှ အပြည်ပြည်ဆိုင်ရာ စက်မှုလုပ်ငန်းများနှင့် လုပ်ငန်းရှင် ၁ ဒသမ ၁၉ သန်းခန့်ကို ပူးပေါင်းရန် ဆွဲဆောင်နိုင်ခဲ့ကြောင်း သိရသည်။ ခင်ရတနာ

○ စာမျက်နှာ ၆ မှ

ကြက်သွန်နီများကို နေရောင်ဖြင့်အခြောက်မလှန်းရပါ။ အေး၍ခြောက်သွေ့ပြီး လေဝင်လေထွက်ကောင်းသောနေရာတွင် သိုလှောင်အခြောက်ခံရမည်။ ကြက်သွန်နီသိုလှောင်ရုံရှိ ဝါးကြမ်းကြွကြွခင်းထားသည့် အဆင့်များပေါ်တွင် ကြက်သွန်နီများကို ခြောက်လက်မခန့်ထက် မထူအောင်ညှိခင်း သိုလှောင်ရသည်။ ကြက်သွန်နီ

သိုလှောင်ရုံကို နှစ်လတစ်ခါ သန့်ရှင်းရေးလုပ်ပေးသင့်သည်။ အဆန်ချောင်ခြင်းနှင့် ဥပုပ်ခြင်းများ တွေ့ရှိပါက ကောက်ယူရှင်းလင်းပေးရမည်။ ကြက်သွန်နီသည် အခြေခံစားသောက်ကုန် သီးနှံတစ်မျိုးဖြစ်သလို အလှအပအတွက်လည်း ကောင်းကျိုးများစွာရှိသည်။ ကြက်သွန်နီတွင် ပါဝင်သော ဗီတာမင်စီက အမည်းစက်နှင့် တင်းတိပ်များ ပျောက်ကင်းပြီး အသားအရောင် ညီညာစေသည်။

ကြက်သွန်နီကိုစားသုံးပေးခြင်းကြောင့် ရေဓာတ်ပြည့်ဝစေပြီး ကြက်သွန်နီတွင်ပါရှိသော Antioxidants က မျက်နှာအသားအရေညစ်နွမ်းမှုကို သက်သာစေကာ ကျန်းမာဝင်းလက်သည့် အသားအရေကို ပိုင်ဆိုင်နိုင်မည် ဖြစ်သည်။

အသားအရေကြည်လင်စေခြင်း၊ နှုတ်ခမ်းသား နူးညံ့စေခြင်းနှင့် ဆံပင်များလည်း သန့်စွမ်းစေသည်။ ကြက်သွန်နီကို ပုံမှန်စားသုံးပေးခြင်းဖြင့် အရိုးသိပ်သည်းစေခြင်း၊ ကိုလက်စထရောပမာဏကို လျှော့ချပြီး နှလုံးကိုကျန်းမာစေခြင်း၊ အစာခြေအားကို ကောင်းစေခြင်း၊ ဆံပင်ပျက်စီးမှုကို လျှော့ချပြီး Antioxidant ကို မြှင့်တင်ပေးခြင်း၊ အမြင်အာရုံအားကောင်းစေပြီး ခံတွင်းကျန်းမာရေးကို ကောင်းစေခြင်း၊ ယားယံမှုကို သက်သာစေခြင်း၊ အသက်ရှူလမ်းကြောင်းဆိုင်ရာရောဂါများကို ပျောက်ကင်းစေခြင်း စသည့်ကောင်းကျိုးများ ဖြစ်ပေါ်စေသည်။

တန်ဖိုးမြင့်ထုတ်ကုန်များအဖြစ် ပြုပြင်ထုတ်လုပ်နိုင်ကြက်သွန်နီသည် ပျက်စီးလွယ်သောကုန်ကြမ်းဖြစ်ပြီး သာမန်အခြေအနေများတွင် ရိတ်သိမ်းပြီးနောက် အချိန်ကြာမြင့်စွာ သိုလှောင်၍မရခြင်းနှင့် သင့်လျော်သော သိုလှောင်ရုံအဆောက်အအုံများ မရှိပါက ဇီဝဓာတ်ဖြစ်စဉ်များ၊ ပိုးမွှားများအန္တရာယ်ကြောင့် ပျက်စီးဆုံးရှုံးမှုများ ဖြစ်စေနိုင်သည်။

ကြက်သွန်နီကို တန်ဖိုးမြင့်ထုတ်ကုန်များအဖြစ် ပြုပြင်ထုတ်လုပ်နိုင်ခြင်းအားဖြင့် ပျက်စီးဆုံးရှုံးခြင်းနှင့် ကြက်သွန်ပေါ်ချိန် ဈေးနှုန်းကျဆင်းမှုကိုလည်း ထိန်းသိမ်းနိုင်မည်ဖြစ်သည်။ ကြက်သွန်နီမှ တန်ဖိုးမြင့် ထုတ်ကုန်များအဖြစ် ကြက်သွန်အခြောက်၊ ကြက်သွန်ကြော်၊ ကြက်သွန်အမှုန့်၊ ကြက်သွန်နီရှာလကာရည်၊ ကြက်သွန်ချဉ်၊ အလှကုန်ပစ္စည်းတို့ ထုတ်လုပ်ရရှိနိုင်ကြောင်း သိရသည်။

ကြက်သွန်နီ ပန်းတိုင်အထွက်နှုန်း တစ်ဧက ပိသာ ၅၀၀၀ အထက်ရရှိရေးအတွက် စိုက်ပျိုးရေးဦးစီးဌာနက မျိုးကောင်းမျိုးသန့်မျိုးစေ့များ ဖြန့်ဖြူးပေးခြင်း၊ စိုက်ပျိုးရေးဆိုင်ရာ အလေ့အကျင့်ကောင်းများ လိုက်နာဆောင်ရွက်ရေး နည်းပညာပေးခြင်း၊ ကြက်သွန်နီတန်ဖိုးမြင့်ထုတ်ကုန် ထုတ်လုပ်သည့် နည်းပညာများကို သက်ဆိုင်ရာဌာနများနှင့် ပူးပေါင်းဆောင်ရွက်ခြင်း၊ ကြက်သွန်နီသီးနှံပြည်တွင်း၊ ပြည်ပ ဈေးကွက်အခြေအနေများကို တောင်သူများသိရှိစေရန် ဖြန့်ဝေခြင်းစသည်တို့ ဆောင်ရွက်ပေးလျက်ရှိပါသည်။ ကြက်သွန်နီ စိုက်တောင်သူများအနေဖြင့် ပန်းတိုင်အထွက်နှုန်းရရှိအောင် ကြိုးပမ်းဆောင်ရွက်ခြင်းဖြင့် စိုက်ပျိုးရေးထွက်ကုန်များ တိုးမြှင့်ထွက်ရှိလာပြီး ဝင်ငွေများလည်း တိုးတက်ရရှိနိုင်မည် ဖြစ်ပါကြောင်း ရေးသားတင်ပြအပ်ပါသည်။ ။



စစ်ကိုင်းတိုင်းဒေသကြီး မုံရွာမြို့နယ်၌ ကြက်သွန်နီများ ရိတ်သိမ်းနေစဉ်။

၂၀၂၅ ခုနှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့သည့် ပညာရေးဝန်ထမ်း မိသားစုဝင် သားသမီးများအား ဂုဏ်ပြုဆုနှင့် ဂုဏ်ပြုမှတ်တမ်းလွှာပေးအပ်ပွဲ ကျင်းပ

နေပြည်တော် စက်တင်ဘာ ၁၁

၂၀၂၅ ခုနှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့သည့် ပညာရေးဝန်ထမ်း မိသားစုဝင် သားသမီးများအား ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ပွဲကို ယနေ့နံနက်ပိုင်းတွင် နေပြည်တော်ရှိ ပညာရေးဝန်ကြီးဌာန အစည်းအဝေးခန်းမ၌ ကျင်းပ ရာ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာချောချောစိန်၊ ဒုတိယဝန်ကြီး ဦးနေမျိုးလှိုင်၊ ဌာနဆိုင်ရာတာဝန်ရှိသူများ၊ ဆုရကျောင်းသား ကျောင်းသူများနှင့် မိဘအုပ်ထိန်းသူများ တက်ရောက် ကြသည်။

အခမ်းအနားတွင် ပြည်ထောင်စုဝန်ကြီးက ကျောင်းသား ကျောင်းသူများအနေဖြင့် အဆင့်မြင့် ပညာကို လေ့လာသင်ယူရာတွင် ဘွဲ့ရရှိရန်တင်သာမက အလုပ်အကိုင်အခွင့်အလမ်းများရရှိရေး၊ မှန်ကန်သည့် အတွေးအခေါ်၊ ကျယ်ပြန့်သည့် အတွေးအမြင်နှင့် ပြည့်စုံကောင်းမွန်သည့် လူနေမှုဘဝကို ဖန်တီးနိုင်ရေး၊ နိုင်ငံ၏လူမှုအသိုက်အဝန်း တိုးတက်မြှင့်တင်ရေးအောင် စွမ်းဆောင်နိုင်ရေး ဆက်လက်ကြိုးစားကြရန်နှင့် အဆင့်မြင့်ပညာရပ်များကို သင်ကြားရာတွင် မိမိတို့ ဝါသနာပါသည့် ပညာရပ်များကို မှန်ကန်စွာ ရွေးချယ်



ကြရန်၊ လူငယ်များအနေဖြင့် ခေတ်မီဖွံ့ဖြိုးတိုးတက် ပြီး နိုင်ငံတကာနှင့် ထိတွေ့နေရသည့်အတွက် မိမိတို့ ၏ ယဉ်ကျေးမှုအစဉ်အလာများ မပျောက်စေရန် ဉာဏ်ပညာနှင့် ဆန်းစစ်သုံးသပ်ပြီး ထိန်းကျောင်းရန်၊ တိုင်းပြည်နှင့်လူမျိုးကို ချစ်မြတ်နိုးပြီး အမျိုးဘာသာ သာသနာကို ကာကွယ်စောင့်ရှောက်ကြရန်၊ မြန်မာ့ ရိုးရာယဉ်ကျေးမှု အမွေအနှစ်များကို မပျောက်ပျက်

အောင်ထိန်းသိမ်းပြီး မိမိတို့လေ့လာသင်ယူထားသည့် ပညာဖြင့် နိုင်ငံနှင့်လူမျိုးကို အကျိုးပြုပြီး မျိုးဆက်သစ် လူငယ်များအတွက် စံပြဖြစ်အောင် လုပ်ဆောင်ကြရန် တိုက်တွန်းပြောကြားသည်။

ထို့နောက် ပြည်ထောင်စုဝန်ကြီး၊ ဒုတိယဝန်ကြီး နှင့် တာဝန်ရှိသူများက ခြောက်ဘာသာ ဂုဏ်ထူးနှင့် ငါးဘာသာဂုဏ်ထူးဖြင့် အောင်မြင်ခဲ့ကြသည့်

ကျောင်းသား ကျောင်းသူများအား ဂုဏ်ပြုဆုများ ပေးအပ်ချီးမြှင့်ကြပြီး ဆုရကျောင်းသား ကျောင်းသူ များကိုယ်စား ကျောင်းသူတစ်ဦးက ကျေးဇူးတင် စကား ပြောကြားကာ ဇေယျသီရိမြို့နယ် အမှတ်(၁၁) အခြေခံပညာအထက်တန်းကျောင်းမှ ကျောင်းသား ကျောင်းသူများက “ဇာတိမာန်” တေးသီချင်းဖြင့် ဖျော်ဖြေတင်ဆက်ကြသည်။

ယခုနှစ် တက္ကသိုလ်ဝင်စာမေးပွဲတွင် ပညာရေး ဝန်ထမ်းသားသမီး ၃၅၈၀ အောင်မြင်ခဲ့ပြီး ခြောက်ဘာသာ ဂုဏ်ထူးရှင် ၁၄ ဦး၊ ငါးဘာသာ ဂုဏ်ထူး ရှင် ၄၀၊ လေးဘာသာ ဂုဏ်ထူးရှင် ၁၁၀၊ သုံးဘာသာ ဂုဏ်ထူးရှင် ၂၇၇ ဦး၊ နှစ်ဘာသာ ဂုဏ်ထူးရှင် ၂၈၃ ဦး၊ တစ်ဘာသာ ဂုဏ်ထူးရှင် ၄၄၄ ဦးနှင့် ရိုးရိုးအောင်မြင် သူ ၂၄၂၂ ဦးရှိပြီး ပညာရေးဝန်ထမ်းမိသားစုများ၏ ကြိုးစားအားထုတ်မှုနှင့် တာဝန်ကျေပွန်မှုများကို ဂုဏ်ပြုသောအားဖြင့် လက်ရှိတာဝန်ထမ်းဆောင် နေသည့် ပညာရေးမိသားစုများသာမက သက်ပြည့် အငြိမ်းစားနှင့် ကွယ်လွန်သူများ၏ သားသမီးများကိုပါ ဂုဏ်ထူးတစ်ဘာသာလျှင် ငွေကျပ်တစ်သိန်းငါးသောင်း နှုန်း၊ ရိုးရိုးအောင်မြင်သူတစ်ဦးလျှင် ငွေကျပ် တစ်သိန်း နှုန်းဖြင့် ချီးမြှင့်ခဲ့ကြောင်း သိရသည်။ သတင်းစဉ်

မွန်ပြည်နယ် ပေါင်မြို့နယ်၌ စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရရှိမှုမြှင့်တင်ရေးပွဲတော် ကျင်းပ

ပေါင် စက်တင်ဘာ ၁၁

မွန်ပြည်နယ် အစိုးရအဖွဲ့၏ စီစဉ်ကြီးကြပ်မှုဖြင့် ပေါင်မြို့နယ်၌ စာကြည့်တိုက်များ ဖွံ့ဖြိုးတိုးတက် ရေးနှင့် ကျောင်းသားလူငယ်များ စာဖတ်သည့် အလေ့အထတွင် ပျော်မွေ့လာစေရန် ရည်ရွယ်၍ စာကြည့်တိုက်များ ဖွံ့ဖြိုးတိုးတက် ရေးနှင့် စာဖတ်ရရှိမှုမြှင့်တင်ရေး ပွဲတော်ကို ယနေ့နံနက်ပိုင်းက အခြေခံပညာအထက်တန်းကျောင်း ၌ စည်ကားသိုက်မြိုက်စွာ ကျင်းပ သည်။



ပွဲတော်” မှန်ဦးအား ဖဲကြိုးဖြတ် ဖွင့်လှစ်ပေးပြီး ပြည်နယ်ဝန်ကြီးချုပ် က ဘင်ခရာအဖွဲ့နှင့် ပန်းဖွားအဖွဲ့ တို့ကို ဂုဏ်ပြုဆုငွေပေးအပ်သည်။ ထို့နောက် ပြည်နယ်ဝန်ကြီးချုပ် နှင့်အဖွဲ့သည် စာဖတ်ရရှိမှုမြှင့်တင် ရေးပွဲတော်အတွင်း ကျောင်း စာကြည့်တိုက်တွင် ကျောင်းသား ကျောင်းသူများက စာပေဖတ်ရှုနေ မှု၊ စကားရည်လှပြိုင်ပွဲ၊ ကျပန်း

စကားပြောပြိုင်ပွဲ၊ ကဗျာရွတ်ဆို ပြိုင်ပွဲ၊ ပုံပြင်ပြောပြိုင်ပွဲ၊ ဆေးရောင်ခြယ်ပြိုင်ပွဲ၊ စာပေ ဟောပြောပွဲ၊ ကျောင်းသား ကျောင်းသူများ စာဖတ်ရရှိ မှုမြှင့်တင်ရေး အထောက်အကူပြု ပြခန်းများ၊ လှပသာယာပြည် မြန်မာဓာတ်ပုံပြပွဲများ၊ ပုဂ္ဂလိက စာအုပ်အရောင်းဆိုင်များ၊ ရုပ်ပုံ ဆက်၊ စကားလုံးဆက်၊ ပျော်ပွဲ

ရွှင်ပွဲနှင့် အားကစားပွဲများတွင် ပါဝင်ယှဉ်ပြိုင်နေမှုတို့ကို လှည့်လည် ကြည့်ရှုအားပေး၍ ဂုဏ်ပြုဆုငွေ များနှင့် အမှတ်တရလက်ဆောင် ပစ္စည်းများ ပေးအပ်သည်။

ယင်းနောက် စာကြည့်တိုက် များ ဖွံ့ဖြိုးတိုးတက်ရေးနှင့် စာဖတ် ရရှိမှုမြှင့်တင်ရေးပွဲတော် အခမ်း အနားကို ရွှေရတုခန်းမ၌ ကျင်းပ ရာ ကျောင်းသား ကျောင်းသူ

များက “ပညာဘဏ်တိုက် စာကြည့်တိုက်သို့ သွားကြစို့” သီချင်းဖြင့် ဧည့်ခံဖျော်ဖြေကြပြီး ပြည်နယ်ဝန်ကြီးချုပ်က အဖွင့် အမှာစကားပြောကြားသည်။

ဆက်လက်၍ ပြည်နယ် ဝန်ကြီးချုပ်က စာဖတ်ရရှိမှုမြှင့်တင် ရေးပွဲတော် ကျင်းပနိုင်ရေးအတွက် အလှူငွေကျပ်သိန်း ၅၀ ပေးအပ်ရာ ပြည်နယ်ပြန်ကြားရေးနှင့် ပြည်သူ့ ဆက်ဆံရေးဦးစီးဌာန ညွှန်ကြား ရေးမှူးက လက်ခံရယူပြီး မြို့နယ် ကော်မတီဥက္ကဋ္ဌနှင့် အလှူရှင် များက အလှူငွေများ ပေးအပ် လှူဒါန်းရာ ပြည်နယ်ဝန်ကြီးချုပ် က လက်ခံရယူပြီး ဂုဏ်ပြုမှတ်တမ်း လွှာများ ပြန်လည်ပေးအပ်သည်။

ထို့နောက် ပုံပြင်ပြောပြိုင်ပွဲ၊ ကဗျာရွတ်ဆိုပြိုင်ပွဲ၊ ကျပန်းစကား ပြောပြိုင်ပွဲနှင့် သင်္ချာဉာဏ်စွမ်းရည် ပြိုင်ပွဲများတွင် ပထမဆု၊ ဒုတိယဆု၊

တတိယဆုနှင့် အထူးဆုရရှိသူများ ကို ပြည်နယ် တရားလွှတ်တော် တရားသူကြီးချုပ်နှင့် ပြည်နယ် ဝန်ကြီးများက ဂုဏ်ပြုဆုများ ပေးအပ်ချီးမြှင့် ဆုရကျောင်းသား ကျောင်းသူများက ဖျော်ဖြေ တင်ဆက်ကြသည်။ ဆက်လက်၍ ပေါင်မြို့နယ် အခြေခံပညာ အထက်တန်းကျောင်းမှ ကျောင်း သားကျောင်းသူများက “မွန်အက ပဒေသာ” ဖြင့် ကပြဖျော်ဖြေနေမှု နှင့် “မြန်မာပြည်မှာ စာပဒေသာ ဝေဆာစေ” သီချင်းဖြင့် သီဆို ဖျော်ဖြေနေမှုကို ကြည့်ရှုအားပေး ကာ ဂုဏ်ပြုဆုငွေများပေးအပ်ပြီး မွန်ပြည်နယ် စာကြည့်တိုက်များ ဖောင်ဒေးရှင်းဥက္ကဋ္ဌက ကျောင်းစာ ကြည့်တိုက်များအတွက် စာအုပ်၊ စာစောင်များ ပေးအပ်လှူဒါန်းရာ မြို့နယ်ပညာရေးမှူးက လက်ခံ ရယူခဲ့ကြောင်း သိရသည်။

မွန်မလေး(ပြန်/ဆက်)

အိုဇုန်းလွှာကာကွယ်ရေး အသိပညာပေးဆွေးနွေး



ရန်ကုန် စက်တင်ဘာ ၁၁

ရန်ကုန်တိုင်း ဒေသကြီး ပတ်ဝန်းကျင် ထိန်းသိမ်းရေး ဦးစီးဌာန ညွှန်ကြားရေးမှူးရုံးနှင့် ရန်ကုန်တိုင်းဒေသကြီး အနောက် ပိုင်းခရိုင် ပြန်ကြားရေးနှင့် ပြည်သူ့ ဆက်ဆံရေးဦးစီးဌာန (ဗဟန်း) တို့ပူးပေါင်း၍ ၂၀၂၅ ခုနှစ်၊ ကမ္ဘာ့အိုဇုန်းလွှာ ထိန်းသိမ်းရေးနေ့ အထိမ်းအမှတ်အကြို အဖြစ် “အိုဇုန်းလွှာကာကွယ်ရေး သိပ္ပံ ပညာဖြင့် တစ်ကမ္ဘာလုံး မြှင့်တင်

ဆောင်ရွက်ပေး” ခေါင်းစဉ်ဖြင့် အသိပညာပေး ဆွေးနွေးပွဲကို ယနေ့တွင် လူထုအခြေပြုဗဟိုဌာန (ဗဟန်း)၌ ပြုလုပ်သည်။ အဆိုပါဆွေးနွေးပွဲတွင် ရန်ကုန် အနောက်ပိုင်းခရိုင် (ဗဟန်း)မှ လက်ထောက်ညွှန်ကြားရေးမှူး၊ ဒေါ်အေးအေးခိုင်က ဆွေးနွေးပွဲ ပြုလုပ်ရခြင်း ရည်ရွယ်ချက်ကို ရှင်းလင်းပြောကြားသည်။ ထို့နောက် ပတ်ဝန်းကျင် ထိန်းသိမ်းရေး ဦးစီးဌာနမှ

လက်ထောက် ညွှန်ကြားရေးမှူး ဒေါ်ခင်မြတ်သွယ်က အိုဇုန်းလွှာမှ သက်ရှိများအတွက် အကာအကွယ် ပြုပုံနှင့် အကျိုးကျေးဇူးများ၊ အိုဇုန်း လွှာပျက်စီးရသည့် အကြောင်း အရင်းများနှင့် ဆိုးကျိုးသက်ရောက် မှုများ၊ ကမ္ဘာ့အိုဇုန်းလွှာ ထိန်းသိမ်း ရေးနေ့ ဖြစ်ပေါ်လာပုံ၊ ၂၀၂၅ ခုနှစ် ကမ္ဘာ့အိုဇုန်းလွှာ ထိန်းသိမ်းရေး နေ့၏ဆောင်ပုဒ်နှင့် ရည်ရွယ်ချက်၊ အိုဇုန်းလွှာကို ကာကွယ်ထိန်းသိမ်း နိုင်ရန်အတွက် မြန်မာနိုင်ငံအနေ ဖြင့် ပါဝင်ဆောင်ရွက်လျက်ရှိသည့် လုပ်ဆောင်မှုများ၊ အိုဇုန်းလွှာ ထိန်းသိမ်းကာကွယ်ခြင်းနှင့်အတူ ရာသီဥတုပြောင်းလဲမှု လျှော့ချနိုင် မည့် နည်းလမ်းများကို အသိပညာ ပေးဆွေးနွေးခဲ့ကြောင်း သိရသည်။

အောင်မြင်(ပြန်/ဆက်)

မြင်းခြံခရိုင်၌ တက္ကသိုလ်ဝင်တန်းစာမေးပွဲတွင် ထူးချွန်စွာအောင်မြင်ခဲ့သည့် ကျောင်းသား ကျောင်းသူများအား ဂုဏ်ပြုဆုချီးမြှင့်ပွဲ ကျင်းပ

မြင်းခြံ စက်တင်ဘာ ၁၁

မန္တလေးတိုင်း ဒေသကြီး အစိုးရအဖွဲ့မှ ထောက်ပံ့ပေးအပ် သည့် ၂၀၂၅ ခုနှစ် တက္ကသိုလ်ဝင် စာမေးပွဲတွင် မြင်းခြံခရိုင်၌ ထူးချွန်စွာ အောင်မြင်ခဲ့သည့် ကျောင်းသား ကျောင်းသူများအား ဂုဏ်ပြုဆုချီးမြှင့်ပွဲ အခမ်းအနား ကို ယနေ့နံနက်ပိုင်းတွင် အမှတ် (၁) အခြေခံပညာအထက်တန်း ကျောင်း ဧရာဝတီခန်းမ၌ ကျင်းပ သည်။

ဦးစွာ မြင်းခြံခရိုင် စီမံခန့်ခွဲရေး နှင့် အုပ်ချုပ်ရေးကော်မတီဥက္ကဋ္ဌ ဦးမင်းမင်းထွန်းက အမှာစကား ပြောကြားပြီး မန္တလေးတိုင်း ဒေသကြီး အစိုးရအဖွဲ့က ထောက်ပံ့



ပေးအပ်သည့် ၂၀၂၅ ခုနှစ် တက္ကသိုလ်ဝင်တန်းစာမေးပွဲတွင် မြင်းခြံခရိုင်၌ လေးဘာသာ ဂုဏ်ထူးရှင် တစ်ဦး၊ သုံးဘာသာ ဂုဏ်ထူးရှင် တစ်ဦး၊ နှစ်ဘာသာ ဂုဏ်ထူးရှင် ခုနစ်ဦး၊ တစ်ဘာသာ ဂုဏ်ထူးရှင် ၂၂ ဦး စုစုပေါင်း

၃၁ ဦးတို့အား မြင်းခြံခရိုင် စီမံ ခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ခရိုင်ပညာရေးမှူး ဒေါ်ခင် နှင်းအေးနှင့် တာဝန်ရှိသူများက ဂုဏ်ပြုလက်မှတ်များနှင့် ဆုငွေ များ ပေးအပ်ချီးမြှင့်ခဲ့ကြောင်း သိရ သည်။ ကျော်စွာ(မြင်းခြံ)

ပြည်ထောင်စုဝန်ကြီး Jeng Phang နော်တောင် (၃၃)ကြိမ်မြောက် အရှေ့တောင်အာရှအားကစားပြိုင်ပွဲသို့ ဝင်ရောက်ယှဉ်ပြိုင်မည့် ပီတန်း၊ အလေးမနှင့် ပိုက်ကျော်ခြင်းအားကစားအဖွဲ့များ လေ့ကျင့်နေမှု ကြည့်ရှုစစ်ဆေး

နေပြည်တော် စက်တင်ဘာ ၁၁

မြန်မာနိုင်ငံအိုလံပစ်ကော်မတီဥက္ကဋ္ဌ အားကစား နှင့်လူငယ်ရေးရာဝန်ကြီးဌာနနှင့် ဟိုတယ်နှင့်ခရီး သွားလာရေးဝန်ကြီးဌာန ပြည်ထောင်စုဝန်ကြီး Jeng Phang နော်တောင်သည် ဒုတိယဝန်ကြီး ဦးထိန်လင်း၊ ဌာနဆိုင်ရာတာဝန်ရှိသူများနှင့်အတူ ယနေ့နံနက်ပိုင်းတွင် (၃၃)ကြိမ်မြောက် အရှေ့တောင် အာရှအားကစားပြိုင်ပွဲ အောင်နိုင်ရေးအတွက် နေပြည်တော် အားကစားလေ့ကျင့်ရေးစခန်း (Gold Camp)ရှိ ပီတန်းအားကစား လေ့ကျင့်ရေးကွင်းတွင် ပီတန်းအားကစားသမားများ၏ တစ်ဦးချင်း (Single Shooting)နှင့် အမျိုးသား အမျိုးသမီးနှစ်ယောက်တွဲ အတွဲလိုက် (Mixed Doubles)နှင့် အမျိုးသားတစ်ဦး၊ အမျိုးသမီးနှစ်ဦး အတွဲလိုက် (Mixed Triples) အားကစားနည်းများ လေ့ကျင့်နေမှုကို ကြည့်ရှု အားပေးပြီး အုပ်ချုပ်သူ၊ နည်းပြများ၊ အားကစား သမားများနှင့် တွေ့ဆုံအမှာစကားပြောကြား သည်။



ထိုနေ့က ပီတန်းများအလိုက် အတန်းပြည့် ဝင်ရောက်ယှဉ်ပြိုင်နိုင်ရန်အတွက် အလေးမလေ့ကျင့် ရေးအားကစားရုံ၌ အလေးမအားကစားသမားများ၏ အမြန်မနှင့် နှစ်ဆင့်မနည်းစနစ်ပိုင်းဆိုင်ရာ လေ့ကျင့် နေမှု၊ ပိုက်ကျော်ခြင်းလေ့ကျင့်ရေးရုံ၌ ပိုက်ကျော်ခြင်း အားကစားသမားများ၏ နှစ်ယောက်တွဲ၊ သုံးယောက်

တွဲ လေ့ကျင့်နေမှုနှင့် ကွင်းသွင်းခြင်းခတ်အားကစား သမားများ၏ လေ့ကျင့်နေမှုတို့ကို လှည့်လည်ကြည့်ရှု အားပေးပြီး မိမိတို့ရရှိထားသည့် စံချိန်၊ စံညွှန်းများ ပိုမိုကောင်းမွန်အောင် နည်းပြဆရာများ၏ သင်ကြား လေ့ကျင့်ပေးမှုအတိုင်း စနစ်တကျလေ့ကျင့်သွားရန်၊ အုပ်ချုပ်သူ၊ နည်းပြများအနေဖြင့် လေ့ကျင့်မှုများ ပြုလုပ်ရာတွင် တွေ့ရှိရသည့် အားနည်းချက်၊ အားသာ ချက်များကို ပြန်လည်သုံးသပ်၍ ပြုပြင်သင်ကြား လေ့ကျင့်ပေးသွားရန် မှာကြားပြီး အုပ်ချုပ်သူ၊ နည်းပြ များနှင့် အားကစားသမားများ၏ တင်ပြချက်များကို ဖြည့်ဆည်းဆောင်ရွက်ပေးသည်။

ကြည့်ရှုစစ်ဆေး

ယင်းနောက် မန္တလေးငလျင်ကြောင့် ထိခိုက် ပျက်စီးမှုများဖြစ်ပေါ်ခဲ့သည့် ရွှေကြာပင်အားကစား ကွင်းနှင့် ဘောလုံးကွင်း ပြန်လည်ပြုပြင်နေမှု၊ ၂၀၂၅-၂၀၂၆ ဘဏ္ဍာနှစ် ပြည်ထောင်စုငွေလုံးငွေရင်း ရန်ပုံငွေဖြင့် တည်ဆောက်လျက်ရှိသည့် ရွှေကြာပင် အားကစားကွင်း ဘောလုံးကွင်းပတ်လမ်း Synthetic ပြေးလမ်းခင်းခြင်းလုပ်ငန်းဆောင်ရွက်နေမှုကို ကြည့်ရှု စစ်ဆေးပြီး သတ်မှတ်စံချိန်စံညွှန်း အရည်အသွေး ပြည့်မီရေးနှင့် အချိန်မီပြီးစီးစေရေး ဆောင်ရွက်သွား ရန် မှာကြားခဲ့ကြောင်း သိရသည်။ သတင်းစဉ်

(၃၃) ကြိမ်မြောက် SEA Games ပြိုင်ပွဲတွင် မြန်မာနိုင်ငံကိုယ်စားပြုအဖြစ် Team Zanaka အသင်းမှ ESport အားကစားနည်းအမျိုးအစား သုံးမျိုး ဝင်ရောက်ယှဉ်ပြိုင်မည်

ရန်ကုန် စက်တင်ဘာ ၁၁

(၃၃)ကြိမ်မြောက် SEA Games ပြိုင်ပွဲ တွင် မြန်မာနိုင်ငံကိုယ်စားပြုအဖြစ် Team Zanaka အသင်းမှ ESport အားကစားနည်း အမျိုးအစား သုံးမျိုး ဝင်ရောက်ယှဉ်ပြိုင်မည် ဖြစ်ကြောင်း မြန်မာနိုင်ငံအီလက်ထရောနစ် အားကစားအဖွဲ့ချုပ်မှ သိရသည်။

ဒီဇင်ဘာလတွင် ထိုင်းနိုင်ငံ၌ ကျင်းပမည့် (၃၃) ကြိမ်မြောက် SEA Games ပြိုင်ပွဲ ၏ ESport အားကစားနည်းကဏ္ဍတွင် မြန်မာနိုင်ငံ ကိုယ်စားပြုအဖြစ် ပါဝင်ယှဉ်ပြိုင် မည့်အသင်းများကို ရွေးချယ်သည့် National Esports Championship 2025 ပြိုင်ပွဲကြီးကို ၂၀၂၅ ခုနှစ် ဩဂုတ် ၂၃ ရက်နှင့် ၂၄ရက်တို့တွင် ရန်ကုန်မြို့ သုဝဏ္ဏအမျိုးသား မိုးလုံလေလုံ အားကစားကွင်း(၁၁)၁ စည်ကားသိုက်မြိုက်စွာ ကျင်းပခဲ့ပြီး ပြိုင်ပွဲဝင်အသင်းပေါင်း တစ်ရာ ကျော်၊ ကစားသမားပေါင်း ငါးရာကျော် ဝင်ရောက်ယှဉ်ပြိုင်ခဲ့ကြသည်။

ပြိုင်ပွဲ၌ အမျိုးသား Mobile Legends:

Bang Bang (MLBB) Open Division ပြိုင်ပွဲ တွင် Falcon Esports အသင်း၊ အမျိုးသမီး Mobile Legends: Bang Bang (MLBB) Women Division ပြိုင်ပွဲတွင် Falcon Daisies အသင်း၊ EA Sports FC Online ပြိုင်ပွဲတွင် Wai Min Shein တို့က ချန်ပီယံဆုရရှိခဲ့ကြပြီး မြန်မာနိုင်ငံကိုယ်စားပြု Team Zanaka အသင်း အဖြစ် ရွေးချယ်ခဲ့ကာ (၃၃) ကြိမ်မြောက် SEA Games ပြိုင်ပွဲကြီးတွင် နိုင်ငံကိုယ်စားပြု အဖြစ် သွားရောက်ယှဉ်ပြိုင်ကြမည်ဖြစ် သည်။

ထိုကဲ့သို့ ပြိုင်ပွဲဝင်အသင်းများ ယှဉ်ပြိုင်မှု ကို ပရိသတ်တစ်သောင်းကျော် လာရောက် ကြည့်ရှုအားပေးခဲ့ပြီး တိုက်ရိုက် (Live) ထုတ်လွှင့်ပြသမှုတွင် ပရိသတ်ငါးသောင်းကျော် ဝင်ရောက်ကြည့်ရှုခဲ့ကြကြောင်း သိရသည်။

“အီလက်ထရောနစ်အားကစားအဖွဲ့ချုပ် အနေနဲ့ မြန်မာနိုင်ငံ ESport အားကစားကဏ္ဍ ပိုမိုဖွံ့ဖြိုးတိုးတက်ပြီး လူငယ်တွေအတွက် အခွင့်အလမ်းကောင်းတွေ ဖန်တီးပေးနိုင်ဖို့

နိုင်ငံအဆင့် အကြီးမားဆုံးပြိုင်ပွဲဖြစ်တဲ့ National Esports Championship 2025 ပြိုင်ပွဲကြီးကို ကျင်းပခဲ့ပါတယ်။ နိုင်ငံအဆင့် ပြိုင်ပွဲနဲ့ တက္ကသိုလ်အဆင့် ပြိုင်ပွဲတွေကို ဆက်လက်ကျင်းပသွားဖို့ရှိပါတယ်။ နိုင်ငံတကာ ပြိုင်ပွဲတွေမှာ နိုင်ငံကိုယ်စားပြု ယှဉ်ပြိုင်နိုင်ဖို့ လိုအပ်တဲ့ အထောက်အကူတွေ ဆက်လက် ပံ့ပိုးကူညီပေးသွားမှာဖြစ်ပြီး နိုင်ငံအတွက် ESport အားကစားကဏ္ဍမှာ ရွှေတံဆိပ်ဆု ဆွတ်ခူးရရှိနိုင်အောင် ကြိုးပမ်းဆောင်ရွက် သွားဖို့ ရည်မှန်းချက်ထားရှိပါတယ်” ဟု မြန်မာ နိုင်ငံအီလက်ထရောနစ် အားကစားအဖွဲ့ချုပ်မှ ဒုတိယဥက္ကဋ္ဌဦးကျော်ထက်လင်းက ပြောကြား သည်။

ယခုနှစ် MLBB Open Division တွင် အနိုင်ရရှိခဲ့သော Falcon Esports သည် ပြီးခဲ့သည့် (၃၂) ကြိမ်မြောက် SEA Games - Men's Tournament တွင် မြန်မာနိုင်ငံအတွက် ကြေးတံဆိပ် ရယူပေးခဲ့ကြောင်း သိရသည်။ သစ္စာ (MNA)



လေ့ရှိမြို့၌ မြို့နယ်ပညာရေးမှူးဖလား ကျောင်းအဆင့် ဖူဆယ်ဘောလုံးအားကစားပြိုင်ပွဲဖွင့်

လေ့ရှိး စက်တင်ဘာ ၁၁

နာဂကိုယ်ပိုင်အုပ်ချုပ်ခွင့်ရဒေသ လေ့ရှိးမြို့နယ်တွင် မိုးရာသီ အထိမ်းအမှတ် မြို့နယ်ပညာရေးမှူးဖလား ကျောင်းအဆင့် ဖူဆယ် ဘောလုံးအားကစားပြိုင်ပွဲ ဖွင့်ပွဲအခမ်းအနားကို ယမန်နေ့က မြို့နယ် စာပေနှင့်ယဉ်ကျေးမှုကော်မတီအားကစားကွင်း၌ ကျင်းပသည်။

အခမ်းအနားတွင် မြို့နယ်ပညာရေးမှူး ဒေါ်ဝင်းဌေးက အမှာ စကားပြောကြားပြီး အထက(လေ့ရှိး)မှ ကျောင်းအုပ်ကြီး ဒေါ်စာရာ မေရီသေးက ဖူဆယ်ဘောလုံးအားကစားပြိုင်ပွဲ ကျင်းပရခြင်းနှင့် စပ်လျဉ်း၍ ရှင်းလင်းပြောကြားသည်။ အဆိုပါ ဖူဆယ်ဘောလုံး အားကစားပြိုင်ပွဲကို အထက(လေ့ရှိး)မှ အသင်းလိုက် အထက် တန်းအဆင့်အမျိုးသား- ငါးသင်း၊ အလယ်တန်းအဆင့်အမျိုးသား- ငါးသင်း၊ အထက်တန်း/ အလယ်တန်းအဆင့်အမျိုးသမီး -ငါးသင်း စုစုပေါင်း ၁၅ သင်းဖြင့် စက်တင်ဘာ ၁၀ ရက်မှစတင်၍ ၁၃ ရက်အထိ ကျင်းပမည်ဖြစ်သည်။ လေ့ရှိး(ပြန်/ဆက်)

(၃၃)ကြိမ်မြောက် ဆီးဂိမ်းပြိုင်ပွဲတွင် မြန်မာပိုက်ကျော်ခြင်းအားကစားအဖွဲ့ ပြိုင်ပွဲအမျိုးအစား ခုနစ်မျိုး ဝင်ရောက်ယှဉ်ပြိုင်မည်

ရန်ကုန် စက်တင်ဘာ ၁၁

ထိုင်းနိုင်ငံက အိမ်ရှင်အဖြစ် လက်ခံကျင်းပမည့် (၃၃)ကြိမ် မြောက် အရှေ့တောင်အာရှ အားကစားပြိုင်ပွဲ(ဆီးဂိမ်း)တွင် ပိုက်ကျော်ခြင်းပြိုင်ပွဲ အမျိုးအစား ကိုးမျိုး ထည့်သွင်းယှဉ်ပြိုင်မည် ဖြစ်ရာ မြန်မာ့လက်ရွေးစင် ပိုက်ကျော်ခြင်း အားကစားအဖွဲ့ က ပြိုင်ပွဲအမျိုးအစား ခုနစ်မျိုး တွင် ပါဝင်ယှဉ်ပြိုင်မည်ဖြစ် ကြောင်း သိရသည်။

ဝင်ရောက်ယှဉ်ပြိုင် ထိုင်းနိုင်ငံမှာ ကျင်းပမယ့် (၃၃) ကြိမ်မြောက် အရှေ့တောင်အာရှ အားကစားပြိုင်ပွဲမှာ ပြိုင်ပွဲအမျိုး

အစားကိုးမျိုးပါဝင်ပြီး ကျွန်တော် တို့က ခုနစ်မျိုး ဝင်ရောက် ယှဉ်ပြိုင်မှာ ဖြစ်ပါတယ်။ ဒီပြိုင်ပွဲ ကြီးအတွက် ၂၀၂၄ ခုနှစ် ဩဂုတ်လ လောက်ကစပြီးတော့ နေပြည်တော်မှာ စခန်းသွင်း လေ့ကျင့်ဖို့ အစပျိုးခဲ့တာဖြစ်ပါ တယ်။ အမျိုးသားပွဲတွေကျတော့ လည်း သက်ဆိုင်ရာဌာနတွေကို ခဏပြန်ပေးရတယ်။ အဲဒီအချိန် မှာ ကျွန်တော်တို့အနေနဲ့ပြန်လည် စုစည်းပြီးတော့ နေပြည်တော် မှာပဲ စခန်းသွင်းလေ့ကျင့်ပါတယ်။ အဲဒီကနေမှတစ်ဆင့် ငလျင်ဘေး အန္တရာယ်ဖြစ်လာတဲ့ အချိန်မှာ နေပြည်တော်ကနေ ရန်ကုန်ကို

ပြောင်းပြီးတော့ လေ့ကျင့်နေပါ တယ်။ နေပြည်တော်က ကစား ကွင်းတွေ ပြုပြင်ပြီးတာနဲ့ နေပြည်တော်မှာ ဆက်လေ့ကျင့် သွားမှာပါဟု မြန်မာနိုင်ငံ ပိုက်ကျော်ခြင်းအဖွဲ့ချုပ် အလုပ် အမှုဆောင် ဦးထွဋ်ခိုင်ဝင်းက ပြောသည်။

မြန်မာ ပိုက်ကျော်ခြင်း အားကစားအဖွဲ့ အနေဖြင့် (၃၃) ကြိမ်မြောက် ဆီးဂိမ်းတွင် အိမ်ရှင် ထိုင်းအသင်းနှင့် အဓိကထား ယှဉ်ပြိုင်၍ ဆုတံဆိပ်များလှရ မည်ဖြစ်ကြောင်း၊ မြန်မာအသင်း အနေဖြင့် Event နှစ်မျိုး၊ သုံးမျိုးကို ရွှေမှန်းထားပြီး ကျန် Event

များကို ဆုတံဆိပ်မလွတ်စေရန် ရည်မှန်း ပြင်ဆင်ထားကြောင်း သိရသည်။

မြန်မာ ပိုက်ကျော်ခြင်း အားကစား သမားများသည် တစ်ပတ်လျှင် ငါးရက်လေ့ကျင့် လျက်ရှိပြီး နံနက်ပိုင်းတစ်ကြိမ်၊ ညနေပိုင်းတစ်ကြိမ် လေ့ကျင့် လျက်ရှိကြောင်း၊ ကမ္ဘောဒီးယား နိုင်ငံတွင် ကျင်းပပြီးစီးခဲ့သည့် (၃၂)ကြိမ်မြောက် အရှေ့တောင် အာရှ အားကစားပြိုင်ပွဲ(ဆီးဂိမ်း) တွင် မြန်မာ့လက်ရွေးစင် ပိုက်ကျော်ခြင်း အားကစား အဖွဲ့သည် နိုင်ငံအတွက် ရွှေတံဆိပ်နှစ်ခု၊ ငွေတံဆိပ် နှစ်ခုနှင့် ကြေးတံဆိပ်များ ဆွတ်ခူးရယူ ပေးနိုင်ခဲ့ကြောင်း သိရသည်။ လင်းရာမ



(၆၁)နှစ်မြောက် မြန်မာနိုင်ငံရဲတပ်ဖွဲ့နေ့ကို ဂုဏ်ပြုကြိုဆိုသော အားဖြင့် ရန်ကုန်တိုင်းဒေသကြီး ဗိုလ်တထောင်ခရိုင် မင်္ဂလာ တောင်ညွန့်မြို့နယ် မင်္ဂလာတောင်ညွန့်ရပ်ကွက် ပဲခူးကျောင်းတိုက် ဘုန်းကြီးကျောင်းအတွင်း စက်တင်ဘာ ၁၀ ရက် နံနက်ပိုင်းက မြို့နယ်ရဲတပ်ဖွဲ့မှူး ယာယီရဲမှူးမြင့်ခင် ဦးစီးပြီး မြို့မရဲစခန်းမှူး ဒုတိယရဲမှူး အောင်ဆန်းလင်းနှင့် တပ်ဖွဲ့ဝင်များ စုပေါင်းသန့်ရှင်းရေး ဆောင်ရွက်ကြစဉ်။ ကျော်စိုးမိုး(မင်္ဂလာတောင်ညွန့်)

ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာကျင်းပနိုင်ရေး ညှိနှိုင်းအစည်းအဝေး ကျင်းပ

ပဲခူး စက်တင်ဘာ ၁၁
ပဲခူးတိုင်းဒေသကြီး အတွင်း ပါတီစုံဒီမိုကရေစီ အထွေထွေ ရွေးကောက်ပွဲ အောင်မြင်စွာ ကျင်းပနိုင်ရေး ညှိနှိုင်းအစည်းအဝေး ကို ယနေ့နံနက်ပိုင်းတွင် ပဲခူးတိုင်း ဒေသကြီးအစိုးရအဖွဲ့မှ တော်ဝင် ဟံသာ အစည်းအဝေးခန်းမ၌ ကျင်းပရာ ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်း၊ တိုင်းဒေသကြီး ဝန်ကြီးများ၊ တိုင်းဒေသကြီး ရွေးကောက်ပွဲ ကော်မရှင်အဖွဲ့ခွဲဥက္ကဋ္ဌနှင့် အဖွဲ့ဝင်များ၊ ဌာနဆိုင်ရာတာဝန်ရှိသူများနှင့် ဖိတ်ကြားထားသူများ တက်ရောက်ကြသည်။
အစည်းအဝေးတွင် တိုင်းဒေသ



ကြီးဝန်ကြီးချုပ်က တိုင်းဒေသကြီး အတွင်း ၂၀၂၅ ခုနှစ် ဒီဇင်ဘာလတွင် စတင်ကျင်းပမည့် ပါတီစုံဒီမိုကရေစီ အထွေထွေ ရွေးကောက်ပွဲ အောင်မြင်နိုင်စေရေး ဘက်ပေါင်းစုံမှ အလေးထားဆောင်ရွက်သွားမည်ဖြစ်သကဲ့သို့ သက်ဆိုင်ရာဌာနဆိုင်ရာများကလည်း ကော်မတီအလိုက် ပေးအပ်ထားသည့် လုပ်ငန်းတာဝန်များကို သိရှိလိုက်နာ ပူးပေါင်းဆောင်ရွက်သွားကြစေလိုကြောင်းနှင့် ပါတီစုံ

ပြောကြားသည်။
ထို့နောက် တိုင်းဒေသကြီး လုံခြုံရေးနှင့် နယ်စပ်ရေးရာဝန်ကြီးက ပါတီစုံဒီမိုကရေစီ အထွေထွေ ရွေးကောက်ပွဲ ကျင်းပဆောင်ရွက်မည့် မြို့နယ်များရှိ မဲရုံတည်ရှိရာ အလိုက်လုံခြုံရေးဆောင်ရွက်သွားမည့်အစီအမံများကိုလည်းကောင်း၊ တိုင်းဒေသကြီး ရွေးကောက်ပွဲ ကော်မရှင်အဖွဲ့ခွဲဥက္ကဋ္ဌက ဆန္ဒမဲပေးစနစ်ဖြင့် ပွင့်လင်းမြင်သာစွာ မဲပေးနိုင်ရေးနှင့် မဲမသမာမှုမဖြစ်ပေါ်စေရေး စီမံဆောင်ရွက်ထားရှိမှုကိုလည်းကောင်း၊ တိုင်းဒေသကြီး ရဲတပ်ဖွဲ့မှူးက ပါတီစုံဒီမိုကရေစီ အထွေထွေ ရွေးကောက်ပွဲကို နှောင့်ယှက်ဟန့်တားဖျက်ဆီးခြင်းမှ ကာကွယ်ပေးရေးဥပဒေ၏ ပြစ်ဒဏ်များကို လည်းကောင်း၊ တိုင်းဒေသကြီး လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန တိုင်းဒေသကြီးဦးစီးမှူးတို့က ဆန္ဒမဲပေးပိုင်ခွင့်ရှိသူ စာရင်းများနှင့် မြေပြင်အတည်ပြု လူဦးရေ စာရင်းကိုလည်းကောင်း တင်ပြဆွေးနွေးကြသည်။
ယင်းနောက် တက်ရောက်လာသည့် ဌာနဆိုင်ရာများက ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာကျင်းပနိုင်ရေး သက်ဆိုင်ရာ ကဏ္ဍအလိုက် ပူးပေါင်းဆောင်ရွက်သွားမည့် အစီအမံများကို ရှင်းလင်းတင်ပြကြရာ တိုင်းဒေသကြီး ဝန်ကြီးချုပ်က လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။
တိုင်းဒေသကြီး(ပြန်/ဆက်)

ချင်းပြည်နယ်၌ မြန်မာအိလက်ထရောနစ်မဲပေးစက် အသုံးပြုနည်းသင်တန်းဖွင့်

ဟားခါး စက်တင်ဘာ ၁၁
မြန်မာအိလက်ထရောနစ်မဲပေးစက် (MEVM) ကိုင်တွယ်အသုံးပြုနည်းသင်တန်းကို ယနေ့နံနက် ၉ နာရီခွဲက ဟားခါးခရိုင်စုပေါင်းရုံးရှိ ချယ်ရီခန်းမ၌ ကျင်းပရာ ချင်းပြည်နယ်ဝန်ကြီးချုပ် ဒေါက်တာ ဝန်ဆွန်းထွန်း၊ လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး ခင်မောင်ထွေး၊ သယံဇာတရေးရာဝန်ကြီး ဦးကောလ်လှန်ထွန်း၊ ပြည်နယ်ဥပဒေချုပ်ဦးဆွန်ဒုတ်ကျင်၊ ခေတ္တပြည်နယ်အုပ်ချုပ်ရေးမှူး ဦးမင်းဆွေ၊ ပြည်နယ်ရွေးကောက်ပွဲကော်မရှင် အဖွဲ့ခွဲဥက္ကဋ္ဌ ဦးဇာထွန်း၊ ပြည်ထောင်စုရွေးကောက်ပွဲကော်မရှင်၊ ဗဟိုအဆင့်နည်းပြများ၊ ခရိုင်၊ မြို့နယ်ရွေးကောက်ပွဲ ကော်မရှင်အဖွဲ့ခွဲဝင်များနှင့် သင်တန်းသား သင်တန်းသူများ တက်ရောက်ကြသည်။
ဦးစွာ ပြည်နယ်ဝန်ကြီးချုပ် ဒေါက်တာ

ဝန်ဆွန်းထွန်းက ယခုကျင်းပပြုလုပ်မည့် ရွေးကောက်ပွဲတွင် MEVM စက်ကို အသုံးပြု၍ ဆန္ဒမဲပေးရမည်ဖြစ်ကြောင်း၊ စက်နှင့်မဲပေးခြင်းနှင့်ပတ်သက်၍ နည်းပြဆရာဖြစ် သင်တန်းကို ပြည်ထောင်စုရွေးကောက်ပွဲကော်မရှင်မှ ဗဟိုနည်းပြအဖွဲ့ဝင်များ ဦးဆောင်၍ သင်တန်းပို့ချပြီးဖြစ်ပြီး လွယ်ကူရှင်းလင်းပါကြောင်း၊ ပြည်ထောင်စုရွေးကောက်ပွဲကော်မရှင်မှ နည်းပြအဖွဲ့များကိုယ်တိုင် သင်တန်းပို့ချသည့်အချိန်တွင် သင်တန်းတက်ရောက်ကြသူများအနေဖြင့် သေချာမှတ်သားပြီး နားမလည်သည့်အချက်များရှိပါက မေးမြန်းကြစေလိုကြောင်းနှင့် “အများယုံကြည်လက်ခံသည့် ရွေးကောက်ပွဲမှသည် ဒီမိုကရေစီနိုင်ငံသို့” ဟူသည့် ပြည်ထောင်စုရွေးကောက်ပွဲကော်မရှင်၏ ဆောင်ပုဒ်အတိုင်း လွတ်လပ်၍ တရားမျှတပြီး ပွင့်လင်းမြင်သာမှုရှိသည့် ရွေးကောက်ပွဲကြီး အောင်မြင်စွာ ဆောင်ရွက်



နိုင်ရန်အတွက် နိုင်ငံ့ဝန်ထမ်းပီသစွာဖြင့် ကျရာကဏ္ဍမှ တာဝန်ကျေပွန်စွာ ဆောင်ရွက်ကြရန် တိုက်တွန်းကြောင်း ပြောကြားသည်။
ထို့နောက် ပြည်ထောင်စုရွေးကောက်ပွဲကော်မရှင်၊ ဗဟိုအဆင့်နည်းပြ ဦးကိုကိုမောင်က မြန်မာအိလက်ထရောနစ်မဲပေးစက် ကိုင်တွယ်အသုံးပြုနည်းနှင့် လက်တွေ့စမ်းသပ်မဲပေးခြင်း နည်းလမ်းများ သင်ကြားပို့ချပေးခဲ့ကြောင်း သိရသည်။
ခရိုင်(ပြန်/ဆက်)



ပြည်ထောင်စုရွေးကောက်ပွဲကော်မရှင် ရွေးကောက်ပွဲဆိုင်ရာသတင်းထုတ်ပြန်ရေးအစီအစဉ် ကျင်းပ

နေပြည်တော် စက်တင်ဘာ ၁၁
ပြည်ထောင်စု ရွေးကောက်ပွဲကော်မရှင် ရွေးကောက်ပွဲဆိုင်ရာ သတင်းထုတ်ပြန်ရေး အစီအစဉ်ကို ယနေ့မွန်းလွဲပိုင်းတွင် ပြည်ထောင်စု ရွေးကောက်ပွဲကော်မရှင်ရုံး တိုးချဲ့ရုံးအဆောက်အအုံ၌ကျင်းပရာ ပြည်ထောင်စု ရွေးကောက်ပွဲကော်မရှင်အဖွဲ့ဝင် ဦးခင်မောင်ဦး၊ ဦးအောင်လွင်ဦးနှင့် ဦးမြင့်သိန်း၊ မြန်မာနိုင်ငံ သတင်းမီဒီယာကောင်စီ ဥက္ကဋ္ဌ၊ ဒုတိယဥက္ကဋ္ဌ (၂) နှင့် တာဝန်ရှိသူများ၊ ပြည်ထောင်စုရွေးကောက်ပွဲကော်မရှင်ရုံး တာဝန်ရှိသူများ၊ ပြည်တွင်းမီဒီယာနှင့် ပြည်တွင်း

အခြေစိုက် ပြည်ပမီဒီယာအဖွဲ့အစည်းများမှ သတင်းသမားများ တက်ရောက်ကြသည်။
ဦးစွာ ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးခင်မောင်ဦးက ပြည်ထောင်စုရွေးကောက်ပွဲကော်မရှင်အနေဖြင့် ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ဆောင်ရွက်လျက်ရှိသည့် အခြေအနေများ၊ နိုင်ငံရေးပါတီဆိုင်ရာများ၊ ရွေးကောက်ပွဲစနစ်ပြောင်းလဲကျင့်သုံးခြင်းဆိုင်ရာ ကိစ္စရပ်များ၊ မဲပေးရာတွင် မြန်မာအိလက်ထရောနစ်မဲပေးစက် (MEVM) အသုံးပြုခြင်းဆိုင်ရာ ကိစ္စရပ်များ၊

ရွေးကောက်ပွဲအား အပိုင်းလိုက် ဆောင်ရွက်သွားမည့် အခြေအနေများ၊ မဲဆန္ဒရှင်စာရင်းပြုစုခြင်းဆိုင်ရာကိစ္စရပ်များ၊ လွှတ်တော်ကိုယ်စားလှယ်လောင်း အမည်စာရင်း တင်သွင်းခြင်းဆိုင်ရာ ကိစ္စရပ်များ၊ မဲဆွယ်စည်းရုံးရေးဆိုင်ရာကိစ္စရပ်များ၊ ရွေးကောက်ပွဲလုံခြုံရေးဆိုင်ရာ ကိစ္စရပ်များ၊ ပြည်တွင်းနှင့် နိုင်ငံတကာ ရွေးကောက်ပွဲလေ့လာရေးအဖွဲ့များ ဖိတ်ခေါ်ခြင်းဆိုင်ရာ ကိစ္စရပ်များ၊ သတင်းမီဒီယာများ သတင်းရယူခြင်းဆိုင်ရာကိစ္စရပ်များနှင့် စပ်လျဉ်း၍ ရှင်းလင်းပြောကြားသည်။
ယင်းနောက် တက်ရောက်လာ

ကြသည့် သတင်းမီဒီယာများက သိရှိလိုသည်များကို မေးမြန်းကြရာ မေးမြန်းချက်များအပေါ် ပြည်ထောင်စု ရွေးကောက်ပွဲကော်မရှင်အဖွဲ့ဝင်များက ပြန်လည်ဖြေကြားကာ ကော်မရှင်အဖွဲ့ဝင် ဦးခင်မောင်ဦးက နိဂုံးချုပ်စကားပြောကြား၍ အခမ်းအနားကို ရပ်သိမ်းလိုက်သည်။
အဆိုပါ အခမ်းအနားတွင် ပြည်တွင်းမီဒီယာအဖွဲ့အစည်း ၃၀ နှင့် ပြည်တွင်းအခြေစိုက် ပြည်ပမီဒီယာအဖွဲ့အစည်း ရှစ်ဖွဲ့တို့မှ သတင်းသမားစုစုပေါင်း ၇၈ ဦး တက်ရောက် သတင်းရယူခဲ့ကြကြောင်း သိရသည်။ သတင်းစဉ်

ဆက်သွယ်ရေးလိမ်လည်မှု တိုက်ဖျက်ရေး အသိပညာပေး ဟောပြော

ကျောင်းကုန်း စက်တင်ဘာ ၁၁
ဧရာဝတီတိုင်းဒေသကြီး ကျောင်းကုန်းမြို့နယ် အမျိုးသမီးရေးရာအဖွဲ့က ကြီးမှူး၍ အမှတ်(၁)အခြေခံပညာအထက်တန်းကျောင်း၊ ပညာဗိမာန်ခန်းမ၌ ဆက်သွယ်ရေးလိမ်လည်မှုတိုက်ဖျက်ရေး အသိပညာပေးဟောပြောခြင်းနှင့် အသိပညာပေးဗီဒီယိုပြသခြင်းကို ယနေ့နံနက် ၁၁ နာရီက ပြုလုပ်သည်။
ဦးစွာ မြို့နယ်အမျိုးသမီးရေးရာအဖွဲ့ဥက္ကဋ္ဌ ဒေါ်မြစန္ဒာညိုက ဆက်သွယ်ရေးဥပဒေဆိုင်ရာအမည်နှင့် အဓိပ္ပာယ်ဖော်ပြချက်၊ ဆက်သွယ်ရေးနည်းပညာကို အသုံးပြု၍ လိမ်လည်မှုဖြစ်စဉ်များနှင့် ပြစ်မှု/ပြစ်ဒဏ်များကို ဟောပြောပြီး၊ လန်ချန်း-မဲခေါင် တရားဥပဒေစိုးမိုးရေးနှင့် လုံခြုံရေး ပူးပေါင်းဆောင်ရွက်မှုဗဟိုဌာန(LMLECC)မှ ပေးပို့လာသည့် ဆက်သွယ်ရေးလိမ်လည်မှုတိုက်ဖျက်ရေးဆိုင်ရာ အသိပညာပေး Video Clip ကို ပြသသည်။
အခမ်းအနားသို့ မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးကိုကိုဦး၊ ရဲမှူးအောင်နိုင်ဦးနှင့် ဌာနဆိုင်ရာများ၊ မြို့နယ်အမျိုးသမီးရေးရာအဖွဲ့ဥက္ကဋ္ဌနှင့် အဖွဲ့ဝင်များ၊ ကျောင်းအုပ်ဆရာကြီးနှင့် ဆရာ ဆရာမများ၊ ကျောင်းသား ကျောင်းသူများ တက်ရောက်ခဲ့ကြောင်း သိရသည်။
ဝင်းကြိုင်(ပြန်/ဆက်)



ရောဂါတိုင်းဒေသကြီးဝန်ကြီးချုပ် တိုင်းရင်းသားဘာသာစာပေသင် ဆရာ ဆရာမများ သင်တန်းပြီးမြောက်ကြောင်းလက်မှတ်ပေးအပ်ပွဲတက်ရောက်

မြောင်းမြ စက်တင်ဘာ ၁၁
ရောဂါတိုင်းဒေသကြီး ဝန်ကြီးချုပ် ဦးတင်မောင်ဝင်းသည် မြောင်းမြပညာရေးဒီဂရီကောလိပ်၌ ကျင်းပသည့် တိုင်းရင်းသား ဘာသာစာပေသင် ဆရာ ဆရာမများအတွက် ဆရာ အတတ်ပညာ အရည်အသွေးမြှင့် အထောက်အကူပြုဆွေးနွေးပွဲ (၄/၂၀၂၅) သင်တန်းပြီးမြောက်ကြောင်း လက်မှတ် ပေးအပ်ပွဲ အခမ်းအနားသို့ ယနေ့

နံနက်ပိုင်းက တက်ရောက်ခဲ့သည်။
ဦးစွာ “ပွင့်ဖူးဝေဆာ ကျောင်းတော် သာ” တေးသီချင်းသီဆို၍ အခမ်းအနား ကို ဖွင့်လှစ်ပြီး တိုင်းဒေသကြီးဝန်ကြီး ချုပ် ဦးတင်မောင်ဝင်းက နှုတ်ဆက် စကားပြောကြားကာ တိုင်းရင်းသား ဘာသာ စာပေသင် ဆရာ ဆရာမ ၁၂၀ တို့အား မြို့နယ်အလိုက် သင်တန်းပြီး မြောက်ကြောင်း လက်မှတ်များ ပေးအပ် ခဲ့သည်။

အဆိုပါအခမ်းအနားသို့ တိုင်းဒေသ ကြီးဝန်ကြီးချုပ်နှင့် အဖွဲ့ဝင်များ၊ မြောင်းမြ ခရိုင်/မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌနှင့် အဖွဲ့ဝင် များ၊ ဌာနဆိုင်ရာများ၊ ပညာရေးဒီဂရီ ကောလိပ်မှ ကျောင်းအုပ်ဆရာမကြီးနှင့် ဆရာ ဆရာမများ၊ သင်တန်းသား သင်တန်းသူများ တက်ရောက်ခဲ့ကြောင်း သိရသည်။
ဇေယျာ(မြောင်းမြ)



(၂၂) ကြိမ်မြောက် အာဆီယံလေတပ်ဦးစီးချုပ်များအစည်းအဝေး (22nd ASEAN Air Chiefs Conference - 22nd AACC) သို့ ကာကွယ်ရေးဦးစီးချုပ်(လေ)ဦးဆောင်သော ကိုယ်စားလှယ်အဖွဲ့တက်ရောက်

နေပြည်တော် စက်တင်ဘာ ၁၁
အင်ဒိုနီးရှားနိုင်ငံ၌ ကျင်းပမည့် (၂၂) ကြိမ် မြောက် အာဆီယံလေတပ်ဦးစီးချုပ်များအစည်း အဝေး (22nd ASEAN Air Chiefs Conference - 22nd AACC) သို့ တက်ရောက်ရန်အတွက် ကာကွယ်ရေး ဦးစီးချုပ်(လေ) ဗိုလ်ချုပ်ကြီးထွန်းအောင် ဦးဆောင် သော ကိုယ်စားလှယ်အဖွဲ့သည် စက်တင်ဘာ ၆ ရက်တွင် လေကြောင်းခရီးဖြင့် ရန်ကုန်အပြည်ပြည် ဆိုင်ရာလေဆိပ်မှ ထွက်ခွာခဲ့သည်။ အင်ဒိုနီးရှားနိုင်ငံ ဂျကာတာမြို့သို့ ရောက်ရှိနေသည့် ကာကွယ်ရေး ဦးစီးချုပ်(လေ) ဗိုလ်ချုပ်ကြီးထွန်းအောင် ဦးဆောင် သော ကိုယ်စားလှယ်အဖွဲ့သည် စက်တင်ဘာ ၇ ရက် ညနေပိုင်းတွင် လာအိုလေတပ်ဦးစီးချုပ် Major General Khamlek Sengphachanh၊ ဘရူနိုင်း လေတပ်ဦးစီးချုပ် Brigadier General (U) Haji Haszahaidi bin Haji Ahmad Daud နှင့် အင်ဒိုနီးရှား လေတပ်ဦးစီးချုပ် Air Chief Marshal Mohamad Tonny Harjono တို့နှင့် သီးခြားစီတွေ့ဆုံ၍ နှစ်နိုင်ငံ



လေတပ်များအကြား ကိစ္စရပ်များအား ဆွေးနွေးခဲ့ ကြသည်။
ယင်းနောက် ကာကွယ်ရေးဦးစီးချုပ်(လေ) ဦးဆောင်သော ကိုယ်စားလှယ်အဖွဲ့သည် စက်တင်

ဘာ ၈ ရက် နံနက်ပိုင်းတွင် ဂျကာတာမြို့ရှိ The Ritz-Carlton Ballroom ၌ ကျင်းပသော (၂၂) ကြိမ်မြောက် အာဆီယံလေတပ်ဦးစီးချုပ်များအစည်း အဝေး(22nd ASEAN Air Chiefs Conference - 22nd

AACC) တက်ရောက်ကြသည်။ အာဆီယံလေတပ် ဦးစီးချုပ်များက “ASEAN Inclusivity and Sustainability of Non-Combatant Evacuation Operations” အကြောင်းအရာအား တစ်ဦးချင်း ဆွေးနွေးခဲ့ကြပြီးနောက် အစည်းအဝေးသဘောတူ ဆုံးဖြတ်ချက်များ အတည်ပြုလက်မှတ်ရေးထိုး ကြသည်။
ထို့နောက် ကာကွယ်ရေးဦးစီးချုပ်(လေ) ဦးဆောင်သော ကိုယ်စားလှယ်အဖွဲ့သည် ညပိုင်း တွင် အင်ဒိုနီးရှားလေတပ်ဦးစီးချုပ်က တည်ခင်း ဧည့်ခံသော ဂုဏ်ပြုညစာစားပွဲသို့ အာဆီယံ လေတပ် ဦးစီးချုပ်များနှင့်အတူ တက်ရောက်ခဲ့ကြသည်။
အဆိုပါ (၂၂) ကြိမ်မြောက် အာဆီယံလေတပ် ဦးစီးချုပ်များအစည်းအဝေး (22nd ASEAN Air Chiefs Conference - 22nd AACC) သို့ တက်ရောက်ခဲ့သော ကာကွယ်ရေးဦးစီးချုပ်(လေ) ဦးဆောင်သော ကိုယ်စားလှယ်အဖွဲ့သည် စက်တင်ဘာ ၁၀ ရက် ညပိုင်းတွင် ရန်ကုန်မြို့သို့ ပြန်လည်ရောက်ရှိခဲ့ရာ တိုင်းမှူး ဗိုလ်ချုပ်ပြည့်စုံလင်းနှင့် တပ်မတော်အရာ ရှိကြီးများက ရန်ကုန်အပြည်ပြည်ဆိုင်ရာ လေဆိပ်မှ ကြိုဆိုနှုတ်ဆက်ခဲ့ကြကြောင်း သိရသည်။
သတင်းစဉ်



သထုံမြို့နယ်၌ အခွန်ဆိုင်ရာ ပညာပေးဆွေးနွေး

သထုံ စက်တင်ဘာ ၁၁
မွန်ပြည်နယ် သထုံမြို့နယ်တွင် စီမံကိန်းနှင့်ဘဏ္ဍာရေးဝန်ကြီး ဌာန ပြည်တွင်းအခွန်များဦးစီးဌာန၏ တည်ဆဲဥပဒေများနှင့်အညီ အခွန်ဆိုင်ရာ အသိပညာပေး ရှင်းလင်းဆွေးနွေးပွဲကို ယမန်နေ့မွန်းလွဲ ပိုင်းက မြို့နယ်အခွန်ဦးစီးဌာနမှူးရုံး၌ ကျင်းပသည်။
အသိပညာပေးရှင်းလင်းရာတွင် မြို့နယ်အခွန်ဦးစီးဌာနမှူး ဦးအောင်နိုင်က သထုံမြို့နယ်အတွင်းရှိ ဟိုတယ်နှင့် တည်းခိုခန်းလုပ်ငန်း ရှင်များအား ၂၀၂၅ ခုနှစ်အတွက် အခွန်ဆိုင်ရာ သိသင့်သိထိုက်သည် များနှင့် ပြေစာများပေါ်တွင် အခွန်အမှတ်တံဆိပ်ကပ်နှိပ်ခြင်းဆိုင်ရာ ပြဋ္ဌာန်းချက်တို့ကို အသိပညာပေး ရှင်းလင်းဆွေးနွေးခဲ့ကြောင်း သိရ သည်။
ခရိုင်(ပြန်/ဆက်)

ပြန်ကြားရေးဝန်ကြီးဌာန ပုံနှိပ်ရေးနှင့်ထုတ်ဝေရေးဦးစီးဌာနက တာဝန်ယူဆောင်ရွက်လျက်ရှိသည့် စာဆိုဗိမာန်အဆောက်အဦတွင်ထားရှိမည့် “Logo အမှတ်တံဆိပ်” များအတွက် ပါဝင်ယှဉ်ပြိုင်နိုင်ရန် ဖိတ်ခေါ်ခြင်း

၁။ ပုံနှိပ်ရေးနှင့်ထုတ်ဝေရေးဦးစီးဌာနက တာဝန်ယူဆောင်ရွက် လျက်ရှိပြီး အိန္ဒိယနိုင်ငံအစိုးရ၏ အကူအညီ အထောက်အပံ့ဖြင့် တည်ဆောက်လျက်ရှိသော ရန်ကုန်တိုင်းဒေသကြီး မင်္ဂလာ တောင်ညွန့်မြို့နယ်ရှိ၊ ဥယျာဉ်ရပ်ကွက်၊ မြေတိုင်းရပ်ကွက် ၁၈-A၊ မြေကွက်အမှတ် (၂၉ ၏ တစ်စိတ်တစ်ဒေသ) ရှိ မြေဧရိယာ ၂ ဒသမ ၁၈ ဧကပေါ်တွင် စာဆိုဗိမာန် သုံးထပ် (RC) အဆောက်အဦအား တည်ဆောက်လျက်ရှိပါသည်။
၂။ သို့ဖြစ်ပါ၍ အဆိုပါအဆောက်အဦတွင် အထိမ်းအမှတ် Logo တံဆိပ်တပ်ဆင်နိုင်ရန်အတွက် လိုအပ်မည့် အမှတ်တံဆိပ်အား ဝင်ရောက်ယှဉ်ပြိုင်နိုင်ရန် ပြိုင်ပွဲဝင်များအား ဖိတ်ခေါ်ပါဝင်ယှဉ်ပြိုင် နိုင်ပါကြောင်းနှင့် ယှဉ်ပြိုင်ရာတွင် အောက်ဖော်ပြပါအချက်များပါဝင် အောင် ထည့်သွင်းစဉ်းစား ရေးဆွဲပေးရမည်ဖြစ်ပါသည်-
- စာဆိုဗိမာန်အမည်နာမနှင့် လိုက်ဖက်မှုရှိရန်
- စာဆိုတော်ကြီးများနှင့် သက်ဆိုင်သည့် အကြောင်း အရာများကို ရည်ညွှန်းနိုင်သည့် အချက်လက်များပါရှိစေရန်
- ခေတ်အဆက်ဆက် မြန်မာစာပေသမိုင်းတွင် ထင်ရှား ကျော်ကြားခဲ့ကြသည့် စာဆိုတော်ကြီးများ ဖန်တီးရေးဖွဲ့ ခဲ့ကြသည့် စာပေလက်ရာများနှင့် နီးနွယ်မှုပါရှိစေရန်
- စာပေနှင့်ပတ်သက်သည့် ရှေးအခေါ်အဝေါ်များပါရှိရန်
၃။ ဝင်ရောက်ယှဉ်ပြိုင်မည့် ပြိုင်ပွဲဝင်များအတွက် စည်းကမ်း သတ်မှတ်ချက်များမှာ အောက်ဖော်ပြပါ အတိုင်းဖြစ်ပါသည်-
(က) မည်သူမဆို ဝင်ရောက်ယှဉ်ပြိုင်နိုင်သည်။
(ခ) Logo ဒီဇိုင်းရေးဆွဲရာတွင် File Format အား AI (သို့ မဟုတ်) .eps အဖြစ် ဒီဇိုင်းရေးဆွဲပေးရမည် ဖြစ်ပါ သည်။
(ဂ) ဆရာ Logo တံဆိပ်အား မူပိုင်ခွင့်နှင့်ပတ်သက်၍ စာဆို

ဗိမာန်က ပိုင်ဆိုင်မည်ဖြစ်ပါသည်။
(ဃ) ကိုယ်တိုင်ရေးဆွဲထားကြောင်း ဝန်ခံကတိ လက်မှတ်ရေး ထိုးရမည်။
(င) ဆရာအဖြစ်ရေးချယ်ခံရသည့် Logo တံဆိပ်ရေးဆွဲသူအား ဉာဏ်ပူဇော်ခအဖြစ် ပထမဆုလျှင် ငွေကျပ် ၂,၀၀၀,၀၀၀/- (ကျပ်နှစ်ဆယ်သိန်းတိတိ)၊ ဒုတိယဆုလျှင် ငွေကျပ် ၁,၀၀၀,၀၀၀/- (ကျပ်တစ်ဆယ်သိန်းတိတိ) နှင့် တတိယ ဆုလျှင် ငွေကျပ် ၅၀၀,၀၀၀/- (ကျပ်ငါးသိန်းတိတိ)ကို ချီးမြှင့်ပေးသွားမည်ဖြစ်ပါသည်။
၄။ ပြိုင်ပွဲဝင်၏ ယှဉ်ပြိုင်မှုများ ပေးပို့ရာတွင် (Hard Copy အဖြူ/ အမဲ) နှစ်စုံ Soft Copy (CD) နှစ်စုံစီ၊ ပြိုင်ပွဲဝင် အမည်၊ မှတ်ပုံတင်/ နိုင်ငံသားစိစစ်ရေးကတ်ပြားအမှတ်၊ ကာလာဓာတ်ပုံ ၂ ပုံ (Passport Size)၊ ဆက်သွယ်ရန်လိပ်စာ၊ အမှန်တကယ်အသုံးပြုသည့် ဖုန်းနံပါတ် တို့နှင့်အတူ လူကိုယ်တိုင်ဖြစ်စေ၊ စာတိုက်မှဖြစ်စေ စာတည်းမှူးချုပ်၊ စာပေဗိမာန်ရုံး၊ ၃၇ လမ်းနှင့် ကုန်သည်လမ်းထောင့်၊ ကျောက်တံတား မြို့နယ်၊ ရန်ကုန်၊ ဖုန်း ၀၁-၃၈၁၄၄၄၄ သို့ ၂၀၂၅ ခုနှစ်၊ စက်တင်ဘာလ ၂၃ ရက် နောက်ဆုံးထား၍ ဆက်သွယ်ပေးပို့ ယှဉ်ပြိုင်နိုင်ပြီး အသေးစိတ် ကို စာပေဗိမာန် Website (www.sarpaybeikman-pol.gov.mm) နှင့် Facebook Page များတွင် ဝင်ရောက်ကြည့်ရှုနိုင်ပါသည်။ (သတ်မှတ်ရက်ကျော်လွန်ပြီး စည်းကမ်းချက်များနှင့် မပြည့်စုံသော Logo တံဆိပ်အား ထည့်သွင်းစဉ်းစားမည်မဟုတ်ပါ။)
၅။ စာဆိုဗိမာန်အဆောက်အဦတွင် ထားရှိမည့် “Logo အမှတ် တံဆိပ်” ပြိုင်ပွဲတွင် ဆုရရှိသည့် ဒီဇိုင်းပညာရှင်ကို ဆုချီးမြှင့်နိုင်မည့် ရက်အား ထပ်မံကြေညာသွားမည်ဖြစ်ပါသည်။
စာပေဗိမာန်
ပုံနှိပ်ရေးနှင့်ထုတ်ဝေရေးဦးစီးဌာန

ပြည့်ဝဆီများကို
တတ်နိုင်သမျှ လျှော့စား၍
အသွင်ပြောင်းဆီများ စားသုံးခြင်းကို
လုံးဝရှောင်ကြဉ်ကြပါစို့

၁၅၀၀ ပြည့်နှစ် တမန်တော်နေ့ အထိမ်းအမှတ်အခမ်းအနားကျင်းပ

ရန်ကုန် စက်တင်ဘာ ၁၁

၁၅၀၀ ပြည့်နှစ် တမန်တော်နေ့အထိမ်းအမှတ် အခမ်းအနားကို ယနေ့နံနက် ၉ နာရီတွင် ရန်ကုန်မြို့ Sky Star Hotel ၌ ကျင်းပသည်။

အခမ်းအနားသို့ ရန်ကုန်တိုင်းဒေသကြီးဝန်ကြီးချုပ် ဦးစိုးသိန်း၊ သာသနာရေးနှင့်ယဉ်ကျေးမှုဝန်ကြီးဌာန ဒုတိယဝန်ကြီး ဦးအေးထွန်း၊ တိုင်းဒေသကြီးဝန်ကြီးများ၊ သာသနာရေးဦးစီးဌာနမှ ညွှန်ကြားရေးမှူးချုပ်နှင့် တာဝန်ရှိသူများ၊ မြန်မာနိုင်ငံဆိုင်ရာ အီဂျစ်သံရုံးမှ သံရုံး(ယာယီ)တာဝန်ခံ Dr.Ahmed Abdallah Mahmoud Atiya Eitahlawy၊ ပြည်ထောင်စုသမ္မတ မြန်မာနိုင်ငံတော် ဘာသာပေါင်းစုံချစ်ကြည်ညီညွတ်ရေး(ဗဟို)ဥက္ကဋ္ဌ၊ ဒုတိယဥက္ကဋ္ဌများနှင့် ဗဟိုအလုပ်အမှုဆောင်များ၊ ဌာနဆိုင်ရာတာဝန်ရှိသူများ၊ ၁၅၀၀ ပြည့်နှစ် တမန်တော်နေ့ အခမ်းအနားကျင်းပရေး ဗဟိုကော်မတီဝင်များနှင့် ဘာသာဝင်များ တက်ရောက်ကြသည်။

ဦးစွာ၁၅၀၀ပြည့်နှစ်တမန်တော်နေ့အခမ်းအနားအား အခမ်းအနားကျင်းပရေး ဗဟိုကော်မတီဝင်အလံဟာဂျီ မောင်လာနာကာရီအပ်ဒုလ္လာဟ်က ကျန်အာန်ကျမ်းမြတ်ရွတ်ဖတ်၍ ဖွင့်လှစ်ပြီး ဗဟိုကော်မတီဥက္ကဋ္ဌဟာဂျီဦးကျော်ခင်က နှုတ်ခွန်းဆက်စကား ပြောကြားသည်။

ထို့နောက် သာသနာရေးနှင့်ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးတင်ဦးလွင်က ပေးပို့သော ဂုဏ်ပြုသဝဏ်လွှာကို ဒုတိယဝန်ကြီး ဦးအေးထွန်းက ဖတ်ကြားပြီး ဗဟိုကော်မတီဝင်က ကျေးဇူးတင်စကား ပြန်လည်ပြောကြားသည်။

ယင်းနောက် မြန်မာနိုင်ငံဆိုင်ရာအီဂျစ်သံရုံးမှ သံရုံး(ယာယီ)တာဝန်ခံ Dr.Ahmed Abdallah



Mahmoud Atiya Eitahlawy က ၁၅၀၀ ပြည့်နှစ် တမန်တော်နေ့အခမ်းအနား ကျင်းပခြင်းအပေါ် ဂုဏ်ပြုနှုတ်ခွန်းဆက်စကား ပြောကြား၍ ဗဟိုကော်မတီဝင်တို့က တမန်တော်မြတ်၏ဘဝဖြစ်စဉ်ကို ဟောပြောတင်ပြပြီး အစ္စလာမ်သာသနာ့စာပေမှတ်ကျောက်တင်ပြပွဲတွင် ပထမဆုရရှိသူများအား ဂုဏ်ပြုချီးမြှင့်ကာ ၁၅၀၀ ပြည့်နှစ် တမန်တော်နေ့အခမ်းအနား ကျင်းပရေးဗဟိုကော်မတီနာယကတို့က ကျေးဇူးတင်စကားပြောကြားပြီး ဆုတောင်းမေတ္တာပို့သကြကြောင်း သိရသည်။ သတင်းစဉ်



စစ်ကိုင်းမြို့နယ်အတွင်းရှိ ငလျင်ဘေးသင့်ပြည်သူများအား ဆန်ရိက္ခာများ ထောက်ပံ့ပေးအပ်

မုံရွာ စက်တင်ဘာ ၁၁

စစ်ကိုင်းတိုင်း ဒေသကြီး စစ်ကိုင်းမြို့နယ်အတွင်းရှိ ငလျင်ဘေးသင့် ပြည်သူများအား ဆန်ရိက္ခာ ထောက်ပံ့ပေးအပ်ပွဲကို ယနေ့နံနက်ပိုင်းတွင် စစ်ကိုင်းမြို့ မြို့တော်ခန်းမ၌ ကျင်းပရာ တိုင်းဒေသကြီး ဝန်ကြီးချုပ်ဦးမြတ်ကျော်၊ တိုင်းဒေသကြီးဝန်ကြီးများ၊ တာဝန်ရှိသူများနှင့် ငလျင်ဘေးသင့်ပြည်သူများ တက်ရောက်ကြသည်။

ဦးစွာတိုင်းဒေသကြီးဝန်ကြီးချုပ်က အမှာစကား ပြောကြားပြီး စစ်ကိုင်းမြို့နယ်အတွင်းရှိ ငလျင်ဘေးသင့်ပြည်သူ ၂၁၂၅၀ ဝန်ထမ်းနှင့် မှီခို ၆၀၀၇ ဦး စုစုပေါင်း ၂၇၂၅၇ ဦးတို့အတွက် ထောက်ပံ့နေ့ကျပ် ၁၃၀၈၃၃၆၀၀၀ ကျော်ကို စစ်ကိုင်းခရိုင် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌထံ လွှဲပြောင်းပေးအပ်သည်။

ထို့နောက် စစ်ကိုင်းမြို့ပေါ်ရှိ ရပ်ကွက်ခုနစ်ခုမှ အိမ်ထောင်စု ၇၆၃ စု၊ လူဦးရေ ၃၅၈၉ ဦးတို့အတွက် ဆန်ရိက္ခာများ ခွဲဝေထောက်ပံ့ပေးနေမှုကို ကြည့်ရှုအားပေးကြသည်။

ယင်းနောက် စစ်ကိုင်းမြို့ရှိ တစ်ရက်လျှင် ဆီပိဿာ ၅၀၀ ကျော် ကြိတ်ခွဲထုတ်လုပ်နေသည့် ရွှေတိုးအောင် ဆီစက်၌ မြေပဲဆီများ ကြိတ်ခွဲထုတ်လုပ်နေမှုကို လည်းကောင်း၊ စစ်ကိုင်းမြို့ပတ္တမြားရပ်ကွက်ရှိ စစ်ကိုင်းပညာရေး တက္ကသိုလ်၌ တာဝန်ထမ်းဆောင်နေကြသည့် ဆရာ ဆရာမများ၊ ဝန်ထမ်းများနှင့် ကျောင်းသားကျောင်းသူများ စားသောက်နေထိုင်မှုများ အဆင်ပြေစေရန်အတွက် ဖွင့်လှစ်ထားရှိသည့် Every Day လူသုံးကုန်နှင့် စားသောက်ကုန် ပစ္စည်းအမျိုးမျိုး ရောင်းဝယ်ရေးဆိုင်ကို လည်းကောင်း၊ အဆိုပါ ဈေးဆိုင်ဝင်းအတွင်းရှိ Every Day သောက်ရေသန့်စက်ရုံ၊ ကောက်ရိုးမှုိုစိုက်ပျိုးနေမှုများနှင့် ခေါက်ဆွဲခြောက်များထုတ်လုပ်နေမှုကို လည်းကောင်း ကြည့်ရှုစစ်ဆေးပြီး တိုင်းဒေသကြီး ဝန်ကြီးချုပ်က တာဝန်ရှိသူများအား လိုအပ်သည်များ မှာကြားခဲ့ကြောင်း သိရသည်။

တိုင်းဒေသကြီး(ပြန်/ဆက်)

တိုင်းရင်းသားအခွင့်အရေးဆိုင်ရာ ပညာပေးဟောပြောခြင်းနှင့် ရပ်ရွာအခြေပြုအသက်မွေးဝမ်းကျောင်းပညာလိုအပ်ချက် ဆန်းစစ်စိစစ်ခြင်း အစီအစဉ်ကျင်းပ

လွိုင်ကော် စက်တင်ဘာ ၁၁

ကယားပြည်နယ် တိုင်းရင်းသားအခွင့်အရေးဆိုင်ရာ ပညာပေး ဟောပြောခြင်းနှင့် ရပ်ရွာအခြေပြု အသက်မွေးဝမ်းကျောင်းပညာလိုအပ်ချက် ဆန်းစစ်စိစစ်ခြင်း အစီအစဉ်ကို ယနေ့မွန်းလွဲပိုင်းက လွိုင်ကော်မြို့ နွားလင်းကျေးရွာအုပ်စု ပဒါးညေးကျေးရွာ ဘုန်းတော်ကြီးကျောင်း၌ ကျင်းပသည်။

ဦးစွာ ကယားပြည်နယ် တိုင်းရင်းသားရေးရာ ဝန်ကြီးဦးတင်လှက အမှာစကားပြောကြားရာတွင် အသက်မွေးဝမ်းကျောင်းပညာလိုအပ်ချက် စစ်တမ်းကောက်ယူခြင်းဖြင့် တိုင်းရင်းသားများ၏ အသက်မွေးဝမ်းကျောင်းဆိုင်ရာ လိုအပ်သည့် ပညာရပ်များကို ရရှိနိုင်ရန် သက်ဆိုင်ရာဌာနများနှင့် ပေါင်းစပ်ဆောင်ရွက်ပေးသွားမည်ဖြစ်ကြောင်း ပြောကြားသည်။

ထို့နောက် တိုင်းရင်းသားအခွင့်အရေးများ ကာကွယ်စောင့်ရှောက်ရေးဦးစီးဌာန ညွှန်ကြားရေးမှူးဦးစိုးမြင့်ထွန်းက တိုင်းရင်းသားလူမျိုးများ၏ အခွင့်အရေး ကာကွယ် စောင့်ရှောက်သည့် ဥပဒေ၊ နည်းဥပဒေပါ တိုင်းရင်းသားအခွင့်အရေးများ၊ လူမှုဝန်ထမ်းဦးစီးဌာန ဒုတိယ ညွှန်ကြားရေးမှူး ဒေါ်စိန်စိန်မော်က လူမှုကာကွယ်စောင့်ရှောက်ရေးဆိုင်ရာများ၊ ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ဒုတိယ ညွှန်ကြားရေးမှူး ဒေါ်နန်းမေစုအောင်က Media ၏ ဆိုးပြစ်များ၊

ပတ်ဝန်းကျင် ထိန်းသိမ်းရေးဦးစီးဌာန ညွှန်ကြားရေးမှူးဦးဇော်ထွန်းအောင်က မီးခိုးမြူငွေ့ညစ်ညမ်းမှု အန္တရာယ်များစသည်တို့ကို ရှင်းလင်းဆွေးနွေးကြပြီး PM 2.5 အကြောင်းသိကောင်းစရာ Video Clip ကို ပြသသည်။

ပူးပေါင်းပါဝင်ဆက်လက်၍ သက်ဆိုင်ရာဌာနများက လက်ကမ်းစာစောင်များ ဖြန့်ဝေခဲ့ပြီး ရပ်ရွာအခြေပြုအသက်မွေးဝမ်းကျောင်း ပညာလိုအပ်ချက်တို့ကို ဆန်းစစ်ခြင်း စစ်တမ်းကောက်ယူခဲ့ရာ ပဒါးညေးကျေးရွာနေပြည်သူများက ပူးပေါင်းပါဝင်ဆောင်ရွက်ခဲ့ကြောင်း သိရသည်။

ပြည်နယ်(ပြန်/ဆက်)



ပို့ဆောင်ရေးနှင့်ဆက်သွယ်ရေးဝန်ကြီးဌာနနှင့် အဂတိလိုက်စားမှုတိုက်ဖျက်ရေးကော်မရှင်တို့ ပူးပေါင်း၍ အဂတိလိုက်စားမှုတိုက်ဖျက်ရေးဆိုင်ရာ အသိပညာပေး

နေပြည်တော် စက်တင်ဘာ ၁၁

ပို့ဆောင်ရေးနှင့် ဆက်သွယ်ရေးဝန်ကြီးဌာနနှင့် အဂတိလိုက်စားမှု တိုက်ဖျက်ရေးကော်မရှင်တို့ ပူးပေါင်းဆောင်ရွက်သည့် အဂတိလိုက်စားမှုတိုက်ဖျက်ရေးဆိုင်ရာ အသိပညာပေးရှင်းလင်းဆွေးနွေးပွဲကို ယနေ့မွန်းလွဲပိုင်းတွင် ပို့ဆောင်ရေးနှင့် ဆက်သွယ်ရေးဝန်ကြီးဌာန ရုံးအမှတ်(၂) အစည်းအဝေးခန်းမ၌ ကျင်းပရာ ပို့ဆောင်ရေးနှင့် ဆက်သွယ်ရေးဝန်ကြီးဌာန ဆက်သွယ်ရေးညွှန်ကြားမှုဦးစီးဌာနမှ ညွှန်ကြားရေးမှူးချုပ် ဦးမျိုးဆွေ၊ အဂတိလိုက်စားမှုတိုက်ဖျက်ရေးကော်မရှင်ရုံးမှ ညွှန်ကြားရေးမှူးချုပ် ဦးကောင်းဇော်သန့်နှင့် တာဝန်ရှိသူများ၊ ပို့ဆောင်ရေးနှင့် ဆက်သွယ်ရေးဝန်ကြီးဌာနမှ တာဝန်ရှိသူများ တက်ရောက်ကြသည်။



ဦးစွာ ဆက်သွယ်ရေးညွှန်ကြားမှုဦးစီးဌာန ညွှန်ကြားရေးမှူးချုပ်က အဂတိလိုက်စားမှုသည် နိုင်ငံ၏အုပ်ချုပ်ရေး၊ စီးပွားရေးနှင့် လူမှုယဉ်ကျေးမှုကြီးတစ်ခုလုံးကိုပါ ယိုယွင်းပျက်စီးစေမည်ဖြစ်ကြောင်း၊ နိုင်ငံဝန်ထမ်းများအနေဖြင့် အဂတိလိုက်စားမှုကို ကျူးလွန်ပါက အဂတိလိုက်စားမှုတိုက်ဖျက်ရေးဥပဒေနှင့် အရေးယူခံရမည့်အပြင် မိမိပတ်ဝန်းကျင်အသိုင်းအဝိုင်း၌လည်း ဂုဏ်သိက္ခာထိခိုက်ကျဆင်း

စေမည်ဖြစ်သည့်အတွက် နိုင်ငံဝန်ထမ်းများအားလုံး သိရှိရောင်ကြည်ရန်လိုအပ်ကြောင်း၊ အဂတိလိုက်စားမှုတိုက်ဖျက်ရေးကော်မရှင်အနေဖြင့် အဂတိလိုက်စားမှုများကို တားဆီးကာကွယ်ရေးကဏ္ဍအပြင် အသိပညာပေးရေး လုပ်ငန်းများကိုပါ စိတ်စေတနာထက်သန်စွာ စီစဉ်ပေးနေသည့်အတွက်လည်း ဝမ်းမြောက်ကြိုဆိုကြောင်း ပြောကြားသည်။

ထို့နောက် အဂတိလိုက်စားမှုတိုက်ဖျက်ရေးကော်မရှင်ရုံးမှ တာဝန်ရှိသူများက အဂတိလိုက်စားမှုတိုက်ဖျက်ရေးဥပဒေနှင့် စပ်လျဉ်း၍ ရှင်းလင်းဆွေးနွေးပြီး တက်ရောက်လာသူများက မိမိတို့ သိရှိလိုသော ကဏ္ဍအလိုက် အပြန်အလှန်မေးမြန်းဖြေကြားဆွေးနွေးကြကြောင်း သိရသည်။

သတင်းစဉ်

အီရန်နိုင်ငံရှိ နျူကလီးယားစက်ရုံများကို စစ်ဆေးမှုပြန်လည်စတင်ရန် အီရန်နှင့် နိုင်ငံတကာ အနုမြူစွမ်းအင်အေဂျင်စီတို့ သဘောတူညီ

တီဟီရန် စက်တင်ဘာ ၁၁

အီရန်နိုင်ငံရှိ နျူကလီးယားစက်ရုံများကို စစ်ဆေးမှုပြန်လည် စတင်ရန် အီရန်နှင့် နိုင်ငံတကာ အနုမြူစွမ်းအင်အေဂျင်စီတို့က သဘောတူညီခဲ့ကြောင်း သိရသည်။

အီရန်တွင် စစ်ဆေးရေးများ ပြန်လည်စတင်ရန် လက်တွေ့ကျသော နည်းလမ်းများကို ကြိုဆိုပါကြောင်း ကုလသမဂ္ဂ အတွင်းရေးမှူးချုပ်၏ ပြောရေးဆိုခွင့်ရှိသူ စတီဖန် ဒူဂျာရစ်က ယမန်နေ့တွင် ပြောကြားသည်။

စစ်ဆေးမှုအစီအစဉ်များတွင် အမေရိကန်နှင့် အစ္စရေးတို့ တိုက်ခိုက်ခဲ့သော နျူကလီးယားစက်ရုံများအပါအဝင် အခြားနေရာ အားလုံး အကျုံးဝင်မည်ဖြစ်ကြောင်း နိုင်ငံတကာ အနုမြူစွမ်းအင် အေဂျင်စီအကြီးအကဲ ရာဖာဂရီစီက ယမန်နေ့တွင် ပြုလုပ်သည့် ကုလသမဂ္ဂ နျူကလီးယား စောင့်ကြည့်ရေးအဖွဲ့၏ အုပ်ချုပ်ရေးမှူးများ အစည်းအဝေးတွင် ပြောကြားကြောင်း သိရသည်။



တစ်ချိန်တည်း၌ပင် အီရန်နိုင်ငံခြားရေးဝန်ကြီး အာဘာစ် အာရတ်ချီက ယင်းကဲ့သို့ စစ်ဆေးမှုများ ပြန်လည်စတင်ရန် နောက်ထပ်

ဆွေးနွေးမှုများ လိုအပ်ကြောင်း ပြောကြားခဲ့သည်။

နိုင်ငံတကာ အနုမြူစွမ်းအင်အေဂျင်စီနှင့် သဘောတူညီထားသည့် အရေးအကြီးဆုံးအချက်မှာ နှစ်ဖက်အကြား ပူးပေါင်းဆောင်ရွက်မှုတွင် ယခင်ကဆောင်ရွက်ခဲ့သည့်အတိုင်း မဟုတ်ဘဲ ပုံစံအသစ်၊ မူဘောင် အသစ်ဖြင့် လုပ်ဆောင်ရမည်ဖြစ်ကြောင်း အီရန်နိုင်ငံခြားရေးဝန်ကြီး အာဘာစ်အာရတ်ချီက ပြောကြားသည်။

ဇွန်လက ၎င်း၏နျူကလီးယားစက်ရုံများကို အမေရိကန်နှင့် အစ္စရေးတို့ တိုက်ခိုက်ခဲ့ပြီးနောက် အီရန်သည် နိုင်ငံတကာအနုမြူစွမ်းအင် အေဂျင်စီနှင့် ၎င်း၏ ပူးပေါင်းဆောင်ရွက်မှုအားလုံးကို ရပ်ဆိုင်းခဲ့သည်။

ယခုသဘောတူညီချက်သည် အီရန်ရှိ နျူကလီးယားစက်ရုံများကို အပြည့်အဝစစ်ဆေးခြင်း ပြန်လည်စတင်နိုင်ရေးအတွက် ဆောင်ကျဉ်း ပေးမည်လားဆိုသည်ကို ဆက်လက်စောင့်ကြည့်ရမည်ဖြစ်သည်။

ကိုးကား - အင်န်အိတ်ချ်ကေ၊ ဘာသာပြန် -အောင်ကျော်ကျော်

ထိုင်းနိုင်ငံ၌ လေထုညစ်ညမ်းမှုထိန်းချုပ်ရေးဇုန်များ သတ်မှတ်



ဗန်ကောက် စက်တင်ဘာ ၁၁
ထိုင်းနိုင်ငံတွင် လေထုညစ်ညမ်းမှုထိန်းချုပ်ရေးဇုန်များကို မြို့တော် ဗန်ကောက်နှင့် နိုင်ငံခြောက်ပိုင်းရှိ ပြည်နယ်လေးခုတွင် တရားဝင်သတ်မှတ်ခဲ့ကြောင်း သိရသည်။
၎င်းဆောင်ရွက်ချက်သည်

လေထုညစ်ညမ်းမှုမြင့်တက်လာခြင်းကို ထိန်းချုပ်ရန် ကြိုးပမ်းမှု၏ တစ်စိတ်တစ်ဒေသဖြစ်ကြောင်း တာဝန်ရှိသူများက ပြောကြားသည်။
ဒုတိယဝန်ကြီးချုပ် ပရာဆက်ဂျန် တာရာရောင်တောင် နှင့် ဗန်ကောက်မြို့တော်ဝန်ချုပ်ချက်ဆီ

တီပန်တို့ တက်ရောက်သည့် အမျိုးသား သဘာဝပတ်ဝန်းကျင် ဘုတ်အဖွဲ့ အစည်းအဝေးတွင် ဗန်ကောက်၊ ချင်းမိုင်၊ ချင်းရိုင်၊ လန်ဖန်နှင့်မဲဟောင်ဆောင်ဒေသများအား လေထုညစ်ညမ်းမှု ထိန်းချုပ်ရေးဇုန်များ အဖြစ် သတ်မှတ်ကြောင်း ကြေညာခဲ့

သည်။ ယခုဆောင်ရွက်ချက်သည် ဆောင်းရာသီနှင့်ခြောက်သွေ့သည့် ရာသီများတွင် မီးခိုးမြူငွေ့များ ကျဆင်းမှုကြောင့် ဖြစ်လာသည့် လေထုညစ်ညမ်းမှုကို ထိန်းချုပ်ရေးအတွက် ဆောင်ရွက်ခြင်းဖြစ်ကြောင်း တာဝန်ရှိသူများက ပြောကြားသည်။ထိုင်းနိုင်ငံခြောက်ပိုင်းတွင် တောမီးလောင်ကျွမ်းခြင်းနှင့် ကားများမှထွက်ရှိသည့်အခိုးအငွေ့များကြောင့် ဒေသခံများကျန်းမာရေးထိခိုက်ကြောင်း သိရသည်။

ယခုကဲ့သို့ လေထုညစ်ညမ်းမှု ထိန်းချုပ်ရေးဇုန်များသတ်မှတ်ခြင်းအပြင် တာဝန်ရှိသူများကိုလည်း လေထုညစ်ညမ်းမှုထိန်းချုပ်ရေးအတွက် လိုအပ်သလို ဆောင်ရွက်နိုင်ရန်လုပ်ပိုင်ခွင့်များပေးအပ်သည်။
ကိုးကား-ဗွီအင်န်အိတ်ပရက်စ် ဘာသာပြန်-စိုးသူရ

အင်ဒိုနီးရှားနိုင်ငံ၌ မိုးသည်းထန်စွာ ရွာသွန်းမှုကြောင့် နေရာအများအပြား ရေကြီးရေလျှံမှုဖြစ်ပွား

ဂျကာတာ စက်တင်ဘာ ၁၁

အင်ဒိုနီးရှားနိုင်ငံ၌ မိုးသည်းထန်စွာ ရွာသွန်းမှုကြောင့် နေရာအများအပြား ရေကြီးရေလျှံမှုများ ဖြစ်ပွားခဲ့သည်။

ရေကြီးမှုများနှင့် ဆက်စပ်သည့် ဘေးအန္တရာယ်များကြောင့် ၁၉ ဦး သေဆုံးခဲ့ကြောင်း အာဏာပိုင်များက ယနေ့ ပြောကြားသည်။

ဘာလီအပန်းဖြေကျွန်းတွင် ၁၄ ဦးသေဆုံးခဲ့ပြီး အခြားနှစ်ဦး ပျောက်ဆုံးနေကြောင်း အမျိုးသားသဘာဝဘေးအန္တရာယ်စီမံခန့်ခွဲမှု အေဂျင်စီက ယနေ့ ပြောကြားသည်။

ဘာလီကျွန်းတွင် စက်တင်ဘာ ၉ ရက်က မိုးရွာသွန်းမှုကြောင့် မြစ်ချောင်းများ၌ ကမ်းပါးပြိုကျခဲ့သည်။ ရေကြီးမှုနှင့် မြေပြိုမှုများကြောင့် ဒေသခံပြည်သူ ၅၀၀ ကျော် အရေးပေါ်ခိုလှုံရာနေရာများသို့ ရွှေ့ပြောင်းခဲ့ရကြောင်း အာဏာပိုင်များက ပြောကြားသည်။

အချို့နေရာများတွင် ရေကြီးမှုကြောင့် ဖြစ်ပေါ်ခဲ့သော အပျက်အစီးများကို ရှင်းလင်းရေး လုပ်ဆောင်လျက်ရှိသည်။

အလားတူ နိုင်ငံအရှေ့ပိုင်း နူဆာတန်ဂါရာ ပြည်နယ်တွင်လည်း လျှပ်တပြက်ရေလွှမ်းမိုးမှုများကြောင့် လူငါးဦးထက်မနည်း သေဆုံးခဲ့ကြောင်း အာဏာပိုင်များက ပြောကြားသည်။

ကိုးကား - အင်န်အိတ်ချ်ကေ ဘာသာပြန် - အောင်ကျော်ကျော်

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ															
၁၂-၉-၂၀၂၅															
Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်
92 Ron	၂၉၂၅	၃၀၃၅	၃၀၀၅	၂၉၄၀	၃၀၄၅	၃၀၆၀	၃၀၇၅	၂၉၉၅	၄၅၀၅	၃၂၉၀	၃၀၁၀	၃၀၁၅	၃၀၈၅	၃၀၅၀	၃၀၇၅
95 Ron	၂၉၉၅	၃၁၀၅	၃၀၇၅	၃၀၁၀	၃၁၁၅	၃၁၃၀	၃၁၄၅	၃၀၆၅	၄၅၆၀	၃၃၆၀	၃၀၈၀	၃၀၈၅	၃၁၅၅	၃၁၂၀	၃၁၄၅
HSD (500 ppm)	၂၅၇၅	၂၆၉၀	၂၆၅၅	၂၅၉၀	၂၆၉၅	၂၇၁၀	၂၇၂၅	၂၆၄၅	-	၂၉၄၀	၂၆၆၀	၂၆၆၅	၂၇၃၅	၂၇၀၀	၂၇၂၀
HSD (50 ppm)	၃၁၇၅	၃၂၈၅	၃၂၅၀	၃၁၈၅	၃၂၉၀	၃၃၀၅	၃၃၂၅	၃၂၄၅	၄၈၃၀	၃၅၃၅	၃၂၆၀	၃၂၆၅	၃၃၃၀	၃၂၉၅	၃၃၇၅
HSD (10 ppm)	၃၁၇၅	၃၂၈၅	၃၂၅၀	၃၁၈၅	၃၂၉၀	၃၃၀၅	၃၃၂၅	၃၂၄၅	-	၃၅၃၅	၃၂၆၀	၃၂၆၅	၃၃၃၀	၃၂၉၅	၃၃၇၅

ကျပ်/လီတာ		
Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၇၅၆	၂၀၄၅
95 Ron	၂၈၂၄	၂၉၁၄
HSD (500 ppm)	၂၄၁၈	၂၄၉၆
HSD (50 ppm)	၂၉၉၈	၃၀၈၇
HSD (10 ppm)	၂၉၉၈	၃၀၈၇

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇-၄၁၁၃၇၃၊ ၀၉-၂၅၄၆၂၅၄၇၇

၀၆၇-၄၁၂၈၂၊ ၀၉-၇၇၂၅၉၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ



ငွေကြေးခဝါချမှုနှင့်အကြမ်းဖက်မှုကို ငွေကြေးထောက်ပံ့မှု တိုက်ဖျက်ရေးဆိုင်ရာ အသိပညာပေး သင်တန်းဖွင့်

ရန်ကုန် စက်တင်ဘာ ၁၁

မြန်မာနိုင်ငံအိမ်ခြံမြေဝန်ဆောင်မှုအသင်း(ဗဟို) က ကြီးမှူးဖွင့်လှစ်သည့် အပတ်စဉ်(၅၁/၂၀၂၅) အတတ်ပညာဆိုင်ရာအိမ်ခြံမြေဝန်ဆောင်မှု သင်တန်း (အခမဲ့) နှင့် ငွေကြေးခဝါချမှု၊ အကြမ်းဖက်မှုကို ငွေကြေးထောက်ပံ့မှု တိုက်ဖျက်ရေးဆိုင်ရာအသိပညာဖြင့်တင်ရေးဆွေးနွေးပွဲကို ယမန်နေ့က ရန်ကုန်မြို့ ဗဟန်းမြို့နယ်ရှိ ယုဇနဟိုတယ်၌ ဖွင့်လှစ်သင်ကြားပို့ချသည်။

အဆိုပါ သင်တန်းတွင် မြန်မာနိုင်ငံအိမ်ခြံမြေဝန်ဆောင်မှုအသင်း (ဗဟို) ၏ နာယကဆရာကြီးများက သင်ကြားပို့ချဆွေးနွေးပေးခဲ့ကြပြီး သင်တန်းကို ဗဟိုဥက္ကဋ္ဌ ဦးခင်မောင်သန်းနှင့် ဒုတိယဥက္ကဋ္ဌများ၊ အတွင်းရေးမှူးများ၊ ဗဟိုအလုပ်အမှုဆောင်များ၊ အမှုဆောင်များနှင့် မြို့နယ်ဥက္ကဋ္ဌများက ကြီးကြပ်ပေးကြသည်။

အိမ်ခြံမြေအခြေခံသင်တန်းသို့ သင်တန်းသားဦးရေ ၂၇၄ ဦးနှင့် ငွေကြေးခဝါချမှုနှင့်အကြမ်းဖက်မှုကို ငွေကြေးထောက်ပံ့မှု တိုက်ဖျက်ရေးဆိုင်ရာ အသိပညာပေးသင်တန်းသို့ သင်တန်းသား ၄၈၉ ဦးတို့ တက်ရောက်သင်ကြားခဲ့ကြပြီး သင်တန်းသားများအား ဗဟိုဥက္ကဋ္ဌ ဦးခင်မောင်သန်းက သင်တန်းဆင်းလက်မှတ်များ ပေးအပ်ချီးမြှင့်သည်။

မျိုးမင်းသူရ



အကြမ်းဖက်သောင်းကျန်းသူပူးပေါင်းအဖွဲ့များ ခေတ္တစိုးမိုးထားသည့် ဗန်းမော်မြို့လေဆိပ်အား တပ်မတော်စစ်ကြောင်းများက ပြန်လည်သိမ်းပိုက်ရရှိမှုကို တွေ့ရစဉ်။



တပ်မတော်ရေယာဉ်များအား အကြမ်းဖက်သောင်းကျန်းသူပူးပေါင်းအဖွဲ့များက ဖြတ်တောက်ပစ်ခတ် တိုက်ခိုက်မှုကို တွေ့ရစဉ်။

★ ကျောစိုးမှ

ပူးပေါင်းအဖွဲ့များ၏ သာလွန်အင်အား အသုံးပြု၍ တိုက်ခိုက်လာမှုများကြောင့် လုံခြုံရေးတပ်ဖွဲ့ဝင်များ ထိခိုက်ကျဆုံးမှုအနည်းဆုံးဖြစ်စေရေးအတွက် ဩဂုတ်လ ၁၈ ရက်တွင် ကြားခံစစ်အဆင့်ဆင့်ဖြင့် ဗန်းမော်မြို့သို့ စနစ်တကျဆုတ်ခွာ၍ ဗန်းမော်မြို့မှ လုံခြုံရေးတပ်ဖွဲ့ဝင်များနှင့် ပူးပေါင်းခဲ့ရသည်။

ယင်းနောက် တပ်မတော်စစ်ကြောင်းများအနေဖြင့် ဗန်းမော်မြို့၌ စနစ်တကျ ပြင်ဆင်စုဖွဲ့မှုများဆောင်ရွက်ခဲ့ပြီးနောက် ဩဂုတ်လ ၂၀ ရက်တွင် မိုးမောက်မြို့အား အင်အားအလုံးအရင်းဖြင့် ပြန်လည်ထိုးစစ်ဆင်တိုက်ခိုက်ခဲ့ရာ အကြမ်းဖက်သောင်းကျန်းသူ ပူးပေါင်းအဖွဲ့များ အထိနာခဲ့သည်။

ဆက်လက်၍ တပ်မတော်စစ်ကြောင်းများအနေဖြင့် မိုးမောက်မြို့ရှိ နယ်မြေခံတပ်ရင်းအား ပြန်လည်သိမ်းပိုက်ရရှိနိုင်ရေးအပြင်အထိနာထိုးစစ်ဆင်တိုက်ခိုက်လျက်ရှိချိန်တွင် အထိနာလျက်ရှိသော အကြမ်းဖက်သောင်းကျန်းသူပူးပေါင်းအဖွဲ့များအနေဖြင့် စစ်မျက်နှာပြောင်းလဲ၍ မိုးမောက်မြို့သို့ ထိုးစစ်ဆင်တိုက်ခိုက်လျက်ရှိသော တပ်မတော်စစ်ကြောင်းများအား လက်နက်၊ ခဲယမ်း၊ ရိက္ခာများ အဓိကထောက်ပံ့ပေးလျက်ရှိသည့် ဗန်းမော်မြို့ရှိ လေယာဉ်ကွင်း၊ တပ်ရင်းဌာနချုပ်များအား ပိတ်ဆို့ ဖြတ်တောက်နိုင်ရေးအတွက် ဗန်းမော်မြို့ဒေသခံပြည်သူလူထုအတွင်း ဒေသခံများအသွင် စိမ့်ဝင်နေထိုင်လျက်ရှိသည့် PDF အမည်ခံအကြမ်းဖက်သမားများ၏ အကူအညီများရယူကာ ၂၀၂၄ ခုနှစ် ဒီဇင်ဘာလ ၄ ရက်နေ့မှစ၍ နှစ်လအတွင်း ဗန်းမော်မြို့အား အပြီးသိမ်းပိုက်ရန်ကြွေးကြော်လျက် ဗန်းမော်မြို့တွင်းသို့တောင်ဘက်နှင့် မြောက်ဘက်နှစ်ဖက်ညှပ်၍ တပ်မဟာအလိုက် အင်အားအလုံးအရင်းဖြင့် ဝင်ရောက်တိုက်ခိုက်ခဲ့ရာ ဗန်းမော်မြို့ရှိပြည်သူလူထုအချို့အနေဖြင့် စိုးရိမ်ထိတ်လန့်ခဲ့ကြပြီး နေရပ်စွန့်ခွာထွက်ပြေး၍ ဘေးလွတ်ရာသို့ တိမ်းရှောင်နေခဲ့ရသည်။

အလားတူမိမိမြို့အား အင်အားအလုံးအရင်းဖြင့် ဝင်ရောက်တိုက်ခိုက်၍ ခေတ္တစိုးမိုးထားသည့် အကြမ်းဖက်သောင်းကျန်းသူ ပူးပေါင်းအဖွဲ့များသည်လည်း မိမိ-ဗန်းမော်လမ်းကြောင်းအတိုင်း ထိုးစစ်ဆင်တိုက်ခိုက်လာခဲ့ရာ ဗန်းမော်မြို့ တောင်ဘက်ရှိ နယ်မြေခံလုံခြုံရေးတပ်ဖွဲ့ဝင်များနှင့် ထိတွေ့မှုများဖြစ်ပွားခဲ့သည်။

ထို့အပြင် အကြမ်းဖက်သောင်းကျန်းသူပူးပေါင်းအဖွဲ့များအနေဖြင့် ဗန်းမော်မြို့



တပ်မတော်မှ ရေယာဉ်များ အကြမ်းဖက်သောင်းကျန်းသူပူးပေါင်းအဖွဲ့များ၏ ပိတ်ဆို့ ဖြတ်တောက်မှုများကြားမှ ဗန်းမော်ဆိပ်ကမ်းသို့ ရောက်ရှိမှုကို တွေ့ရစဉ်။



အကြမ်းဖက်သောင်းကျန်းသူ ပူးပေါင်းအဖွဲ့များက ဗန်းမော်မြို့အနီးရှိ ရပ်ကွက်ကျေးရွာများမှ ဆောက်လုပ်ဆဲ သာသနိကအဆောက်အအုံများ၊ ဒေသခံများ၏ နေအိမ်များအတွင်း အခိုင်အမာနေရာပြင်ဆင်ထားရှိမှုကို တွေ့ရစဉ်။



အကြမ်းဖက်သောင်းကျန်းသူ ပူးပေါင်းအဖွဲ့များထံမှ သိမ်းဆည်းရမိသည့် လက်နက်ခဲယမ်းများနှင့် ဆက်စပ်ပစ္စည်းများကို တွေ့ရစဉ်။

၏ ဆက်သွယ်ရေးလမ်းကြောင်းများအား ဖြတ်တောက်ပိတ်ဆို့ခြင်းများကြောင့် ဒေသတွင်း ကုန်စည်စီးဆင်းမှုခေတ္တရပ်တန့်သွားခဲ့ရသဖြင့် ဒေသအတွင်းကျန်ရှိသည့်ဒေသခံများ၏ စားရေး၌ အခက်အခဲ

အကြပ်အတည်းများဖြင့် ရင်ဆိုင်ကြုံတွေ့ခဲ့ရသည်။ သို့ဖြစ်၍ အစိုးရနှင့် တပ်မတော်မှ ဒေသခံပြည်သူများ၏ စားသောက်နေထိုင်ရေးအတွက် ဧရာဝတီမြစ်ကြောင်းအတိုင်း သင်္ဘောကြီးများဖြင့် လိုအပ်သည့်

ထောက်ပံ့ပို့ဆောင်ရေးများ ဆောင်ရွက်ပေးခဲ့ရာတွင်လည်း အကြမ်းဖက်သောင်းကျန်းသူ ပူးပေါင်းအဖွဲ့များ ဧရာဝတီမြစ်ကြောင်းဝဲ/ယာတစ်လျှောက်ရှိ ကျေးရွာအချို့တွင် အတင်းအဓမ္မ ခြိမ်းခြောက်

ဝင်ရောက်နေရာယူလျက် သင်္ဘောများအား အဝေးမှ နှောင့်ယှက်ပစ်ခတ်ခြင်း၊ Droneဖြင့် Drop Bomb ချတိုက်ခိုက်ခြင်း စသည့်အဖျက်အမှောင်လုပ်ရပ်ကို လုပ်ဆောင်ခဲ့သည်။ စာမျက်နှာ ၁၅ သို့ ★

★ စာမျက်နှာ ၁၄ မှ

ဗန်းမော်မြို့အနီးဝန်းကျင်ရှိ တပ်ဌာနချုပ်များ၊ တပ်စခန်းများမှ လုံခြုံရေးတပ်ဖွဲ့ဝင်များအနေဖြင့် အင်အားအလုံးအရင်းဖြင့် ဝင်ရောက်တိုက်ခိုက်လာသည့် အကြမ်းဖက်သောင်းကျန်းသူ ပူးပေါင်းအဖွဲ့များအား တန်ပြန်တိုက်ခိုက်မှုများ ဆောင်ရွက်ခဲ့ရာတွင်လည်း အကြမ်းဖက်သောင်းကျန်းသူ ပူးပေါင်းအဖွဲ့များသည် ပြည်သူလူထုအား လူသားတံတိုင်းသဖွယ် အသုံးပြုတိုက်ခိုက်ခြင်း၊ ပြည်သူလူထုနေအိမ်များအတွင်း ဝင်ရောက်၍ အကာအကွယ်ယူတိုက်ခိုက်ခြင်းများ ဆောင်ရွက်ခဲ့သဖြင့် ပြည်သူလူထုနှင့် ၎င်းတို့၏ နေအိမ်အဆောက်အအုံများ ထိခိုက်မှု မရှိစေရေးအတွက် ပစ်ခတ်မှုများကို ကန့်သတ်ချက်များကြားမှ အထူးဂရုပြုဆောင်ရွက်ခဲ့ရသည်။ သို့ရာတွင် အကြမ်းဖက်သောင်းကျန်းသူ ပူးပေါင်းအဖွဲ့များအနေဖြင့် သာသနိကအဆောက်အအုံများ၊ ပြည်သူလူထု၏ ကွန်ကရစ်အမိုးပါအထပ်မြင့်အဆောက်အအုံများနှင့် ဆေးရုံ၊ ဆေးခန်းနေရာများ၌ အခြေပြု၍ တိုက်ခိုက်ခြင်းများ အဆက်မပြတ် လုပ်ဆောင်လာခဲ့သဖြင့် ဗန်းမော်မြို့အရှေ့မြောက်ဘက်ရှိ တပ်ဌာနချုပ်များ၊ လုံခြုံရေးတပ်စခန်းများနှင့် ဗန်းမော်လေဆိပ်တို့ရှိ လုံခြုံရေးတပ်ဖွဲ့ဝင်များအနေဖြင့် ၂၀၂၅ ခုနှစ် ဇန်နဝါရီ ၂၅ ရက်မှ ဖေဖော်ဝါရီ ၂၀ ရက်အတွင်း အဆင့်ဆင့် ကြားခံစစ်များရယူကာ ဗန်းမော်မြို့တွင်းရှိ နယ်မြေခံတပ်ဌာနချုပ်နေရာသို့ ဗျူဟာအရေခွေခွာစစ်ဆင်ပူးပေါင်းခဲ့ပြီး အင်အားအလုံးအရင်းဖြင့် ဆက်လက်ထိုးစစ်ဆင်တိုက်ခိုက်လာသည့် အကြမ်းဖက်သောင်းကျန်းသူ ပူးပေါင်းအဖွဲ့များအား ဆက်လက်ခုခံတိုက်ခိုက်ခဲ့သည်။

ထို့နောက် အကြမ်းဖက်သောင်းကျန်းသူ ပူးပေါင်းအဖွဲ့များအနေဖြင့် ဗန်းမော်မြို့အား အလုံးစုံသိမ်းပိုက်ရရှိနိုင်



အကြမ်းဖက်သောင်းကျန်းသူ ပူးပေါင်းအဖွဲ့များ ခေတ္တစိုးမိုးထားသည့် ဗန်းမော်မြို့အတွင်းရှိ နယ်မြေခံတပ်ရင်းဌာနချုပ်အား တပ်မတော်စစ်ကြောင်းများက ပြန်လည်သိမ်းပိုက်ရရှိမှုကို တွေ့ရစဉ်။

ရေး အင်အားအလုံးအရင်းဖြင့် စဉ်ဆက်မပြတ်ထိုးစစ်ဆင်တိုက်ခိုက်ခဲ့သော်လည်း တပ်ရင်း/တပ်ဖွဲ့များရှိ အရာရှိ/စစ်သည်၊ မိသားစုဝင်များ၊ အစိုးရဝန်ထမ်းများအနေဖြင့် ဗန်းမော်မြို့အား အကြမ်းဖက်သောင်းကျန်းသူ ပူးပေါင်းအဖွဲ့များ လက်ဝယ်သို့ အလုံးစုံကျရောက်မှုမရှိစေရေး ၂၀၂၄ ခုနှစ် ဒီဇင်ဘာလမှ ၂၀၂၅ ခုနှစ် ဇူလိုင်လအထိ ရှစ်လတိုင်တိုင် လေ့ခွက်ချည်းကျန် အလံမလဲသည့် စိတ်ဓာတ်၊ တိုးတိုက်တိုက်၊ ကျားကိုက်ကိုက်စိတ်ဓာတ်တို့ဖြင့် အပြင်းအထန် ဟန့်စစ်ဆင်ခုခံမှုများကြောင့် အကြမ်းဖက်သောင်းကျန်းသူ ပူးပေါင်းအဖွဲ့များ၏ ဗန်းမော်မြို့အား အလုံးစုံရရှိနိုင်ရေး စစ်ရေးအိပ်မက်မှာ ရပ်တန့်သွားခဲ့ရသည်။

ယင်းနောက် ၂၀၂၅ ခုနှစ် ဩဂုတ်လအတွင်း အင်အားဖြည့်စစ်ကြောင်းများ လိုက်ပါလာသည့် တပ်မတော်ရေယာဉ်များအနေဖြင့် ဗန်းမော်မြို့သို့ ချီတက်ခဲ့ရာတွင် လမ်းခရီးတစ်လျှောက် တွန်းသင်္ဘောနှစ်စင်း ပျက်စီးဆုံးရှုံးရသည်အထိ အခက်အခဲမျိုးစုံနှင့် အကြမ်းဖက်သောင်းကျန်းသူတို့၏ ဖြတ်တောက်ပိတ်ဆို့မှုမျိုးစုံတို့ကြားမှ အောင်မြင်စွာ ရောက်ရှိဆိုက်ကပ်နိုင်ခဲ့ပြီး ၂၀၂၅ ခုနှစ် ဩဂုတ် ၄ ရက်မှစ၍ စစ်ကြောင်း ခုနစ်ကြောင်းဖြင့် စုဖွဲ့ချီတက်

ခဲ့သည်။ ထိုသို့ ဆောင်ရွက်ခဲ့ရာတွင် ဗန်းမော်မြို့အရှေ့မြောက်ဘက်ရှိ ဗန်းမော်တက္ကသိုလ်နေရာမှတစ်ဆင့် နမ့်ဖားကျေးရွာရှိစခန်းအား စစ်ကြောင်းတစ်ကြောင်းဖြင့် ချီတက်သိမ်းပိုက်ခဲ့ပြီး ၎င်းစစ်ကြောင်းသည် ဗန်းမော်မြို့သို့ ဆက်လက်ဦးတည် ချီတက်၍လည်းကောင်း၊ ဗန်းမော်မြို့မြောက်ဘက်ရှိ နောင်ခိုရပ်ကွက်၊ မင်းလှရပ်ကွက်တို့အား စစ်ကြောင်းတစ်ကြောင်းဖြင့် ချီတက်၍လည်းကောင်း၊ ဗန်းမော်မြို့မြောက်ဘက်ရှိ အကြမ်းဖက်သမားများ ခေတ္တစိုးမိုးထားသည့် နယ်မြေခံတပ်ဌာနချုပ် လေးခါ၊ တပ်စခန်းတစ်ခုနှင့် လေဆိပ်နေရာတို့အား အရှေ့ဘက်မှစစ်ကြောင်းသုံးကြောင်းနှင့် နမ်းဖားစခန်းအား သိမ်းပိုက်ပြီး ဗန်းမော်မြို့သို့ ဦးတည်လာသည့် စစ်ကြောင်းတစ်ကြောင်းတို့မှ နှစ်ဖက်ညှပ်၍လည်းကောင်း၊ ပင်စင်ကုန်းရပ်ကွက်၊ သောင်ပင်ရပ်ကွက်၊ ခွန်သာရပ်ကွက်နှင့် သာစည်ရပ်ကွက်အတွင်းရှိ ဒေသအခေါ် ကချင်စုနေရာတို့အား စစ်ကြောင်းနှစ်ကြောင်းဖြင့်လည်းကောင်း တန်ပြန်တိုက်စစ်များ အရှိန်အဟုန်ဖြင့် အဆင့်ဆင့်ဆောင်ရွက်ခဲ့သည်။ ထိုသို့ဆောင်ရွက်ခဲ့ရာတွင် လုံခြုံရေးတပ်ဖွဲ့ဝင်များအနေဖြင့် ယာယီနေရပ်စွန့်ခွာ ဒေသခံပြည်သူများ၏ အပြည့်အဝ



အားပေးထောက်ခံမှု၊ တပ်အင်အားဖြည့်တင်းရရှိမှု၊ တိုက်ပွဲဝင်အရာရှိ၊ စစ်သည်များ၏ စိတ်ဓာတ်ခွန်အားတက်ကြွမှု၊ တိုက်လိုခိုက်လိုစိတ်ပြင်းပြမှု၊ စစ်နည်းဗျူဟာမြောက်ချီတက်တိုက်ခိုက်နိုင်မှု၊ ရွှံ့၊ လုံ့လ၊ ဝီရိယတို့ဖြင့် အဆင့်ဆင့်တိုက်ခိုက်ချေမှုန်းနိုင်ခဲ့သဖြင့် ၂၀၂၅ ခုနှစ် ဩဂုတ် ၄ ရက်မှ စက်တင်ဘာ ၁၁ ရက်အတွင်း အကြမ်းဖက်သောင်းကျန်းသူ ပူးပေါင်းအဖွဲ့များ ခေတ္တစိုးမိုးထားသည့် ဗန်းမော်မြို့အနီးဝန်းကျင်ရှိ တပ်ဌာနချုပ်နေရာများ၊ ရပ်ကွက်ကျေးရွာနှင့် စခန်းကုန်းနေရာအသီးသီးတို့အား အလုံးစုံပြန်လည်ထိန်းချုပ်နိုင်ခဲ့ကာ အကြမ်းဖက်သမားများထိခိုက်ကျဆုံးမှုများစွာဖြင့် ဗန်းမော်မြို့၏ အရှေ့မြောက်ဘက်နှင့် ပင်မတပ်များရှိရာ မိုးမောက်မြို့ဘက်သို့ ကစဉ့်ကလျားဆုတ်ခွာထွက်ပြေးလျက်ရှိသည်။

တပ်မတော် စစ်ကြောင်းများက ဗန်းမော်မြို့အား ရန်သူ့လက်ဝယ်သို့ ကျရောက်မှုမရှိစေရေးနှင့် တပ်ဌာနချုပ်များအား ပြန်လည်သိမ်းပိုက်ရရှိရေး မိမိတို့၏ အသက်ကို ပမာနမထားဘဲ ရင်ကိုမြေကတုတ်လုပ်ကာ ရွပ်ရွပ်ချွံချွံတိုက်ခိုက်ချေမှုန်းခဲ့သောကြောင့် စစ်ဆင်ရေးကာလ ၂၀၂၄ ခုနှစ် ဒီဇင်ဘာ ၄ ရက်မှ ၂၀၂၅ ခုနှစ် စက်တင်ဘာ ၁၁ ရက်အတွင်း

အကြမ်းဖက် သောင်းကျန်းသူများနှင့် တိုက်ပွဲကြီး (၁၆)ကြိမ်၊ ထိတွေ့မှုပေါင်း အကြိမ်(၄၉၀) ဖြစ်ပွားခဲ့ပြီး ရန်သူ့ထံမှ အလောင်း ၁၆၃ လောင်း၊ လက်နက်မျိုးစုံ ၁၇၈ လက်နှင့် ဆက်စပ်ပစ္စည်းများ သိမ်းပိုက်ရရှိခဲ့သည်။ အဆိုပါ တိုက်ပွဲများတွင် မိမိဘက်မှ ရွပ်ရွပ်ချွံချွံ ပြန်လည်တိုက်ခိုက်မှုများကြောင့် အကြမ်းဖက်သောင်းကျန်းသူ ပူးပေါင်းအဖွဲ့များ အနေဖြင့် သေဆုံးသူ ၄၆၁၆ ဦးခန့်နှင့် ဒဏ်ရာရရှိသူ ၄၉၈၃ ဦးခန့်ရှိခဲ့ကြောင်း သီးခြားသတင်း ရင်းမြစ်များအရသိရှိရပြီး မိမိဘက်မှ အရာရှိ/စစ်သည် အချို့ နိုင်ငံတော်နှင့် တပ်မတော်အတွက် မြင့်မြတ်စွာ အသက်ပေးလျှာခဲ့ရသည်။

အကြမ်းဖက် သောင်းကျန်းသူများ အနေဖြင့် အထိအခိုက်အကျအဆုံးများပြားလာသည့်အတွက် လက်နက်ခဲယမ်း၊ ဆက်စပ်ပစ္စည်းများနှင့်အတူ တပ်မတော်စစ်ကြောင်းများထံသို့ အလင်းဝင်ရောက်မှုများလည်း ရှိကြောင်းနှင့် တပ်မတော်စစ်ကြောင်းများ အနေဖြင့် ဗန်းမော်မြို့အတွင်း ကျန်ရှိနေသည့် အကြမ်းဖက်သောင်းကျန်းသူ ပူးပေါင်းအဖွဲ့များအား ဆက်လက်နယ်မြေရှင်းလင်းသွားမည်ဖြစ်ကြောင်း သိရသည်။

သတင်းစဉ်



အကြမ်းဖက်သောင်းကျန်းသူ ပူးပေါင်းအဖွဲ့များထံမှ သိမ်းဆည်းရမိသည့် လက်နက်/ခဲယမ်းများနှင့် ဆက်စပ်ပစ္စည်းများကို တွေ့ရစဉ်။



အကြမ်းဖက်သောင်းကျန်းသူ ပူးပေါင်းအဖွဲ့များ၏ ရုပ်အလောင်းများကို တွေ့ရစဉ်။

လှည်းကူးမြို့နယ်၌ သွားနှင့် ခံတွင်းရောဂါများကင်းဝေးစေရန် ကွင်းဆင်းဆောင်ရွက်

လှည်းကူး စက်တင်ဘာ ၁၁

ရန်ကုန် တိုင်းဒေသကြီး လှည်းကူးမြို့နယ်အတွင်းရှိ မူလတန်းအရွယ် ကျောင်းသားကျောင်းသူများတွင် သွားနှင့် ခံတွင်းရောဂါများကင်းဝေးစေရန် ရည်ရွယ်၍ နေ့လယ်စာစားပြီး သွားတိုက်ခြင်းလှုပ်ရှားမှုအစီအစဉ်ကို ယနေ့နံနက်ပိုင်းတွင် လှည်းကူးမြို့နယ် နိဗ္ဗာန်ဆိပ်ဦး ဘုန်းတော်ကြီးသင်ပညာရေးကျောင်း၌ ကွင်းဆင်းဆောင်ရွက်သည်။

ထိုသို့ ဆောင်ရွက်ရာတွင် ရန်ကုန်တိုင်းဒေသကြီး ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာနမှ လက်ထောက်ညွှန်ကြားရေးမှူး (သွားကျန်းမာ)



ဒေါက်တာကွန်စတန် ဦးဆောင်သော အနောက်ပိုင်းခရိုင် ပြည်သူ့ဆေးရုံကြီးမှ သွားဘက်ဆိုင်ရာ ဆရာဝန်များ၊ သာကေတသွားနှင့် ခံတွင်းအထူးကုဆေးရုံမှ သွားနှင့် ခံတွင်းဆရာဝန်များ၊ မြို့နယ်

ဦးခင်ဇော်၊ မြို့နယ်မိခင်နှင့်ကလေးစောင့်ရှောက်ရေးအဖွဲ့ဝင်များနှင့် နိဗ္ဗာန်ဆိပ်ဦး ဘုန်းတော်ကြီးသင်ပညာရေးကျောင်းမှ ဆရာမများက သွားတစ်ချောင်းနှင့် သွားဖုံးသားများ ဖွဲ့စည်းတည်ဆောက်ထားပုံ၊ သွားနှင့် ခံတွင်းကျန်းမာရေးအတွက် ဆောင်ရန်၊ ရှောင်ရန် အချက်များ၊ သွားပိုးစားရောဂါ ဖြစ်ပွားလာပုံနှင့် နောက်ဆက်တွဲ ဖြစ်စဉ်များ၊ စစ်မှန်သောသွားတိုက်နည်းအကြောင်းများကို ရှင်းလင်းပြောကြား၍ သွားတိုက်နည်းကို သရုပ်ပြပုံနှင့်တကွ လက်တွေ့သရုပ်ပြသပေးပြီး သွားကျန်းမာရေးစစ်ဆေးပေးခဲ့ကြောင်း သိရသည်။ မြို့နယ်(ပြန်/ဆက်)

ရေကြည်မြို့နယ်ပြည်သူ့ဆေးရုံ၌ အမြွှာမွေးမိခင်အားထောက်ပံ့ငွေနှင့် အာဟာရဖြည့်စွက်စာများ ပေးအပ်

ရေကြည် စက်တင်ဘာ ၁၁

ဧရာဝတီတိုင်းဒေသကြီး ရေကြည်မြို့နယ် ပြည်သူ့ဆေးရုံမှ ဆရာဝန်ကြီး ဒေါက်တာတင်ထွန်းအောင် ဦးဆောင်၍ အောင်မြင်စွာ ခွဲစိတ်မွေးဖွားပေးခဲ့သည့် သားဦးမိန်းကလေး အမြွှာပူးမွေးဖွားသော ကွမ်းသီးချောင်းအုပ်စု အရှေ့ရွာသစ်ကျေးရွာနေ မခင်ပပလှိုင်အား ထောက်ပံ့ငွေနှင့် အာဟာရဖြည့်စွက်စာများပေးအပ်ခြင်းကို ယနေ့နံနက် ၁၁ နာရီခွဲက မြို့နယ်ပြည်သူ့ဆေးရုံ၌ ပြုလုပ်သည်။

အဆိုပါ နှစ်မြွှာပူးမွေးဖွားသောမိခင်အား ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်းနှင့်ဇနီး မိသားစုကထောက်ပံ့ငွေကျပ် တစ်သိန်း၊ တိုင်းဒေသကြီးမိခင်နှင့်ကလေးစောင့်ရှောက်ရေးအသင်းကြီးကြပ်မှုအဖွဲ့က ထောက်ပံ့ငွေကျပ် နှစ်သိန်း၊ ခရိုင်မိခင်နှင့်ကလေးစောင့်ရှောက်ရေးအသင်းက ငွေကျပ်တစ်သိန်းတန်ဖိုးရှိကလေးအသုံးအဆောင်ပစ္စည်းနှင့် မြို့နယ်မိခင်နှင့်ကလေးစောင့်ရှောက်ရေးအသင်းက အိုဗာတင်း၊ ကြက်ဥ၊ ငှက်ပျောသီး၊ ကုလားပဲခြမ်းနှင့် ထောက်ပံ့ငွေကျပ်တစ်သိန်း စုစုပေါင်းတန်ဖိုးငွေကျပ် ငါးသိန်းကို



ကျပ်ပျော်ဒုတိယခရိုင်အုပ်ချုပ်ရေးမှူး၊ ခရိုင်နှင့် မြို့နယ်မိခင်နှင့် ကလေးစောင့်ရှောက်ရေးအသင်းဝင်များက သွားရောက်ပေးအပ်၍ အားပေးစကားပြောကြားခဲ့ကြောင်းနှင့် မိခင်ဖြစ်သူနှင့် အမြွှာကလေးငယ်နှစ်ဦးမှာ ကျန်းမာလျက်ရှိကြောင်း သိရသည်။ မြို့နယ်(ပြန်/ဆက်)

ဆိပ်ဖြူမြို့နယ်၌ ကွမ်းစားခြင်းအန္တရာယ်အကြောင်း အသိပညာပေး



မြောက်ဥက္ကလာပမြို့နယ်၌ သက်ကြီးဘိုးဘွားများအား ကျန်းမာရေးစောင့်ရှောက်မှု ဆောင်ရွက်ပေး

ရန်ကုန် စက်တင်ဘာ ၁၁

ရန်ကုန် တိုင်းဒေသကြီး မြောက်ဥက္ကလာပမြို့နယ် ပြည်သူ့ကျန်းမာရေးဦးစီးဌာနတွင် အသက် ၇၀ နှင့်အထက် သက်ကြီးဘိုးဘွားများအား ကျန်းမာရေးအသိပညာပေးခြင်းနှင့် သွေးတိုးနှင့် ဆီးချိုရောဂါရှိသူများအား ကျန်းမာရေး စောင့်ရှောက်မှုပေးခြင်းကို ယမန်နေ့နံနက်ပိုင်းက မြို့နယ်ပြည်သူ့ကျန်းမာရေးဦးစီးဌာန၌ ပြုလုပ်သည်။

ထိုသို့ကျန်းမာရေးစောင့်ရှောက်မှုများပေးရာတွင် မြို့နယ်ပြည်သူ့ကျန်းမာရေး ဦးစီးဌာနမှူး



ဒေါက်တာ မျိုးမင်းထွန်းက ကျန်းမာရေးစောင့်ရှောက်မှု ခံယူရန် ရောက်ရှိလာကြသော အသက် ၇၀ အထက် သက်ကြီးဘိုးဘွားများအား ကျန်းမာရေးဗဟုသုတ

ဆိပ်ဖြူ စက်တင်ဘာ ၁၁

မကွေးတိုင်းဒေသကြီး ဆိပ်ဖြူမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနခန်းမ၌ ကွမ်းစားခြင်းအန္တရာယ်အကြောင်း အသိပညာပေးဆွေးနွေးခြင်းကို မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဒုတိယဦးစီးမှူး ဒေါ်စိစိမိုးနှင့် စာကြည့်တိုက်လက်ထောက်-၃ ဒေါ်ရီရီချိုတို့က ယနေ့နံနက် ၁၀ နာရီတွင် ဆွေးနွေးပြောကြားသည်။

ဦးစွာ မြို့နယ်ပြန်ကြားရေးနှင့်ပြည်သူ့ဆက်ဆံရေးဦးစီးဌာန ဒုတိယဦးစီးမှူး ဒေါ်စိစိမိုးက ကွမ်းစားခြင်းနှင့်ပတ်သက်ပြီး ဆွေးနွေးပြီး စာကြည့်တိုက်လက်ထောက်-၃ ဒေါ်ရီရီချိုက ကွမ်းယာထဲတွင် ပါဝင်သော ထုံးနှင့်ရှားစေး၊ ဆေးရွက်ကြီး၊ အိန္ဒိယကွမ်းစားဆေးများ အကြောင်းကို ဆွေးနွေးခဲ့ကြောင်း သိရသည်။ ရီရီချို(ပြန်/ဆက်)

ပြောကြားခဲ့သည်။

ထို့နောက် ကျန်းမာရေးဝန်ထမ်းများက မြို့နယ်အတွင်းရှိ အသက် ၇၀ အထက် သက်ကြီးဘိုးဘွားများအား ဆီးချို၊ သွေးချို၊ သွေးတိုး၊ သွားနှင့် ခံတွင်း စစ်ဆေးခြင်းများ ဆောင်ရွက်ပေးခဲ့ကြပြီး အမျိုးသားတိဘီရောဂါ တိုက်ဖျက်ရေးစီမံချက် ရွှေ့လျားဓာတ်မှန် ရိုက်ကူးရေးအဖွဲ့မှ တာဝန်ရှိသူများက ရင်ဘတ်ဓာတ်မှန်ရိုက်ကူးဆောင်ရွက်ပေးခြင်း၊ စုဝေး၍ ကျန်းမာရေးအသိပညာပေးခြင်း၊ ဆယ်မိနစ်စာ ခုံထိုင်လေ့ကျင့်ခန်း ပြုလုပ်ပေးခြင်း၊ သက်ကြီးကျန်းမာရေးစကားပိုင်းများ၊ အသိပညာ ဖလှယ်ရေးလုပ်ငန်းများ ဆောင်ရွက်ခဲ့ကြောင်း သိရသည်။ သက်လွင်စိုး(ပြန်/ဆက်)



ပေါက်ခေါင်းမြို့နယ်၌ ငှက်ဖျားရောဂါကူးစက်မှု ပပျောက်ရေး ကွင်းဆင်းဆောင်ရွက်

ပေါက်ခေါင်း စက်တင်ဘာ ၁၁

ပဲခူးတိုင်းဒေသကြီး ပေါက်ခေါင်းမြို့နယ် ပဇင်ကျယ်ကျေးရွာ၌ ယမန်နေ့နံနက်ပိုင်းက ပြည်သူ့ကျန်းမာရေးဦးစီးဌာနမှ ငှက်ဖျားရောဂါကူးစက်မှုပပျောက်ရေး၊ ကပ်ရောဂါအသွင်မဖြစ်ပွားစေရေး၊ လူ-လူချင်းခြင်ကိုင်ရာမှတစ်ဆင့် ကူးစက်မှုမရှိစေရေး ကွင်းဆင်းဆောင်ရွက်ခဲ့သည်။

ထိုသို့ကွင်းဆင်းဆောင်ရွက်ရာတွင် ကျန်းမာရေးဝန်ကြီးဌာန ပြည်ထောင်စုဝန်ကြီး၏ လမ်းညွှန်ချက်၊ တိုင်းဒေသကြီးပြည်သူ့ကျန်းမာရေးဦးစီးဌာန၏ ဦးဆောင်ကြီးကြပ်မှုဖြင့် ပေါက်ခေါင်းမြို့နယ် မြို့နယ် ပြည်သူ့ကျန်းမာရေးဦးစီးဌာနမှူး ဒေါက်တာအောင်မျိုးမြတ် ဦးဆောင်၍ ငှက်ဖျားရောဂါတိုက်ဖျက်ရေးဌာနနှင့် ဓမ္မသော်ကျေးလက်ကျန်းမာရေးဌာနတို့မှ ဝန်ထမ်းများက ပဇင်ကျယ်ကျေးရွာတွင် ငှက်ဖျားရောဂါကူးစက်မှုပပျောက်ရေး၊ ကပ်ရောဂါအသွင်မဖြစ်စေရေး၊ လူ-လူချင်းခြင်ကိုင်ရာမှတစ်ဆင့် ကူးစက်မှုမရှိစေရေးအတွက် ကျန်းမာရေးအသိပညာပေးဟောပြောခြင်း၊ ငှက်ဖျားသွေးဖောက်စစ်ဆေးပေးခြင်း၊ ထိရောက်သောကုသမှုပေးခြင်း၊ တာရှည်ခံဆေးစီမံခြင်ထောင်များ ဖြန့်ဝေပေးခြင်း စသည့်လုပ်ငန်းများကို ဆောင်ရွက်ပေးခဲ့ကြောင်း သိရသည်။ ဖုန်းကျော်ဇင်(ပြန်/ဆက်)



ရမည်းသင်းမြို့ အမှတ်(၁) ရဲလေ့ကျင့်ရေးကျောင်းမှ စုပေါင်းသွေးလှူဒါန်း

ရမည်းသင်း စက်တင်ဘာ ၁၁

(၆၁)နှစ်မြောက် မြန်မာနိုင်ငံရဲတပ်ဖွဲ့နေ့ကို ကြိုဆိုဂုဏ်ပြုသော အားဖြင့် ရမည်းသင်းမြို့ အမှတ်(၁)ရဲလေ့ကျင့်ရေးကျောင်းမှ ကျောင်းအုပ်ကြီး ရဲမှူးကြီး ဥက္ကာကို ဦးဆောင်၍ အမှတ်(၁)ရဲလေ့ကျင့်ရေးကျောင်း ကွပ်ကဲမှုအောက်ရှိ ရတပ(၁၈)တွင် ဖွင့်လှစ်သည့် ရဲတပ်သားသစ်သင်တန်းအမှတ်စဉ် ၂၂၉/၂၅ ဗလတပ်ခွဲမှ သင်တန်းသား ၁၂၀ သည် စက်တင်ဘာ ၁၀ ရက် မွန်းလွဲပိုင်းနှင့် စက်တင်ဘာ ၁၁ ရက် မွန်းလွဲပိုင်းတို့တွင် နေပြည်တော် အမှတ်(၂)တပ်မတော်ဆေးရုံ ခုတင် (၁၀၀၀) ၌ စုပေါင်းသွေးလှူဒါန်းခဲ့ကြရာ ရောဂါဗေဒပါရဂူ ဗိုလ်မှူးမင်းမင်းစိုးက ဂုဏ်ပြုမှတ်တမ်းလွှာနှင့် ဖြည့်စွက်စာကြက်ဥ၊ ဘီစကွတ်မုန့်၊ နို့မှုန့်နှင့် အားဆေးများအား ပြန်လည်ထောက်ပံ့ပေးခဲ့ကြောင်း သိရသည်။ ခရိုင်(ပြန်/ဆက်)



(၆၁)နှစ်မြောက် မြန်မာနိုင်ငံရဲတပ်ဖွဲ့နေ့ကို ကြိုဆိုဂုဏ်ပြုသော အားဖြင့် ရမည်းသင်းခရိုင်ရဲတပ်ဖွဲ့၊ ခရိုင်ရဲတပ်ဖွဲ့မှူး၊ ဒုတိယရဲမှူးကြီး မင်းဟန်နှင့် တပ်ဖွဲ့ဝင်များ စက်တင်ဘာ ၁၀ ရက် နံနက် ၉ နာရီက ရမည်းသင်းခရိုင်ပြည်သူ့ဆေးရုံကြီး၌ စုပေါင်းသွေးလှူဒါန်းစဉ်။ ခရိုင်(ပြန်/ဆက်)

အွန်လိုင်းလိမ်လည်မှုနှင့် ဒုစရိုက်မှုလုပ်ငန်းများတွင် ဆက်စပ်ပါဝင်ခဲ့ကြသည့် ပြည်ပနိုင်ငံသား ၃၆ ဦးကို မြန်မာ-ထိုင်းအမှတ်(၂) ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံများသို့ ထပ်မံလွှဲပြောင်းပေးအပ်

နေပြည်တော် စက်တင်ဘာ ၁၁

နိုင်ငံတော်အစိုးရအနေဖြင့် အွန်လိုင်းလိမ်လည်မှု (Telecom Fraud) နှင့် ဒုစရိုက်မှုလုပ်ငန်းများကို အိမ်နီးချင်းနိုင်ငံများအပါအဝင် နိုင်ငံတကာမှ အဖွဲ့အစည်းများနှင့် ပူးပေါင်း၍ ပြတ်ပြတ်သားသား စုံစမ်းဖော်ထုတ်တိုက်ဖျက်လျက်ရှိပြီး အဆိုပါလုပ်ငန်းများတွင် ဆက်စပ်ပါဝင်ခဲ့ကြသည့် ပြည်ပနိုင်ငံသားများကို သက်ဆိုင်ရာနိုင်ငံများသို့ စနစ်တကျ လွှဲပြောင်းပေးလျက်ရှိသည်။

လွှဲပြောင်းပေးအပ်

ထိုသို့ လွှဲပြောင်းပေးလျက်ရှိရာ မြန်မာနိုင်ငံအတွင်းသို့ နယ်စပ်လမ်းကြောင်းများမှတစ်ဆင့် တရားမဝင် ဝင်ရောက်နေထိုင်ပြီး ကရင်ပြည်နယ် မြဝတီမြို့-ရွှေကုက္ကိုလ်၊ မဲထွေသလေး (KK Park) နှင့် ကျောက်ခတ်နယ်မြေများတွင် တရားမဝင် အွန်လိုင်းလောင်းကစားမှုများ၊ အွန်လိုင်းလိမ်လည်မှုများနှင့် ဒုစရိုက်မှုများ လုပ်ဆောင်ခဲ့ကြသည့် ဖိလစ်ပိုင်နိုင်ငံသား ၃၃ ဦးနှင့် တောင်အာဖရိက နိုင်ငံသားသုံးဦး စုစုပေါင်းပြည်ပနိုင်ငံသား ၃၆ ဦးကို လူသားချင်းစာနာထောက်ထားမှုနှင့် နိုင်ငံအချင်းချင်း ချစ်ကြည်ရင်းနှီးမှုတို့ကို ရှေးရှု၍ ယနေ့တွင် ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျလွှဲပြောင်းပေးသည်။



ပြည်ပနိုင်ငံသားများ လုပ်ငန်းများ စနစ်တကျစစ်ရေးနှင့် အဆင်ပြေချောမွေ့စေရေးအတွက် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ကရင်ပြည်နယ် ဒုတိယညွှန်ကြားရေးမှူး ဦးမြင့်ဘုန်းနှင့် တာဝန်ရှိသူများက ဌာနဆိုင်ရာ ပူးပေါင်းအဖွဲ့များနှင့်တွေ့ဆုံ၍ ပြည်ပနိုင်ငံသားများအား ပြည်ပနိုင်ငံသားရေးလုပ်ငန်းစဉ်များ ဆောင်ရွက်နေမှု၊ စာရင်းဇယား၊ အချက်အလက်များ ပြည့်စုံမှန်ကန်မှုရှိရေး ဆောင်ရွက်နေမှုတို့ကို ကြည့်ရှုစစ်ဆေးပြီး လိုအပ်သည်များ ဖြည့်စွက်မှာကြားသည်။

ဆက်လက်ကျင်းပရာ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ကရင်ပြည်နယ် ဒုတိယညွှန်ကြားရေးမှူး ဦးမြင့်ဘုန်းနှင့် တာဝန်ရှိသူများ၊ ထိုင်းနိုင်ငံဆိုင်ရာ ဖိလစ်ပိုင်နိုင်ငံသံရုံးမှ Attache and Assistance to Nationals Officer Ms. Musetar C. Moso နှင့် တာဝန်ရှိသူများ၊ ထိုင်းနိုင်ငံဆိုင်ရာ တောင်အာဖရိကနိုင်ငံသံရုံးမှ First Secretary Mr. Hendrik Albertus Fourie နှင့် တာဝန်ရှိသူများ၊ ထိုင်းနိုင်ငံ တာဝန်ရှိသူများ တက်ရောက်ကြပြီး မြန်မာနိုင်ငံမှ တာဝန်ရှိသူတို့က သက်ဆိုင်ရာ နိုင်ငံများမှ တာဝန်

ရှိသူများထံသို့ ပြည်ပနိုင်ငံသားများ လက်ခံရေးဆိုင်ရာ အထောက်အထား စာရွက်စာတမ်းများကို စနစ်တကျ လွှဲပြောင်းပေးအပ်သည်။

ဇန်နဝါရီ ၃၀ ရက်မှ စက်တင်ဘာ ၁၁ ရက်အထိ မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း ၉၃၈၅ ဦး စစ်ဆေးဖော်ထုတ်ထိန်းသိမ်းနိုင်ခဲ့ကာ ၎င်းတို့အနက်မှ ၉၃၀၅ ဦးကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျ ပြည်ပနိုင်ငံသားများသို့ ပြန်လွှဲပြောင်းပေးခဲ့ပြီး ကျန်ရှိသည့် ပြည်ပနိုင်ငံသား ၈၀ ကို သက်ဆိုင်ရာ နိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်းစောင့်ရှောက်ထားရှိသည်။

နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှ ကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်းထန်ထန်အရေးယူနိုင်ရေး ဆောင်ရွက်လျက်ရှိသည့် အပြင် အကြောင်းအမျိုးမျိုးကြောင့် ဒုက္ခရောက်နေကြသော နိုင်ငံခြားသားများနှင့် လူကုန်ကူးခံရသည့် နိုင်ငံခြားသားများကို သက်ဆိုင်ရာနိုင်ငံများသို့ အမြန်ဆုံး ပြည်ပနိုင်ငံသားများနှင့်အညီ တက်ကြွစွာ ပူးပေါင်းဆောင်ရွက်လျက်ရှိကြောင်း သိရသည်။

သတင်းစဉ်

မိတ္ထီလာမြို့၌ ကမ္ဘာ့အိုဇုန်းလွှာထိန်းသိမ်းရေးနေ့အထိမ်းအမှတ် စာစီစာကုံးပြိုင်ပွဲကျင်းပ

မိတ္ထီလာ စက်တင်ဘာ ၁၁

မိတ္ထီလာမြို့ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာန၌ ခရိုင်ပတ်ဝန်းကျင်ထိန်းသိမ်းရေး ဦးစီးဌာန၏ ကမ္ဘာ့အိုဇုန်းလွှာထိန်းသိမ်းရေးနေ့အထိမ်းအမှတ် စာစီစာကုံးပြိုင်ပွဲကို ယနေ့နံနက် ၉ နာရီက ကျင်းပသည်။



ရှင်းလင်းပြောကြား

ဦးစွာ ခရိုင်ပတ်ဝန်းကျင်ထိန်းသိမ်းရေး ဦးစီးဌာန လက်ထောက် ညွှန်ကြားရေးမှူး ဒေါ်အေးစန္ဒာက ပြိုင်ပွဲကျင်းပရ

ခြင်း ရည်ရွယ်ချက်ကို ရှင်းလင်းပြောကြားပြီး ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လက်ထောက် ညွှန်ကြားရေးမှူး

ကျင်းပရာ မိတ္ထီလာမြို့နယ်နှင့် ဝမ်းတွင်းမြို့နယ်တို့မှ အထက်တန်းအဆင့်နှင့် အလယ်တန်းအဆင့် ပြိုင်ပွဲဝင် ကျောင်းသား ကျောင်းသူ ၂၁ ဦးက ပါဝင်ယှဉ်ပြိုင်ကြသည်။ ပြိုင်ပွဲတွင် ဆုရရှိသည့် ကျောင်းသား ကျောင်းသူများအား စက်တင်ဘာ ၁၆ ရက်တွင် အထက(၁) ၌ ကျင်းပမည့် ၂၀၂၅ ခုနှစ် ကမ္ဘာ့အိုဇုန်းလွှာထိန်းသိမ်းရေးနေ့ အခမ်းအနားတွင် ဂုဏ်ပြုဆုများ ပေးအပ်ချီးမြှင့်မည်ဖြစ်ကြောင်း သိရသည်။

ချမ်းသာ(မိတ္ထီလာ)

လှည်းကူးမြို့နယ်၌ နေရပ်စွန့်ခွာပြည်သူများအား စားသုံးကုန်ပစ္စည်းများ ထောက်ပံ့ပေးအပ်

လှည်းကူး စက်တင်ဘာ ၁၁

ရန်ကုန်တိုင်းဒေသကြီး လှည်းကူးမြို့နယ်အတွင်းသို့ အကြမ်းဖက်မှု ဖြစ်စဉ်များကြောင့် ရခိုင်ပြည်နယ်မှ နေရပ်စွန့်ခွာလာသူများအား ဆန်၊ ဆီ၊ ဆား၊ ပဲ စားသုံးကုန်ပစ္စည်းများ (တစ်ပတ်စာ) ထောက်ပံ့ပေးအပ်ပွဲ အခမ်းအနားကို ယမန်နေ့နံနက်ပိုင်းက မြို့နယ်အထွေထွေအုပ်ချုပ်ရေး ဦးစီးဌာနရုံး အစည်းအဝေးခန်းမ၌ ကျင်းပသည်။

အခမ်းအနားတွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီ ဥက္ကဋ္ဌ ဦးရဲထွန်းနောင်က အဖွင့်အမှာစကားပြောကြားပြီး စားသုံးကုန်ပစ္စည်းများ ထောက်ပံ့ပေးရသည့် အကြောင်းရင်းကို ဆွေးနွေးပြောကြားသည်။ ဆက်လက်၍ နေရပ်စွန့်ခွာလာသူ ၉၉၄ ဦးတို့ အတွက် ဆန်၊ ဆီ၊ ဆား၊ ပဲ စားသုံးကုန်ပစ္စည်းများ(တစ်ပတ်စာ)ကို တာဝန်ရှိသူများက ကာယကံရှင်များထံသို့အရောက် ထောက်ပံ့ပေးအပ်ခဲ့ကြောင်း သိရသည်။

အေးအေးနွဲ့(လှည်းကူး)



ပုသိမ်မြို့၌ မသန်စွမ်းမှုအဆင့်သတ်မှတ်ခြင်းနှင့် မသန်စွမ်းသူများ မှတ်ပုံတင်ခြင်းသင်တန်းဖွင့်ပွဲ ကျင်းပ

ပုသိမ် စက်တင်ဘာ ၁၁

ဧရာဝတီတိုင်းဒေသကြီး ပုသိမ်မြို့တွင် မသန်စွမ်းမှုအဆင့်သတ်မှတ်ခြင်းနှင့် မသန်စွမ်းသူများ မှတ်ပုံတင်ခြင်းသင်တန်းဖွင့်ပွဲ အခမ်းအနားကို ယနေ့နံနက်ပိုင်းက မြို့နယ်စုပေါင်းရုံး အစည်းအဝေးခန်းမ၌ ကျင်းပသည်။

အခမ်းအနားတွင် လူမှုဝန်ထမ်းဦးစီးဌာန တိုင်းဒေသကြီးဦးစီးမှူးက အမှာစကားပြောကြားသည်။ ထို့နောက် ပြန်လည်ထူထောင်ရေးဦးစီးဌာန ညွှန်ကြားရေးမှူးက မသန်စွမ်းမှုအဆင့်သတ်မှတ်ခြင်းနှင့် မသန်စွမ်းသူများမှတ်ပုံတင်ခြင်း လုပ်ငန်းဆောင်ရွက်ခဲ့မှု အခြေအနေများကို ရှင်းလင်းတင်ပြသည်။

အဆိုပါ သင်တန်းကို နှစ်ရက်တိတိ ဖွင့်လှစ်သင်ကြားသွားမည်ဖြစ်ကြောင်း သိရသည်။

ခရိုင်(ပြန်/ဆက်)

ဖျာပုံမြို့နယ်၌ မီးဘေးလုံခြုံရေး စစ်ဆေးဆောင်ရွက်

ဖျာပုံ စက်တင်ဘာ ၁၁

ဧရာဝတီတိုင်းဒေသကြီး ဖျာပုံမြို့နယ် မီးသတ်ဦးစီးဌာနက မီးဘေးလုံခြုံရေးနှင့်မီးဘေးအန္တရာယ် ကြိုတင်ကာကွယ်ရေး အသိပညာပေး စစ်ဆေးဆောင်ရွက်ခြင်းကို ယနေ့နံနက်ပိုင်းက ဖျာပုံမြို့အမှတ်(၁၈) ရပ်ကွက်ရှိ လူနေအိမ်များအား ကွင်းဆင်းစစ်ဆေးဆောင်ရွက်သည်။

ထိုသို့ ဆောင်ရွက်ရာတွင် ဖျာပုံခရိုင်မီးသတ်ဦးစီးဌာန ဦးစီးမှူး လက်ထောက်ညွှန်ကြားရေးမှူး ဦးဇော်မင်းဦး၏ကြီးကြပ်မှုဖြင့် မြို့နယ် မီးသတ်ဦးစီးဌာနမှ သန္ဓေအရန်မီးသတ်တပ်ဖွဲ့ဝင်များက မီးငြိမ်းသတ်ခြင်းဆိုင်ရာ အကြောင်းအရာများ အသိပညာပေးဟောပြောပြီး မီးဘေးလုံခြုံမှုရှိစေရေးအတွက် ရေလုံလောက်စွာရှိနိုင်ရေး၊ မီးသတ်ဆေးဘူးများထားရှိရေး၊ လောင်စာဆီများနှင့် အမှိုက်များ ကင်းစင်ရေး မှာကြားအကြံပြုကာ လျှပ်စစ်မီးသွယ်တန်းမှစနစ်တကျ ရှိ မရှိ ကွင်းဆင်းစစ်ဆေးခဲ့ကြောင်း သိရသည်။

မိုးဟိန်းထက်



အလုံမြို့နယ် သမဝါယမအသင်းစုလီမိတက် နှစ်ပတ်လည်အစည်းအဝေး ကျင်းပ

ရန်ကုန် စက်တင်ဘာ ၁၁

ရန်ကုန်တိုင်းဒေသကြီးအလုံမြို့နယ်သမဝါယမအသင်းစုလီမိတက် ၏ နှစ်ပတ်လည်အရပ်ရပ်ဆိုင်ရာ အစည်းအဝေးကို ယနေ့နံနက်ပိုင်းက သမဝါယမအသင်းစုရုံးခန်းမ၌ ကျင်းပသည်။

အစည်းအဝေးတွင် အသင်းဥက္ကဋ္ဌဦးအုန်းသွင်က သဘာပတိအဖြစ် ဆောင်ရွက်ပြီး ရန်ကုန်တိုင်းဒေသကြီး သမဝါယမဦးစီးဌာန လက်ထောက်ညွှန်ကြားရေးမှူး ဦးကျော်စွာသိမ်းက ဧည့်သည်တော်အဖြစ် တက်ရောက်၍ သမဝါယမလုပ်ငန်းစဉ်များ၊ ဥပဒေ၊ နည်းဥပဒေများကို ရှင်းလင်းပြီး အသင်းအမှုဆောင်အဖွဲ့က အသင်း၏ လုပ်ငန်းအခြေအနေများကို ချပြကာ အသင်းသားများအား အစုအပေါ်အမြတ်ငွေများနှင့် လက်ဆောင်ပစ္စည်းများ ပေးအပ်ခဲ့ကြောင်း သိရသည်။

မြို့နယ်(ပြန်/ဆက်)



ကမ္ဘာ့ရှေးဦးပြုစုခြင်းနေ့ World First Aid Day

၂၀၂၅ခုနှစ်၊ စက်တင်ဘာလ(၁၃)ရက်။

“ဥတုဖောက်ပြန် သဘာဝဘေးရန်
ရှေးဦးပြုစုခြင်းဖြင့် တုံ့တုံ့ပြန်”
First Aid and Climate Change



ဒလမြို့နယ်၌

တောင်သူနည်းပညာပေးဆွေးနွေး

ဒလ စက်တင်ဘာ ၁၁

ရန်ကုန်တိုင်းဒေသကြီး ဒလမြို့နယ်၌ မိုးစပါး ပန်းတိုင်အထွက်နှုန်း ရရှိရေး တောင်သူနည်းပညာပေးဆွေးနွေးပွဲကို ယနေ့နံနက် ၁၀ နာရီ ခွဲက သမ္မာန်ချောင်းကျေးရွာအုပ်စု ဘုန်းတော်ကြီးကျောင်းဓမ္မာရုံ၌ ပြုလုပ်သည်။

ဦးစွာ မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီ မြို့နယ် စိုက်ပျိုးရေးကြီးကြပ်မှုအဖွဲ့ဥက္ကဋ္ဌ ဦးစိုင်းအောင်မြတ်က အဖွင့်အမှာ စကားပြောကြားပြီး ခရိုင်စိုက်ပျိုးရေးဦးစီးဌာန ဒုတိယခရိုင်မှူး ဦးအောင်ကျော်နိုင်က ပန်းတိုင်အထွက်နှုန်းရရှိရေးအတွက် ဆောင်ရွက် ရမည့်အချက်များကို ရှင်းလင်းပြောကြားခဲ့သည်။ ဆက်လက်၍ ခရိုင် မြေအသုံးချရေးတာဝန်ခံ၊ ခရိုင်မျိုးစေ့တာဝန်ခံ၊ ခရိုင်သီးနှံကာကွယ် ရေးတာဝန်ခံများက စိုက်ပျိုးရေးဆိုင်ရာနည်းပညာများနှင့် မြို့နယ် စိုက်ပျိုးရေးဦးစီးဌာန မြို့နယ်ဦးစီးမှူးက ပန်းတိုင်အထွက်နှုန်းရရှိရေး အတွက် ရှင်းလင်းပြောကြားခဲ့ကြောင်း သိရသည်။

ခင်စန္ဒာမြင့်(ပြန်/ဆက်)

နိုင်ငံတကာ စာတတ်မြောက်ရေးနေ့ ဂုဏ်ပြုအစီအစဉ် “ဝ ထ က လ သ” တေးဂီတဖျော်ဖြေပွဲ မြန်မာ့ရုပ်မြင်သံကြားမှ ထုတ်လွှင့်ပြသမည်

နေပြည်တော် စက်တင်ဘာ ၁၁

မြန်မာ့အသံနှင့် ရုပ်မြင်သံကြားအနေဖြင့် ပြည်သူများ အပန်းပြေ စေရန်နှင့် စိတ်ခွန်အားသစ်များ ရရှိနိုင်ရန်ရည်ရွယ်ပြီး Friday Night Live Show တေးဂီတဖျော်ဖြေပွဲများကို ဆန်းသစ်တင်ဆက်ပေးလျက်ရှိ ရာ နိုင်ငံတကာ စာတတ်မြောက်ရေးနေ့ ဂုဏ်ပြုအစီအစဉ် “ဝ ထ က လ သ” တေးဂီတဖျော်ဖြေပွဲကို စက်တင်ဘာ ၁၂ ရက် (သောကြာနေ့) ည ၉ နာရီခန့်တွင် မြန်မာ့အသံနှင့်ရုပ်မြင်သံကြား၏ MRTV-HD Channel နှင့် MRTV Entertainment Channel တို့မှ တိုက်ရိုက် (Live) ထုတ်လွှင့် ပြသမည်ဖြစ်သည်။

ဖျော်ဖြေတင်ဆက်

အဆိုပါ တေးဂီတဖျော်ဖြေပွဲကို စက်တင်ဘာ ၈ ရက်တွင် သတ်မှတ် ထားသည့် “နိုင်ငံတကာစာတတ်မြောက်ရေးနေ့ အထိမ်းအမှတ်” နှင့်အတူ မြန်မာနိုင်ငံတစ်ဝန်းတွင် စာတတ်မြောက်ရေးနှင့် စာဖတ်ရှိန် မြှင့်တင်ရေး လှုပ်ရှားကြိုးပမ်းဆောင်ရွက်မှုများကို ဂုဏ်ပြုသည့်အနေဖြင့် ခေတ်အဆက်ဆက်တွင် ကျော်ကြားခဲ့သော သက်ဆိုင်ရာ တေးသီချင်း များကို မြန်မာ့အသံခေတ်ပေါ်တေးဂီတအဖွဲ့၏ တီးခတ်မှုနှင့်အတူ နာမည်ကျော်တေးသံရှင်များဖြစ်ကြသည့် ရသ၊ ဇော်ထွေးလတ်၊ မိုးသောက် ကြယ်၊ ကောင်းမိုးယံ၊ ကောင်းညင်တင်၊ ပြည့်ဖြိုးအောင်၊ အိအိလှိုင်၊ ချိုမိမိဇော်၊ မြန်နွာနှင့် ရေဂျီးနားတို့က သီဆိုဖျော်ဖြေတင်ဆက်ကြမည် ဖြစ်သည်။

၎င်းတေးဂီတဖျော်ဖြေပွဲကို MRTV-HD Channel နှင့် MRTV Entertainment Channel တို့မှ တိုက်ရိုက် (Live) ထုတ်လွှင့်ပြသမှု နှင့်အတူ MRTV App ၏ Entertainment Sector နှင့် MRTV Telegram တို့မှလည်း တစ်ပြိုင်တည်း Streaming လွှင့်တင်မည်ဖြစ်သည့်အပြင်



စက်တင်ဘာ ၁၄ ရက် (တနင်္ဂနွေနေ့) နံနက် ၁၀ နာရီခွဲတွင်လည်း MRTV HD Channel မှ Replay ထပ်မံပြသမည်ဖြစ်ကြောင်း သိရသည်။
သတင်းစဉ်

ဓနဖြူမြို့နယ်၌ စက်သုံးဆီအရောင်းဆိုင်များ မီးဘေးအန္တရာယ်ကြိုတင်ကာကွယ်ရေး ဇာတ်တိုက်လေ့ကျင့်

ဓနဖြူ စက်တင်ဘာ ၁၁

ဧရာဝတီ တိုင်းဒေသကြီး ဓနဖြူမြို့နယ်တွင် စက်သုံးဆီ အရောင်းဆိုင်များ မီးဘေး အန္တရာယ် ကြိုတင်ကာကွယ်ရေး ဇာတ်တိုက်လေ့ကျင့် သရုပ်ပြသ ခြင်းကို ယမန်နေ့က ကျုံတန်း တိုက်နယ် မင်းဂရုလမ်းရှိ New Land စက်သုံးဆီအရောင်းဆိုင်၌ ဆောင်ရွက်ခဲ့သည်။

ရှင်းလင်းပြောကြား

ထိုသို့ ဆောင်ရွက်ရာတွင် မြို့နယ် မီးသတ်ဦးစီးဌာနမှ



လက်ထောက်မီးသတ် ဦးစီးမှူး ဦးသန့်ဇင်ဦးက မီးဘေးအန္တရာယ် မဖြစ်ပွား မပေါ်ပေါက်စေရေး၊ မီးဘေးအန္တရာယ် ကြိုတင်

အန္တရာယ် ဖြစ်ပေါ်လာပါက အလျင်အမြန် ဆောင်ရွက်ရမည့် လုပ်ငန်းစဉ်များကို ရှင်းလင်း ပြောကြားခဲ့သည်။

ထို့နောက် မီးသတ်ဆေးဘူး အသုံးပြု၍ မီးငြိမ်းသတ်မှုများကို လက်တွေ့ ဇာတ်တိုက်လေ့ကျင့် သရုပ်ပြသခဲ့ရာ New Land စက်သုံးဆီ အရောင်းဆိုင်မှ တာဝန်ရှိသူများနှင့် ဝန်ထမ်းများ က ပူးပေါင်းပါဝင် ဆောင်ရွက် ခဲ့ကြကြောင်း သိရသည်။
အောင်ပြည့်ဖြိုးဇော်(ပြန်/ဆက်)

မကွေးမြို့နယ်၌ မီးဘေးလုံခြုံရေး ကွင်းဆင်းစစ်ဆေးခြင်းဆောင်ရွက်

မကွေး စက်တင်ဘာ ၁၁

မကွေးတိုင်းဒေသကြီး မကွေး မြို့နယ်၌ မီးလန့်မှု၊ မီးလောင် မှု မဖြစ်ပွားစေရေးအတွက် အောင်မေတ္တာရပ်ကွက် (၃) လမ်း ရှိ “စိတ်ကြိုက်” ကာရာအိုကေနှင့် စင်တင်စားသောက်ဆိုင်လုပ်ငန်း၊ ကံသာကြီးကျေးရွာရှိ “အောင်” စက်သုံးဆီ အရောင်းဆိုင်တို့ကို မီးဘေး လုံခြုံရေးအတွက် ဆောင်ရွက် ထားရှိမှုများအား မကွေးခရိုင် မီးသတ်ဦးစီးမှူး ဦးသန့်စင် ဦးစီး၍ မီးသတ် တပ်ဖွဲ့ဝင်များက ကွင်းဆင်း စစ်ဆေးခြင်းကို ယနေ့နံနက်ပိုင်း က ဆောင်ရွက်ကြောင်း သိရသည်။

အသိပညာပေး

အဆိုပါ မီးဘေးလုံခြုံရေး ကွင်းဆင်းစစ်ဆေးရာတွင် မီးဘေး



လုံခြုံရေးအတွက် ဆောင်ရွက် ထားရှိသည့် မီးငြိမ်းသတ်ရေး ပစ္စည်း ကိရိယာများအား ကောင်းမွန်စွာ အသုံးပြုနိုင်ခြင်း ရှိ/မရှိ စစ်ဆေးခြင်း၊ ဝန်ထမ်းများ အား မီးငြိမ်းသတ်ရေးပစ္စည်းများ ဖြင့်လက်တွေ့ ကိုင်တွယ်အသုံးပြု

တတ်စေရန် ဇာတ်တိုက်လေ့ကျင့် ခြင်းများ ဆောင်ရွက်ပေးသွားရန် နှင့် လိုက်နာဆောင်ရွက်ရမည့် အချက်များကို အသိပညာပေးခြင်း များဆောင်ရွက်ခဲ့ကြောင်း သိရ သည်။

မောင်နိုင်မင်း(ပြန်/ဆက်)

မင်းတုန်းမြို့နယ်၌ မိုးစပါးစိုက်ခင်း ပေါင်းထိုးတမန်းနှိုး ကွင်းသရုပ်ပြပွဲ ကျင်းပ

မင်းတုန်း စက်တင်ဘာ ၁၁

မကွေး တိုင်းဒေသကြီး မင်းတုန်းမြို့နယ် တောင်သူ ဦးလှထွေး၏ လက်ဆွဲ ကောက်စိုက်စက် အသုံးပြု စံပြကွက် မိုးစပါးစိုက်ခင်းတွင် ယနေ့နံနက် ၈ နာရီက ပေါင်းထိုး တမန်းနှိုးကိရိယာဖြင့် ကွင်းသရုပ် ပြပွဲ ကျင်းပရာ မြို့နယ်စီမံခန့်ခွဲ ရေးနှင့် အုပ်ချုပ်ရေးကော်မတီ ဥက္ကဋ္ဌ ဦးစိုးလင်း၊ စိုက်ပျိုးရေး ဦးစီးဌာန ခေတ္တဦးစီးမှူး ဦးကျော် သန်းစိန်နှင့် ကွင်းဝန်ထမ်းများ၊ ဌာနဆိုင်ရာများနှင့် တံတား ကျေးရွာအုပ်စုမှ တောင်သူများ တက်ရောက်ခဲ့ကြသည်။



ထိုသို့ တမန်းနှိုးပေါင်းထိုး ကိရိယာ အသုံးပြုခြင်းဖြင့် ပေါင်းမြက်များ နှိမ်နင်းနိုင်ပြီး မြေဆီလွှာအတွင်း ပြန်လည် နှစ်မြှုပ် ထည့်သွင်းပေးခြင်းကြောင့် အာဟာရဓာတ်များ ပြန်လည် ဖြည့်တင်းပေးခြင်း၊ စပါးပင်

အမြစ်များ လေဝင်လေထွက် ကောင်းမွန်ခြင်း၊ အပင်ပွားစည်းမှု များခြင်းကြောင့် သီးနှံအထွက်နှုန်း တိုးတက်လာနိုင်ကြောင်း သိရ သည်။

ချင်းကလေး(NRDC)

ပူဇွန်ကမ္ဘာ တားဆီးရာ ဖြေရှာတစ်ခု တောပြုစု

ဗိုလ်လောင်းဝင်ခွင့်အရည်အချင်းစစ်စာမေးပွဲစစ်ဆေးမည့်
နေ့ရက်၊ နေရာနှင့်အချိန်တို့အား အသိပေးခြင်း

၁။ စစ်တက္ကသိုလ်၊ တပ်မတော်နည်းပညာတက္ကသိုလ်နှင့် တပ်မတော်ဆေးတက္ကသိုလ် ဗိုလ်လောင်းသင်တန်းတို့အတွက် ဗိုလ်လောင်းလျှောက်လွှာတင်သွင်းသူများသည် ဝင်ခွင့်အရည်အချင်းစစ်စာမေးပွဲကို အောက်ပါအတိုင်း ဖြေဆိုကြရမည်-

(က) တပ်မတော်ဆေးတက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ၂၀၂၅ ခုနှစ်၊ စက်တင်ဘာလ ၁၉ ရက်နေ့တွင် အောက်ပါအတိုင်း ဖြေဆိုရမည်-

(၁) အင်္ဂလိပ်စာ ၀၉၀၀ နာရီမှ ၁၁၀၀ နာရီအထိ။

(၂) ဇီဝဗေဒနှင့် ဓာတုဗေဒ ၁၃၀၀ နာရီမှ ၁၅၀၀ နာရီအထိ။

(ခ) တပ်မတော်နည်းပညာတက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ၂၀၂၅ ခုနှစ်၊ စက်တင်ဘာလ ၂၀ ရက်နေ့တွင် အောက်ပါအတိုင်း ဖြေဆိုရမည်-

(၁) အင်္ဂလိပ်စာ ၀၉၀၀ နာရီမှ ၁၁၀၀ နာရီအထိ။

(၂) သင်္ချာ ၁၃၀၀ နာရီမှ ၁၅၀၀ နာရီအထိ။

(ဂ) စစ်တက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ၂၀၂၅ ခုနှစ်၊ စက်တင်ဘာလ ၂၁ ရက်နေ့တွင် အောက်ပါအတိုင်း ဖြေဆိုရမည်-

(၁) အင်္ဂလိပ်စာ ၀၉၀၀ နာရီမှ ၁၁၀၀ နာရီအထိ။

(၂) သင်္ချာ ၁၃၀၀ နာရီမှ ၁၅၀၀ နာရီအထိ။

၂။ စာမေးပွဲများကို မိမိတို့လျှောက်လွှာတင်သွင်းရာ တိုင်းစစ်ဌာနချုပ်အလိုက် အောက်ဖော်ပြပါနေရာများတွင် ဖြေဆိုကြရမည်-

(က) နေပြည်တော် အမှတ်(၃)စစ်ကြောရေးနှင့်တည်းခိုရေးစခန်း၊ ဆင်ဖြူရှင်ခန်းမ။

(ခ) မြစ်ကြီးနားမြို့ တိုင်းစစ်ဌာနချုပ်၊ ဗလမင်းထင်ခန်းမ။

(ဂ) လားရှိုးမြို့ အထက(၅)၊ လားရှိုးမြို့။

(ဃ) တောင်ကြီးမြို့ တိုင်းစစ်ဌာနချုပ်၊ သံလွင်ခန်းမ။

(င) ခိုလမ်မြို့ တိုင်းစစ်ဌာနချုပ်၊ အောင်ဇေယျခန်းမ။

(စ) ကျိုင်းတုံမြို့ တိုင်းစစ်ဌာနချုပ်၊ ပြည်ငြိမ်းအေးခန်းမ။

(ဆ) မော်လမြိုင်မြို့ တိုင်းစစ်ဌာနချုပ်၊ အောင်ဆန်းခန်းမ။

(ဇ) မြိတ်မြို့ တိုင်းစစ်ဌာနချုပ်၊ တိုင်းရန်အောင်ခန်းမ။

(ဈ) ရန်ကုန်မြို့ တပ်မတော်ဆေးတက္ကသိုလ်(ပင်မစာသင်ဆောင်)။

(ည) ပုသိမ်မြို့ တိုင်းစစ်ဌာနချုပ်၊ ဧရာဝတီခန်းမ။

(ဋ) မုံရွာမြို့ အထက(၂)၊ အလုံတပ်မြို့။

(ဌ) မန္တလေးမြို့ တိုင်းစစ်ဌာနချုပ်၊ ရန်အောင်မြင်ခန်းမ။

(ဍ) တောင်ငူမြို့ အမှတ်(၁၀)တိုက်ပွဲဝင်စည်းရုံးရေးသင်တန်းကျောင်း။

၃။ ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲဖြေဆိုရန်အတွက် သတ်မှတ်ချက်နှင့်ပြည့်စုံပြီး ဖြေဆိုခွင့်ရသူများအား သက်ဆိုင်ရာတိုင်းစစ်ဌာနချုပ်များမှတစ်ဆင့် အကြောင်းကြားပေးမည်။ ဖြေဆိုရမည့်ခုံအမှတ်မှာ လျှောက်လွှာတွင် ဖော်ပြထားသည့် ခုံအမှတ်ဖြစ်သည်။ မိမိတို့လျှောက်လွှာထုတ်ယူရာ တိုင်းစစ်ဌာနချုပ်များတွင် ဖြေဆိုရမည့်ခုံအမှတ်နှင့် ဖြေဆိုရမည့်နေရာများကို သွားရောက်ကြည့်ရှုနိုင်သည်။

၄။ စာမေးပွဲဖြေဆိုရန်လာရောက်သည့်အခါ နိုင်ငံသားစိစစ်ရေးကတ်ကို တစ်ပါတည်းယူဆောင်လာရမည်။ နိုင်ငံသားစိစစ်ရေးကတ် တင်ပြနိုင်ခြင်းမရှိသူများအား ဖြေဆိုခွင့်မပြုပါ။

၅။ အသေးစိတ်သိရှိလိုပါက သက်ဆိုင်ရာတိုင်းစစ်ဌာနချုပ်၊ စာစစ်ဌာနများတွင် စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး
ကာကွယ်ရေးဦးစီးချုပ်ရုံး(ကြည်း)

- ❖ “ပညာ” သည် အမှားအမှန်၊ အကောင်းအဆိုး၊ အကြောင်းအကျိုးကို ဝေဖန်ပိုင်းခြားနိုင်သည့် “အသိဉာဏ်” ကို ရရှိစေ...
- ❖ နိုင်ငံသားတိုင်း “အသိဉာဏ်ပညာ” ပြည့်စုံကြမှသာ နိုင်ငံအကျိုး သယ်ပိုးထမ်းရွက်နိုင်မည့် စွမ်းအားထက်မြက်သည့် အင်အားစုကြီး တစ်ရပ်ကို ထူထောင်နိုင်မည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ ဇန်နဝါရီလ ၉ ရက်နေ့တွင် ပြုလုပ်သော ပညာရေးဆိုင်ရာအသုံးပြုသုတေသန နိုင်ငံတကာညီလာခံ (၂၀၂၅) ဖွင့်ပွဲအခမ်းအနားတွင် တက်ရောက်အမှာစကားပြောကြားမှုမှ ကောက်နုတ်ချက်)

- ❖ နိုင်ငံတော် ရွှေသီးဖို့ ကုန်ထုတ်လုပ်မှု အားပေးစို့။
- ❖ နိုင်ငံတော် ဖွံ့ဖြိုးဖို့ ပညာရေးကို အားပေးစို့။
- ❖ နိုင်ငံတော် သာယာဖို့ သဘာဝပတ်ဝန်းကျင်ထိန်းကြစို့။

တပ်မတော်စစ်ကြောင်းများက KIA၊ AA နှင့် PDF အမည်ခံ အကြမ်းဖက်သောင်းကျန်းသူများပူးပေါင်းအဖွဲ့ ယာယီထိန်းချုပ်ထားသည့် ကချင်ပြည်နယ် ဗန်းမော်မြို့အနီးရှိ တပ်ဌာနချုပ်များ၊ တပ်စခန်းများနှင့် ရပ်ကွက် / ကျေးရွာအချို့အား ပြန်လည်ထိန်းချုပ်ရရှိ

နေပြည်တော် စက်တင်ဘာ ၁၁

KIA အကြမ်းဖက်သောင်းကျန်းသူများအနေဖြင့် AA နှင့် PDF အမည်ခံ အကြမ်းဖက်သမားများနှင့်ပူးပေါင်း၍ ဧရာဝတီမြစ်အရှေ့ဘက်ခြမ်းရှိ နယ်စပ်ဒေသကုန်သွယ်ရေးအတွက် အရေးပါသော ဗန်းမော်-တာဆိုင်း-မြို့သစ်-လိုင်ဇာ လမ်းကြောင်း၊ ဗန်းမော်-မိုးမောက်-တာဆိုင်း-လိုင်ဇာလမ်းကြောင်း၊ ဗန်းမော်-မိုးမောက်-လွယ်ဂျယ် လမ်းကြောင်းများအား ထိန်းချုပ်နိုင်ရေးအတွက် ၂၀၂၄ ခုနှစ် မတ်လ ၇ ရက်မှစ၍ တရုတ်-မြန်မာနယ်စပ်ဒေသများအတွက် နယ်မြေလုံခြုံရေးစခန်းများနှင့် ဒေါ်ဖုန်းယန်မြို့၊ မြို့သစ်မြို့၊ တာဆိုင်းရွာများအား အင်အားအလုံးအရင်းဖြင့် ဝင်ရောက်တိုက်ခိုက်ခဲ့ပြီး ယာယီထိန်းချုပ်ထားခဲ့သည်။

ယင်းနောက် မိုးမောက်မြို့ရှိ တစ်ခုတည်းသော နယ်မြေခံလုံခြုံရေးတပ်ရင်းအား ၂၀၂၄ ခုနှစ် ဧပြီလ ၂၄ ရက်မှစ၍ အင်အားအလုံးအရင်းဖြင့် ဝင်ရောက်တိုက်ခိုက်ခဲ့ရာ နယ်မြေခံတပ်ရင်းမှ အရာရှိ၊ စစ်သည်၊ ရဲမေများအနေဖြင့် ကြံ့ကြံ့ခိုင်ခိုင် ပြန်လည်ခုခံတိုက်ခိုက်ခဲ့သဖြင့် အကြမ်းဖက်သောင်းကျန်းသူများ အထိနာ၍ ဇွန်လ ၂၅ ရက်နေ့တွင်မိုးမောက်မြို့နှင့် အနီးဝန်းကျင်သို့ ပြန်လည်ဆုတ်ခွာသွားခဲ့သည်။

ထို့နောက် အကြမ်းဖက်သောင်းကျန်းသူ ပူးပေါင်းအဖွဲ့များသည် လူအင်အားထပ်မံဖြည့်တင်းခြင်း၊ မိုးမောက်မြို့တွင်းရှိ ပြည်သူလူထုနေအိမ်များအား ဖောက်ထွင်း၍ လိုအပ်သည့်ရိက္ခာဆေးပစ္စည်းများအား အဓမ္မယူဆောင်ခြင်း၊ လူသစ်စုဆောင်းခြင်းများ ဆောင်ရွက်ခဲ့ပြီးနောက် ၂၀၂၄ ခုနှစ် ဇူလိုင်လ ၂၄ ရက်နေ့တွင် လက်နက်ကြီးများ၊ Drone များဖြင့် Drop Bomb များကြဲချတိုက်ခိုက်ခြင်းနှင့် လူအင်အားအမြောက်အမြား အသုံးပြု၍ မိုးမောက်မြို့ရှိ နယ်မြေခံတပ်ရင်းအား ထပ်မံဝင်ရောက်တိုက်ခိုက်ခဲ့ရာ လုံခြုံရေးတပ်ဖွဲ့ဝင်များအနေဖြင့် မဆုတ်မနစ်သော စိတ်ဓာတ်များဖြင့် ကြံ့ကြံ့ခိုင်ခိုင်ခံ့တိုက်ခိုက်ခဲ့သော်လည်း အကြမ်းဖက်သောင်းကျန်းသူစာမျက်နှာ ၁၄ ကော်လံ ၁ သို့ ➤



တပ်မတော်စစ်ကြောင်းများက အကြမ်းဖက်သောင်းကျန်းသူများပူးပေါင်းအဖွဲ့ ယာယီထိန်းချုပ်ထားသည့် ဗန်းမော်မြို့အနီးရှိ တပ်ဌာနချုပ်များ၊ တပ်စခန်းများနှင့် ရပ်ကွက်/ကျေးရွာအချို့အား ပြန်လည်ထိန်းချုပ်ရရှိမှုနေရာပြမြေပုံ။

ယနေ့ ဖတ်စရာ



တရုတ် နိုင်ငံတကာဝန်ဆောင်မှုကူးသန်းရောင်းဝယ်ရေးပြပွဲ တရုတ်နိုင်ငံ မြို့တော်ပေကျင်း၌ ကျင်းပ

စာမျက်နှာ » ၇

မွန်ပြည်နယ် ပေါင်မြို့နယ်၌ စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော် ကျင်းပ

စာမျက်နှာ » ၈

(၃၃) ကြိမ်မြောက် SEA Games ပြိုင်ပွဲတွင် မြန်မာနိုင်ငံကိုယ်စားပြုအဖြစ် Team Zanaka အသင်းမှ ESport အားကစားနည်းအမျိုးအစား သုံးမျိုး ဝင်ရောက်ယှဉ်ပြိုင်မည်

စာမျက်နှာ » ၉

၁၅၀၀ ပြည့်နှစ် တမန်တော်နေ့ အထိမ်းအမှတ်အခမ်းအနား ကျင်းပ

စာမျက်နှာ » ၁၂

အွန်လိုင်းလိမ်လည်မှုနှင့် ဒုစရိုက်မှုလုပ်ငန်းများတွင် ဆက်စပ်ပါဝင်ခဲ့ကြသည့် ပြည်ပနိုင်ငံသား ၃၆ ဦးကို မြန်မာ-ထိုင်း အမှတ်(၂) ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံများသို့ ထပ်မံလွှဲပြောင်းပေးအပ်

စာမျက်နှာ » ၁၇